

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૨૭૧૨ વર્ગીક

પુસ્તકનું નામ ગુજલ વાલકી

વિષય મ ૪૫ : ૮૪૩ : ૨ : ૨૩૪

શાળોપયોગી ભૂગોળમાળા:--મજુકો રત્નો.

મુંબઈ ઇલાકો.

અને

હિંદુસ્તાન (સામાન્ય).



કર્તા,

પ્રીતમરાય વ્રજરાય દેસાઈ.

બી. એ, એસ. ટી. સી ટી.

અમદાવાદ.



ધી ગુજરાત ઓરીએન્ટલ બુક ડીપો.

રીઝીરાડ, અમદાવાદ.



કિંમત રૂ ૦-૫-૦.

(સર્વ હક્ક પ્રકાશકને સ્વાધીન.)

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૧૭૬૧૨

આવૃત્તિ ૧લી.

પ્રત ૨૦૦૦.

સને ૧૯૨૧

પ્રકાશક: પોપટલાલ મગનલાલ ગજરાવાળા.

મેનેજર, ધી ગુજરાત ઍરીએન્ટલ બુક ડીપો,
રીચીરોડ, અમદાવાદ.

અમદાવાદ—સલાપોસરોડ;
ધી “ડાયમંડ ન્યુબિલિ” પ્રિન્ટિંગ પ્રેસમાં,
પરીખ દેવીદાસ હમનલાલે છાપ્યું.

પ્રસ્તાવના.

આપણા દેશમાં ભૂગોળનું શિક્ષણ ખરાબર અપાતું નથી એવી ખૂબ છે. ભૂગોળનું શિક્ષણ શુષ્ક ગોખણપટ્ટીથી આપવાનું નથી પણ કાર્યકારણનો સંબંધ જોડી બાળકોને સ્વપ્રયાસદ્વારા આપવાનું છે અને બને તેટલું રસિક કરવાનું છે વગેરે સિદ્ધાન્તની બાબતો ટૂંક સમયેલા શિક્ષકોની જાણબહાર નથી. માર્ગદર્શક તેમજ માહિતી આપનારાં ગુજરાતી પુસ્તકોના અભાવથી સારું કામ કરવાની ઈચ્છા અને શક્તિવાળા શિક્ષકો પણ મુઝાય છે એમ મને લાગે છે. આ જાતની ખોટ કેટલેક દરજ્જે પુરી પાડવાના હેતુથી આ પ્રયાસ કરવામાં આવ્યો છે.

વિદ્યાર્થીઓને સ્વપ્રયાસદ્વારા શિક્ષણ આપવામાં સૂચન મળે તે હેતુથી કૃતિ માટે કેટલાક વિષય આપવામાં આવ્યા છે. વિદ્યાર્થીઓની યોગ્યતા પ્રમાણે આમાં ફેરફાર કરી શકાય. જે શિક્ષકને એકથી વધારે વર્ગ એકઠા લેવાના હશે તેને વર્ગને રોકાએલો રાખવામાં કૃતિ મદદગાર થશે. કૃતિના કેટલાક વિષય આખા પુસ્તકનો અભ્યાસ થયા પછી જ વિદ્યાર્થીઓને સોંપવાના છે.

આ પુસ્તક ગુજરાતના વિદ્યાર્થીઓને શીખવવાનું છે તે વાત લક્ષમાં રાખીને ગુજરાતને કેન્દ્ર ગણવામાં આવ્યું છે અને કેટલાક નકશા આ પુસ્તકને જ માટે ખાસ તૈયાર કરવામાં આવ્યા છે. મારા ધારવા પ્રમાણે આ પુસ્તકમાંની કેટલીક બાબતો પ્રાથમિકશાળાના શિક્ષકોની જાણમાં અત્યારસુધી આવેલી નહિ હોય તેથી શીખવવા માંડ્યા પહેલા શિક્ષકબાઈઓ આખું પુસ્તક વાંચી જાય એવી સૂચના કરવી અસ્થાને નહિ ગણાય.

આ પુસ્તક ગુજરાતનાં બાળકોને ભૂગોળના શિક્ષણમાં કોઈ પણ રીતે મદદગાર થશે તો મારો પ્રયાસ સફળ થયો માનીશ.

અનુક્રમણિકા.


વિષય	પાનું	વિષય	પાનું
મુખ્ય ઇલાકા	૧	સામાન્યવહીવટ	૩૧
સામાન્યવર્ણન	૧	ગુજરાત	૩૮
સીમા અને વિસ્તાર	૧	સીમા	૩૮
કુદરતી વિભાગ	૨	કુદરતીવિભાગ	૩૮
રાજકીય વિભાગ	૩	રાજકીયવિભાગ	૩૮
ભૂરચના	૪	ઉત્તરવિભાગ	૩૯
પર્વતો	૭	અમદાવાદ જિલ્લો	૩૯
નદીઓ	૯	ખેડા જિલ્લો	૪૩
ઘોઘ	૧૨	પંચમહાલ જિલ્લો	૪૬
જમીન	૧૨	ભરૂચ જિલ્લો	૪૮
કિનારો	૧૪	સુરત જિલ્લો	૫૧
ટાઢ-તાપ	૧૫	થાણા જિલ્લો	૫૫
વરસાદ	૨૦	ઇલાકાના તાખાનાં દેશી-	
વનસ્પતિ	૨૩	રાજ્યો	૫૭
પાક	૨૪	મહીકાંઠા એજન્સી	૫૭
પ્રાણી .	૨૫	રેવાકાંઠા એજન્સી	૫૮
લોકો	૨૫	ખંભાત સંસ્થાન	૫૯
વસ્તી	૨૬	સુરત એજન્સી	૬૦
ધર્મો	૨૮	જલવાર સંસ્થાન	૬૧
ધંધા	૩૦	ગવર્નર જનરલના તા-	
નિકાસ અને આયાત	૩૦	ખાનાં દેશીરાજ્યો	૬૧
વેપારના માર્ગ	૩૧		

વિષય	પાનું
વડોદરા રાજ્ય	૬૧
સામાન્યવર્ણન	૬૧
કઠીપ્રાંત	૬૨
વડોદરા પ્રાંત	૬૩
નવસારી પ્રાંત	૬૪
જમરેલી પ્રાંત	૬૫
પશ્ચિમહિંદનાં રાજ્યો	૬૬
સામાન્યવર્ણન	૬૬
કાઠિયાવાડ	૬૬
ઝાલાવાડ	૭૦
ગોહિલવાડ	૭૦
સોરઠ	૭૧
હાલાર	૭૨
પાલાણપુર એજન્સી	૭૩
કચ્છ	૭૩
સ્વતંત્ર મુલક	૭૬
મુખ્યાઇ પરાંવિભાગ	૭૬
મુખ્યાઇ શહેર	૭૮
મધ્યવિભાગ	૭૯
પશ્ચિમ ખાનદેશ	૮૨
પૂર્વ ખાનદેશ	૮૩
નાશિક જિલ્લો	૮૩
અહમદનગર જિલ્લો	૮૪
પુના જિલ્લો	૮૫

વિષય	પાનું
સતારા જિલ્લો	૮૬
સોલાપુર જિલ્લો	૮૭
દેશીરાજ્યો	૮૮
દક્ષિણ વિભાગ	૮૯
ખિજપુર જિલ્લો	૯૨
ખેલગામ જિલ્લો	૯૩
ધારવાડ જિલ્લો	૯૪
કાનડા જિલ્લો	૯૫
રતનાગિરિ જિલ્લો	૯૬
કોલાખા જિલ્લો	૯૬
દેશીરાજ્યો	૯૭
કોલ્હાપુર	૯૭
દક્ષિણમરાઠા દેશનાં રાજ્યો	૯૮
ખીજાં રાજ્યો	૯૮
સ્વતંત્ર મુલક	૯૯
સિંધ	૧૦૧
હિંદુસ્થાન	૧૦૬
સામાન્ય વર્ણન	૧૦૬
સીમા	૧૦૬
ભૂરચના	૧૦૭
પર્વતો	૧૦૭
નદીઓ	૧૦૯
સરોવર	૧૦૯
રણ	૧૧૦

કિનારો	૧૧૦	જનાવરો	૧૧૩
હવાપાણી	૧૧૧	લોકો	૧૧૩
વંનરપતિ	૧૧૧	ધંધા	૧૧૪
ખેતી	૧૧૨	રાજ્ય વહીવટ	૧૧૪





મુંબઈ ઇલાકો.

સામાન્ય વર્ણન.

આપણો દેશ હિંદુસ્થાન કહેવાય છે. એ બહુ મોટો દેશ છે. તેના ઉપર શહેનશાહ પાંચમા જ્યોર્જ રાજ્ય કરે છે. શહેનશાહ અહીંથી ઘણે દૂર દરીઆ પાર વિલાયતમાં રહે છે. હિંદુસ્થાનનો રાજ્ય-વહીવટ કરવાને શહેનશાહ વાઈસરોય (રાજના પ્રતિનિધિ) નીમે છે. આટલા મોટા દેશ ઉપર એકલા વાઈસરોય સાહેબ ધ્યાન રાખી શકે નહિ તેથી દેશના કેટલાક ભાગ પાડી અકેક અમલદારને અકેક ભાગ સોંપવામાં આવ્યો છે. આપણે જે ભાગમાં રહીએ છીએ તેના ઉપરી ગવર્નર (સુબા) કહેવાય છે. ગવર્નર સાહેબના હાથ નીચેના મુલક ઇલાકો કહેવાય છે. આપણા ઇલાકાનું મુખ્ય શહેર મુંબઈ છે તેથી તે મુંબઈ ઇલાકો કહેવાય છે. આ મુંબઈ ઇલાકા મંબંધી હવે તમારે શીખવાનું છે.

જોડેના પાના ઉપર આપેલો નકશો જુઓ. તેમાં તમને ગુજરાત અને બીજા પ્રાંતો માલમ પડશે. આવા કેટલાક પ્રાંત મળીને ઇલાકો થાય છે.

સીમા અને વિસ્તાર.

મુંબઈ ઇલાકાના નકશા તરફ નજર નાખતાં માલમ પડશે કે તેની પશ્ચિમના ઘણા ભાગ ઉપર અરબી સમુદ્ર આવેલો છે. ફક્ત વાયવ્ય કોણના ભાગમાં જમીન છે અને ત્યાં બલુચિસ્તાન આવેલું છે. કાબુલીઓના જેવાજ બલુચી લોકો હોય છે, તે આ બલુચિસ્તાનમાં વસે છે. ઉત્તરે બલુચિસ્તાન અને પંજાબના ભાગ આવેલા છે. પૂર્વ કિશામાં રજપુતાના, મધ્યહિંદ એજન્સી, મધ્ય પ્રાંત

અને નિઝામનું રાજ્ય છે. દક્ષિણે મ્હેસુર અને મદ્રાસ ઈલાકાનો ભાગ છે.

નકશા તરફ જોતાંજ તમને માલમ પડશે કે મુંબઈ ઈલાકાની લંબાઈ તેની પહોળાઈના કરતાં ઘણીજ વધારે છે. રાજ્ય વહીવટની સરળતાની ખાતર મુંબઈના ગવર્નર સાહેબની હકુમતની અંદરના ભાગને મુંબઈ ઈલાકો ગણવામા આવે છે પણ એ કુદરતી ભાગ નથી.

કુદરતી રચના પ્રમાણે જોતાં આ ભાગની અંદર કચ્છ, કાઠિઆવાડ અને પાલણપુર સંસ્થાન મળીને બનેલા પશ્ચિમ હિંદના રાજ્યો તથા ગાયકવાડી રાજ્યનો સમાવેશ થવો જોઈએ. આ પ્રદેશો વાઈસરોય સાહેબની દેખરેખ નીચે છે એટલે તે આપણા ઈલાકાનો ભાગ નથી. પણ આપણે તેનો અભ્યાસ મુંબઈ ઈલાકાની સાથેજ કરીશું.

અરબસ્તાનમાં આવેલું એક અંદર આપણા ગવર્નર સાહેબના તાબામાં છે તેથી તે મુંબઈ ઈલાકામા છે પણ તે કુદરતી રીતે આપણી હદમાં નથી.

કુદરતી વિભાગ પ્રમાણે ગણતાં આપણા ઈલાકાનું ક્ષેત્રફળ લગભગ બે લાખ ચોરસમાઈલ છે.

કુદરતી વિભાગ.

જે ભાગમા એકજ ભાષા બોલાતી હોય તે ભાગ કુદરતી વિભાગ ગણાય. એ રીતે ગણતા આપણા ઈલાકાના નીચે પ્રમાણે વિભાગ કરી શકાય.

(૧) ગુજરાત-ગુજરાતી ભાષા બોલનારાનો મુલક. કચ્છ, કાઠિઆવાડ, અને તળ ગુજરાતનો આમાં સમાવેશ થાય છે. વડોદરા રાજ્ય કુદરતી રીતે ગુજરાતમાંજ આવ્યું છે. કેટલાક લોકો કચ્છને જુદો વિભાગ ગણે છે પણ કચ્છી જુદી ભાષા નથી પણ એક બોલી છે. કચ્છી લોકો લખાણમાં ગુજરાતીજ વાપરે છે.

(૨) મહારાષ્ટ્ર-મરાઠી ભાષા બોલનારાનો મુલક. આપણા

ઈલાકાની બહાર પણ ઇલાકાની સરહદની પાસેના કેટલાક મુલકમાં મરાઠી ભાષા બોલાય છે. આપણે મુંબઈ ઇલાકાના જે ભાગમાં મરાઠી ભાષા બોલાય છે તેટલાજ ભાગને મહારાષ્ટ્ર કહીશું. આ ભાગ ગુજરાતની પૂર્વમાં અને દક્ષિણમાં આવેલો છે.

પશ્ચિમઘાટ અને દરીઆની વચ્ચેનો મુલક કોંકણ કહેવાય છે. તેને કેટલાક જુદો વિભાગ ગણે છે. પણ ત્યાં મરાઠી ભાષા બોલાય છે, એટલે ખરૂં જોતાં મહારાષ્ટ્રનોજ ભાગ ગણાય.

(૩) કર્ણાટક—છેક દક્ષિણે કાનડી ભાષા બોલનારાઓનો મુલક.

(૪) સિંધ—મુંબઈ ઇલાકાનો છેક ઉત્તરનો પ્રાંત તે સિંધ આ પ્રાંતમાં સિંધી ભાષા બોલાય છે.

રાજકીય વિભાગ.

રાજ્યવહીવટની અનુકૂળતાની ખાતર મુંબઈ ઇલાકાના જુદી રીતે ભાગ પાડવામાં આવ્યા છે.

૧ ઉત્તર વિભાગ—આમા અંગ્રેજ સરકારના તાબાના ગુજરાતના ભાગ આવી જાય છે અને તે ઉપરાંત મહારાષ્ટ્રમાંથી થાણાનો ભાગ આવે છે. સિંધને સામાન્ય રીતે મુંબઈ ઇલાકાનો ભાગ ગણવામાં આવતો નથી, તેથીજ આ ભાગને ઉત્તરવિભાગ કહેવામાં આવે છે.

૨ મધ્ય વિભાગ—મહારાષ્ટ્રનો ઘણો ભાગ આ વિભાગમાં આવે છે.

૩ દક્ષિણ વિભાગ—કર્ણાટક અને કોંકણ મળીને દક્ષિણ વિભાગ થયો છે.

૪ સિંધ—મુંબઈ ઇલાકાનો સૌથી ઉત્તરનો પ્રાંત છે.

૫ મુંબઈ પરાંવિભાગ—મુંબઈ શહેરનાં પરાંનો સમાવેશ આમાં કરી એક જુદો વિભાગ કરવામાં આવ્યો છે.

૬ પશ્ચિમ હિંદનાં રાજ્યો—આ રાજ્યોમાં કચ્છ, કાઠિઆવાડ અને પાલણપુરનો સમાવેશ થાય છે. આ રાજ્યોની દેખરેખ

ઘણા વખત સુધી આપણા ગવર્નર સાહેબને હસ્તક હતી, પણ હવે તેમના ઉપર વાઇસરોય સાહેબ દેખરેખ રાખે છે.

૭ વડોદરા રાજ્ય:—આ રાજ્ય ઉપર પણ વાઇસરોય સાહેબ દેખરેખ રાખે છે.

કૃતિ.

૧ મુંબઈ ઇલાકાના સૌથી પહોળા ભાગવાળો પટ શોધી કહાડો. તે પટમા મુખ્ય શહેરો કીયાં છે ?

૨ પૂર્વ પશ્ચિમ સૌથી પહોળા ભાગની લંબાઈ કરતા ઉત્તર દક્ષિણ લંબાઈ કેટલા ગણી છે તે માપીને નક્કી કરો.

૩ એક પાતળો કાગળ લઈ મુંબઈ ઇલાકાના નકશા ઉપર મૂકો. પેન્સિલથી આ કાગળ ઉપર મુંબઈ ઇલાકાની રૂપરેખા દોરો. આ કાગળ પુઠા ઉપર મૂકી નકશાની રૂપરેખા એવી રીતે ઘુટો કે પુઠા ઉપર આકા પડે. સાચવીને રૂપરેખાવાળો ભાગ પુઠામાંથી કાપી કહાડો.

૪ નંબર ત્રણમા બતાવેલા પુઠાની મદદથી કોરા કાગળ ઉપર મુંબઈ ઇલાકાની રૂપરેખા દોરો. તેમાં કુદરતી વિભાગ બતાવવા જુદા જુદા રંગ પૂરો.


૫ મુંબઈ ઇલાકાની રૂપરેખા દોરો, તેમાં રાજકીય વિભાગ જુદા જુદા રંગથી અથવા બીજી કોઈ યુક્તિથી દેખાડો.

ભૂરચના.

ભૂતળરચનાનો નકશો જુઓ. તમને માલમ પડશે કે દરીઆ કિનારાની પાસેનો ભાગ નિચાણનો પ્રદેશ છે, અને કિનારાથી દૂરનો ભાગ ઉંચો છે.

[સિંધ, ગુજરાતનો પશ્ચિમ ભાગ અને કોંકણ એ નીચા પ્રદેશો છે. ગુજરાતનો પૂર્વ ભાગ અને કચ્છ તથા સુઈઆવાડની મધ્યના કેટલાક ભાગ આ પ્રદેશો કરતાં ઉંચા છે. મહારાષ્ટ્ર અને સનડહ

ગુજરાતના પૂર્વ ભાગ કરતાંએ ઉંચા છે. પશ્ચિમઘાટનો પ્રદેશ સૌથી ઉંચો છે.



હાલ જેવી જમીન આપણને દેખાય છે તેવી અસલ નહોતી. ઘણા વર્ષ પહેલાં કાઠિયાવાડમાનો ગીરનાર અને ગુજરાતની ઇશાનમાં આવેલો અરવલ્લી સળંગ હતા, અને તે પર્વતની હાર ઘણે દૂર સુધી પહોચતી હતી. તે પર્વતની ઉત્તરે એટલે ગુજરાતના ઉત્તરભાગ, સિંધ અને સિંધની પૂર્વમાનો મુલક એટલે હાલના રજપુતાનામાં ઘણે દૂર સુધી દરીઓ ધુધવતો હતો.

આ પર્વતની દક્ષિણે ખંભાતનો અખાત છે તેને બદલે ઉપસાગર હતો, અને મધ્ય ગુજરાતની જમીનને ઠેકાણે આ ઉપસાગરનું પાણી ફરી વળેલું હતું.

પશ્ચિમઘાટની પશ્ચિમે હિંદી મહાસાગર આવી રહેલો છે તે ભાગ ઉપર જમીન હતી. તે જમીન ઠેક *આફ્રિકા સાથે જોડાયેલી હતી.

અરવલ્લી પર્વત ધીમે ધીમે ઘસાવાથી તેના પથરાની રેતી બની અને રેતીની માટી બની; પાણીથી આ માટી ઘસડાઇ ગઈ અને ફરી ગઈ, તેથી પંચમહાલ અને સંજેડા મેવાસનો મુલક બન્યો, અને ગુજરાતનો ઉપસાગર થોડો પાછો હટ્યો.

તે સમય પછી દક્ષિણમાં ઠેરઠેર જ્વાળામુખી ફાટી નીકળ્યા, અને મધ્ય ગુજરાતના ઉપસાગરમાં પણ વચ્ચે વચ્ચે કેટલાક જ્વાળામુખી ફાટી નીકળ્યા. આ ઉત્પાત થયા પછી કેટલેક વર્ષે હિમાલયની ઉત્પત્તિ થઈ અને અરવલ્લીની ઉત્તરમાંથી દરીઓ પાછો હટ્યો. પશ્ચિમઘાટની પશ્ચિમની જમીન નીચી બેસી ગઈ અને હિંદી મહાસાગર અને ગુજરાતનો ઉપસાગર એક થઇ ગયા.

સિંધમાં તમને એક મોટી નદી દેખાશે તેનું નામ સિંધુ છે. સિંધુ નદીએ જે કાંપ લાવીને ઠાર્યો છે તેથીજ સિંધની જમીન બની છે. એજ પ્રમાણે નદીઓએ આણેલા કાપના ઠરવાથી ગુજરાતનો ઉપ-

* સિંધુ નદીમાંથી આફ્રિકા ખંડ દેખાડી શકતા વિવેચનથી સમજણ આપવી.

* હિમાલય વિષે પણ ઉપલી વાત લક્ષમાં રાખવી.

સાગર પુરાણને મધ્ય ગુજરાતનો ભાગ બન્યો છે અને હવે રક્ત ઝાખાત બની ગયો છે.

ઉત્તર કાઠિયાવાડમાં પહેલાં દરીઓ હતો તે પાછો હઠી ગયો, તે વખતે યુનાનાં દરો કરીને રહેલાં અસંખ્ય જીવડાએ પોતાના ખોખાંથી પથર બનાવ્યા અને તેથી તે પ્રદેશ બન્યો. પોરબંદરી તરીકે ઓળખાતા પથર તથા ડ્રાંગદ્રાના પથર એ જાતના છે.

કચ્છની જમીન ઘણી વખત ઉચી નીચી થયા કરે છે.

કૃતિ.

૧. મુંબઈ ઇલાકાની નીચી જમીન અને ઉંચી જમીન દેખાડનારો નકશો દોરો. તેમાં જુદી જુદી કિયાઈ દેખાડવા જુદા જુદા રંગ પૂરો.

૨. જો મુંબઈ ઇલાકાની જમીન ૬૦૦ ફુટ નીચી બેસી જાય તો શા ફેરફાર થાય ?

૩. દક્ષિણમાં જવાળામુખી ફાટી નીકળ્યા તે પહેલાંના સમયનો મુંબઈ ઇલાકાનો ભૂતળરચનાનો કાલ્પનિક નકશો દોરો.

૪. સિંધ, ગુજરાત અને મહારાષ્ટ્રમાં જમીનનો ઢાળ કયી દિશા તરફનો હશે તે નકશો જોઈને જણાવો.

પર્વતો.

હાલા:—સિંધની પશ્ચિમ સરહદ ઉપર આ પર્વત આવેલો છે. તેનાથી સિંધ અને બલુચિસ્તાન છુટું પડે છે.

અરવલ્લી:—આ હુંગરાઓની હારનો ઘણો ભાગ રજપુતાનામાં આવેલો છે, પણ તેનો એક છેડો ગુજરાતની ઈશાન તરફની સરહદ પડેલો છે. હિંદુસ્થાનમાં આ સૌથી જુનો પર્વત છે. આ પર્વતનું સૌથી ઉંચું આબુ શિખર ગુજરાતની હદની પાસેજ આવેલું છે. તે *હિમાલય અને નીલગિરિની વચ્ચે સૌથી ઉંચું શિખર છે, તેથી ત્યાં આબુબાબુના ઘણા લોક હવા ખાવા જાય છે. તે શિખર ઉપર

* હિમાલય અને નીલગિરિની ઘટ્ટી વાત ક્યાં પછી મુકાબલો કરવો.

ગુજરાતના જૈનો વિમળશા અને વસ્તુપાળ તથા તેજપાળે બંધાવેલા સુંદર દહેરાં છે.

અંબાલવાની અને **બ્રહ્મખેડ** એ બે પવિત્ર સ્થળો આં પર્વતમાંજ આવેલાં છે.

વિંધ્યાચળ:—આના પશ્ચિમ છેડાના ફાંટા રેવાકાંઠાની હદમાં છે અને તેને લીધે મહી અને નર્મદાના પ્રદેશ જુદા પડે છે.

સાતપુડા:—સાતપુડાના ફાંટા ખંભાતના અખાતની પાસેના કિનારાના પ્રદેશથી લગભગ શરૂ થાય છે. તે નર્મદાની દક્ષિણે આવેલો છે. તેનો ગુજરાતમાંનો એક ફાંટો રાજપીપળાના ડુંગરને નામે ઓળખાય છે.

સહ્યાદ્રિ:—મુંબઈ ઇલાકાને પશ્ચિમ કિનારે તાપી નદીની ખીણની દક્ષિણે આ પહાડ ઉત્તર દક્ષિણ પડેલો છે. તેનું ખીજું નામ પશ્ચિમઘાટ છે. પૂર્વ દિશાએ તેના ઘણા ફાંટા નીકળેલા છે તેમાં તાપી અને ગોદાવરીની વચ્ચે સતમાળા (અથવા અજન્ડા) અને લીમા અને કૃષ્ણાની વચ્ચે મહાદેવ ટેકરીઓ મુખ્ય છે.

મુંબઈ ઇલાકાની હદમાં આ પર્વત ઉપર લગભગ સો પહાડી કિલ્લા છે, અને તે બધામાં રાયગઢ, પ્રતાપગઢ વગેરે મહારાષ્ટ્રના ઇતિહાસમાં જાણીતા છે.

મહાબળેશ્વર (૪૮૦૦ ફુટ), **માથેરાન**, **દેવલાલી**, **લોનાવલા** એ શિખરો હવા ખાવાના સ્થળ તરીકે પ્રખ્યાત છે. ઉનાળામાં ગવર્નર સાહેબ મહાબળેશ્વરમાં રહે છે. તેનું મુંબઈ ઇલાકામાં સૌથી ઉંચું શિખર કલસુખાઈ (૫૪૨૭ ફુટ) છે.

લોનાવલા પાસે પર્વતનું પાણી બંધથી ઘેરી લેવામાં આવ્યું છે. તે પાણીને ઊંચેથી જોઈએ તે પ્રમાણમાં પડવા દઈ તેની શક્તિમાંથી વીજળી ઉત્પન્ન કરવાનું મોટું કારખાનું ચાલે છે.

કૃતિ.

૧ મુંબઈ ઇલાકાનો નકશો દોરી તેમાં પહાડો દેખાડો.

૨. મુંબઈ ઇલાકાનો માટીનો નકશો બનાવો. તેમા પહાડ, ઝીંચી જમીન અને નીચી જમીન બતાવવા માટી ઝીંચી નીચી ગોઠવો.

નદીઓ.

એકલા મુંબઈ ઇલાકાનીજ હદમાં વહેતી હોય તેવી મોટી નદીઓ નથી. જે મોટી નદીઓ છે તે મુંબઈ ઇલાકા સિવાયના બીજા પ્રદેશોમાં પણ વહે છે.

સિંધુ:—આ સિંધની મુખ્ય નદી છે અને તે નદી ઉપરથીજ તે પ્રાંતનું નામ પડ્યું છે. હિંદુસ્તાન નામ પણ સિંધુ ઉપરથી પડ્યું છે. આ હિંદુસ્તાનની સૌથી લાંબી નદી છે. તે હિમાલયના કૈલાસ શિખર પાસેથી નીકળી બીજા પ્રાંતોમાં વહી સિંધમાં દાખલ થાય છે. સિંધમાં તે દાખલ થાય છે તે પહેલા તેને મળનારી મોટી નદીઓ મળી ગઈ હોય છે.

સિંધની આબાદી સિંધુ નદીને આભારી છે. સિંધમાં વરસાદ ઓછો પડે છે તેથી ઘણી વસ્તી આ નદીની બંને બાજુએ વસેલી છે. આ નદી ખેતી તેમજ વપરાશને માટે પાણી પુરું પાડે છે એટલુંજ નહિ પણ તે જે કાંપ ઘસડી લાવે છે તેને લીધે જમીન ફળદુર્ભ બને છે. તે અરબી સમુદ્રને મળે છે તે જગ્યાએ કાંપ ઠરવાથી લગભગ સવાસો માઇલ લાંબાઈના કિનારાનો ત્રિકોણાકાર પ્રદેશ (ડેલ્ટા) બન્યો છે.

આ નદી કેટલાક સમયથી તેનો પ્રવાહ પશ્ચિમ તરફ બદલતી જાય છે તેથી પૂર્વ તરફના ભાગ પાણી વગર ઊજડ થતા જાય છે. આ અટકાવવાને અને ખેતી માટે નહેરોથી વધારે પ્રમાણમાં પાણી પુરું પાડવા માટે સફર આમળ મોટા બંધ બાંધવામાં આવે છે. આ નદી હિંદુઓની મુખ્ય પવિત્ર નદીઓમાંની એક ગણાય છે.

સાબરમતી:—અરવલ્લી પર્વતમાંથી નીકળી મહીકાંઠામાં થઈ અમદાવાદ જિલ્લામાં દાખલ થાય છે. પછી કેટલાક માઇલ અમદાવાદ

જિલ્લામાં વહીને અમદાવાદ અને ખેડાની સરહદ વચ્ચેથી વહે છે અને ખંભાતના અખાતને મળે છે. નદીનો પ્રવાહ ધીમે છે અને કારી ઋતુમાં તેમાં પાણી થોડુંજ હોય છે તેમજ કિનારા ઉંચા છે તેથી તેના પાણીનો ઉપયોગ ખેતીના કામમાં ખુબ થઈ શકતો નથી. આ નદીનું માહાત્મ્ય (મોટાઈ) ગંગા જેટલું ગણાય છે તેથી કહેવાય છે 'કળિયુજે સાબરમતી ગંગા.' અમદાવાદની દક્ષિણે વૌઠા આગળ સાબરમતી, હાથમતી, ખારી, માઝમ, મેશ્વો, વાત્રક અને શેઠી એ સાત નદીઓના પાણી એકઠાં થાય છે તેથી તે ક્ષેત્ર ધણું પવિત્ર મનાય છે, અને ત્યાં કાર્તિકી પુનમે મોટી જાત્રા ભરાય છે.

મહી:—વિંધ્યાચળનો પશ્ચિમ છેડો ઉત્તર તરફ અરવલ્લીને મળે છે ન્યા આગળથી નીકળી આ નદી પહેલા ઉત્તર તરફ વહે છે, પછી પશ્ચિમ તરફ ફેંટાય છે અને છેવટે ખંભાતના અખાતને મળતા સુધી નૈઋત્ય દિશામાં વહ્યા કરે છે. ગુજરાતમાં તે સૌથી પહેલી મહી કાંઠામાં દાખલ થાય છે અને પછી તેના જમણા કાંઠો ખેડા જિલ્લો અને ખંભાત રાજ્યની હદ નક્કી કરે છે, અને ડાબો કાંઠો પંચમહાલ જિલ્લો, વડોદરા રાજ્ય અને ભરૂચ જિલ્લાની સરહદ બને છે.

મહીના કાંઠા ઉંચા હોવાથી તેનું પાણી ખેતરોને પહોંચી શકતું નથી. વળી તે એટલી ઊંડી છે કે કાંઠાની પાસેના કુવાતળાબનાં પાણી તેના પ્રવાહમાં ખેંચાઈ જાય છે. મહીના ઉંચા કાંઠા તેના કોતરોમાં લૂંટ કરનારા કોળીઓનો વાસ, અને પૂર વખતે તેનાં મોઝાં ભયંકર હોવાથી આગગાડી થઈ તે પહેલાં મહી કિતરવામાં જોખમ મનાવું. તેથીજ કહેવત પડી છે કે “ઉતર્યા મહી ને થયા સહી.”

નર્મદા:—હિંદુસ્તાનની આ સૌથી પ્રાચીન નદી છે અને ગુજરાતની નદીઓમાં સૌથી પવિત્ર અને મોટી છે. જે વખતે ગંગાચમુનાની ઉત્પત્તિ થઈ નહોતી અને સિંધુ પણ નહોતી તે વખતમાં પણ આ નદી વહેતી હતી. તે મધ્ય પ્રાંતોમાં વિંધ્યાચળના અમરકંટક ડુંગર-

* ગંગાની પવિત્રતાનો ખ્યાલ આપી મુકાબલો કરવો.

માંથી નીકળી આળવામાં થઇ ગુજરાતમાં દાખલ થાય છે. તે વખતે તેને ઉત્તર કાંઠે છોટાઉદેપુર અને દક્ષિણ કાંઠે પશ્ચિમ ખાનદેશ આવી રહે છે; આગળ ચાલતા વડોદરા રાજ્યનો વડોદરા પ્રાંત અને દક્ષિણ રાજપીપળા રાજ્યની હદ આવે છે, ને છેવટે ભરૂચ જિલ્લાના બે ભાગ કરી ખંભાતના અખાતને મળે છે.

ગુજરાતની હદમાં નદીનો જોડો ભાગ છે તેટલા ભાગમાં હોડીઓ ફરી શકે છે. આ નદીએ ઘસડી આણેલા કાપના ઠરવાથી કપાસને લાયકની ફળદ્રુપ જમીન બનેલી છે. આ નદીને કાંઠે પવિત્ર તીર્થ આવેલાં છે તેમાં ચાણોદ, શુકલતીર્થ અને ભરૂચ એ મુખ્ય છે.

તાપી:—મધ્યપ્રાંતમાં સાતપુડા પર્વતમાંથી નીકળી મધ્યપ્રાંત અને વરાડમાં થઈ આપણા ઇલાકામાં દાખલ થાય છે. આ ઇલાકામાં તે પહેલી પૂર્વ ખાનદેશ અને પશ્ચિમ ખાનદેશમાં વહે છે અને પછી ગુજરાતમાં દાખલ થાય છે. ગુજરાતમાં તે પહેલા પચાસ માઇલ પહાડ અને જંગલમાં થઇને અને પછી સિત્તેર માઇલ સુરત જિલ્લાના મેદાનમાં થઇને વહે છે, અને છેવટે અરબી સમુદ્રને મળે છે.

તાપીને કિનારે ૧૦૮ તીર્થ પવિત્ર મનાય છે તેમાં બહુધાન મુખ્ય છે.

• **ગોદાવરી:—**તેનું મૂળ અરબી સમુદ્રથી લગભગ પચાસ માઇલ દૂર છે અને નાશિક અને અહમદનગર જિલ્લામાં થઇ નિઝામના રાજ્યમાં પ્રવેશ કરે છે. તે નાશિક પાસે પશ્ચિમ ઘાટમાંથી નીકળે છે. તેનું વહેણ પૂર્વ તરફનું છે. તે પવિત્ર નદી મનાય છે. રામ, સીતા અને લક્ષ્મણ વનવાસ વખતે આ નદીને કિનારે રહ્યાં હતાં એમ મનાય છે. આ નદી ઉપર આવેલાં નાશિક અને ત્ર્યંબક જગ્યાનાં ધામ છે.

કૃષ્ણા:—મહાબળેશ્વર પાસે પશ્ચિમઘાટમાંથી નીકળે છે. તેનું મૂળ સમુદ્રથી લગભગ ચાળીસ માઇલ દૂર છે. તે શરૂઆતમાં અમિન્ડાણ તરફ વહે છે અને ત્યાર પછી તેનો પ્રવાહ પૂર્વ તરફ થાય છે.

તે સતારા જિલ્લો, કોલ્હાપુર રાજ્ય, બેલગામ જિલ્લો, જામખંડી જાગીર અને બીજાપુર જિલ્લામાં થઇ નિઝામના રાજ્યમાં જાય છે.

ઘોધ.

સુરપાણુ:—નર્મદા નદીમાં ચાણોદથી થોડે દૂર સુરપાણુનો ઘોધ છે.

ગેરસખા:—પશ્ચિમઘાટમાંથી નીકળતી શરાવતી નદી ઉત્તર કાનડામાં નવસો કુટની ઉચાઈએથી એકદમ નીચે પડે છે, તેથી સુંદર દેખાવ થઇ રહે છે. આ ઘોધ આખી દુનિયામાં સૌથી વધારે ઉચાઈએથી પડે છે.

કૃતિ.

૧ નદીઓની લંબાઈ નકશા ઉપર દોરી મૂકીને માપો, અને લંબાઈના પ્રમાણમાં નદીઓને નંબર આપો.

૨ પશ્ચિમઘાટમાંથી નીકળતી નદીઓ પૂર્વ તરફ અને પશ્ચિમ તરફ વહે છે. તેમાંથી કયી દિશા તરફ વહેતી નદીઓમાં પાણી વધારે ઝડપથી વહેતા હશે?

૩ મુંબઈ છલાકાનો માટીનો નકશો બનાવી તેમાં પહાડો, નદીઓ તથા ઉંચી નીચી જમીન બનાવો.

જમીન.

ભૂતળરચનાનો નકશો બેસો તો તમને માલમ પડશે કે સિંધનો ઘણો ભાગ સપાટ મેદાન છે. તેની પૂર્વનો ઘણો ભાગ રણ છે. તેની જમીન સિંધુ નદીએ હારેલા કાંપની બનેલી છે અને તે ઘણો ભાગે કાળી છે.

કચ્છની ઉત્તરે કચ્છનું મોટું રણ આવેલું છે. તે રણ પૂર્વથી પશ્ચિમ લંબાઈમાં ૧૬૦ માઈલ અને ઉત્તર દક્ષિણ ૮૦ માઈલ છે. કચ્છની પૂર્વમાં નાનું રણ આવેલું છે તે પૂર્વ પશ્ચિમ ૮૦ માઈલ અને ઉત્તર દક્ષિણ ૧૦ થી ૪૦ માઈલ છે. દેખાવમાં અને રચનામાં

આ બંને રણમાં ખાસ તફાવત નથી. ચોમાસામાં કેટલીક વખત દરીઆનું પાણી ફરી વળે છે અને બનાસ અને લુણીનું પાણી આવે છે તેથી આ બંને રણ ખારા પાણીથી ઢંકાઈ જાય છે.

ઘણાં વર્ષ પહેલાં રણની જગાએ દરીઓ હતો અને તે જગા ઉંચી થવાથી દરીઆનું પાણી ખસી ગયું. સિકંદરે (ઇ. સ. પૂર્વે ૩૨૫) રણને મોટું સરોવર બેસું હતું, તે વખત સિંધુ નદીનું પાણી રણ ઉપર ફરી વળ્યું હતું. તેમાં પહેલાં વહાણો ફરી શકતાં હતાં તેની નિશાનીઓ માલમ પડી છે.

જ્યારે સૂર્યનો તાપ પડે છે ત્યારે ખારવાળી જમીનમાં મૃગ-જળ દેખાય છે. માત્ર કોઈ ખડકવાળી ઉંચી જમીન ઉપરજ પાણી મળે છે. કોઈ બૂલું પડેલું પક્ષી કે હરણ, જંગલી ગધેડા અથવા ઊંટની વણજર સિવાય બીજું કંઈ જવલ્લેજ નેવા મળે છે. રણની સપાટી ઉપર એકથી ત્રણ ઇંચ મીઠાનો થર છે. પણ તે કડવું હોવાથી ખારોખાર કામમાં લઈ શકાતું નથી. તે ચોકખું કરવામાં આવે તો વાપરી શકાય અને કારખાના નીકળે તો બીજા દ્વાર પણ રણમાંથી મળી શકે.

ગુજરાતમાં પહાડ સિવાયના ભાગમાં જમીન ઘણે ભાગે નદી-ઓએ આણેલા કાંપથી બનેલી છે અને તે ફળદ્રુપ છે. તેમાંની કેટલીક ગોરાકુ અને કેટલીક કાળા છે. દરીઆ પાસેની કેટલીક જમીન ખારો પાટ છે.

મહારાષ્ટ્ર ઘણે ભાગે પહાડી છે.

દક્ષિણ વિભાગ ઉચ્ચ પ્રદેશ છે પણ તેની જમીન મહારાષ્ટ્રના જેવી પહાડી નથી. તેમાં ફળદ્રુપ મેદાનો આવેલાં છે.

કૃતિ.

૧ જમીનની રચના બતાવનારો મુખ્ય ઇલાકાનો વકરો દોરો. તેમાં રણ, પહાડી ભાગ, ફળદ્રુપ જમીન વગેરે જુદા જુદા રંગથી બતાવો.

૨ જમીનની રચના બતાવનારો માટીનો નકશો તૈયાર કરો. તેમાં રણ બતાવવા રેતી, પહાડ બતાવવા સડક બતાવવામાં વપરાતા કાળા પથ્થર અને માટી બતાવવા યોગ્ય રંગની માટી વાપરો.

કિનારો.

મુંબઇ ઇલાકાના પશ્ચિમ કિનારા ઉપર અરબી સમુદ્ર આવેલો છે. હિંદુસ્તાનના બીજા ભાગોના પ્રમાણમાં મુંબઇ ઇલાકાનો ઘણો ભાગ દરીઆની પાસે છે.

કુચ્છનો અખાત અને ખંભાતનો અખાત એ બે અરબી સમુદ્રના કાંઠા છે. એ બે અખાતની વચ્ચે કાઠિઆવાડ દ્વીપકલ્પ છે.

કરાચી, મુંબઇ અને કરવાડ એ મોટાં બંદરો છે. હિંદુસ્તાનનો પરદેશો સાથેનો ઘણો વેપાર મુંબઇ અને કરાચી મારફત ચાલે છે.

મોટી નદીઓનાં મુખ પાસે ખાડીઓ છે, અને તેમાં વહાણ લાંગર કરી શકે છે; પણ મુખ પાસે દર વર્ષે કાપ દરવાથી આ ખાડીઓ પુરાતી જાય છે અને જ્યાં સુધી ખોદાણ કરાવીને મુખની પાસેના માર્ગ ખુલ્લા કરવામાં આવે નહિ ત્યાં સુધી આગખોટો માટે એ ખાડીઓ નકામી છે. સિંધુ અને ગુજરાતની કેટલીક નદીઓની અંદર મુખથી કેટલાક અંતર સુધી વહાણ ફરી શકે છે. કોંકણની નદીઓ ટુંકી અને ઝડપથી વહેવારી હોવાથી તેમાં વહાણ ફરી શકતાં નથી. કોંકણ સિવાયના મહારાષ્ટ્રનો ભાગ જો કે દરીઆની પાસે છે પણ વચ્ચે પશ્ચિમઘાટ આવેલો હોવાથી તેને દરીઆનો લાભ મળતો નથી.

પશ્ચિમ કિનારાનો વેપાર વહાણો અને નાની આગખોટો મારફત ચાલે છે.

દરીઆમાં ચાંચીઆ લોકો વહાણ લૂટે નહિ અથવા દુરમન તરફથી કાંઈ નુકસાન થાય નહિ તેટલા માટે સરકાર કેટલુંક નૌકા સૈન્ય રાખે છે. મુંબઇ ઇલાકાના ગવર્નર સાહેબ અરબી સમુદ્રના નૌકાસૈન્યના ઉપરી છે.

કૃતિ.

૧ મુંબઈ ઇલાકાના જુદા જુદા વિભાગના દરીઆકિનારાની લંબાઈ દોરીથી માપો અને લંબાઈના પ્રમાણુમા નંબર આપો.

૨ દરેક વિભાગના ક્ષેત્રફળના પ્રમાણુમા તેમના કિનારાની લંબાઈના ક્રમ પ્રમાણુ નંબર આપો.

૩ મુંબઈ ઇલાકાનો નકશો દોરી તેમાં અંદરો, અખાતો અને ખાડીઓ દેખાડો.

(અંદરો વિભાગોને લગતી હકીકતમાંથી શોધી કાઢવા.)

ટાઢ-તાપ.

કોઈ દેશનો અભ્યાસ કરતા હોઈએ ત્યારે તે દેશમા ટાઢ-તાપ કેવા પડે છે તે જાણવું જોઈએ. તમે જાણો છો કે તાપ સૂર્યને લીધે પડે છે, પણ કોઈ વખત વધારે તાપ અને કોઈ વખત ઓછો તાપ સાથી પડે છે ? વળી કોઈ ગામમા ઓછો તાપ અને કોઈ ગામમા તેજ દિવસે વધારે તાપ સાથી પડે છે ?

તમારા ગામમા કયી જગાએ ઓછો તાપ લાગે છે તે તમને ખબર હશે. તળાવને કિનારે અથવા નદીને કિનારે ઓછો તાપ લાગે છે અને જળાશયથી દૂર આવેલા ભાગમા વધારે તાપ લાગે છે. આવીજ રીતે જે દેશની પાસે દરીઓ આવેલો હોય તે દેશમા ઓછો તાપ લાગે છે. વળી દરીઆ પાસેના ભાગમા બહુ ટાઢ પણ વાતી નથી.

તમે કોઈ પહાડ ઉપર ચઢ્યા છો ? જો ચઢ્યા હશે તો તમને ખબર હશે કે તળેટી કરતાં પહાડ ઉપર તાપ ઓછો લાગે છે. આવી જ રીતે મેદાનના નિચાણના પ્રદેશો કરતાં પર્વતના ઉંચા પ્રદેશોમા તાપ ઓછો લાગે છે.


દિવસના કયા ભાગમાં તાપ ઓછો લાગે છે અને કયા ભાગમાં વધારે લાગે છે ? અપોરે તાપ સાથી વધારે હોય છે અને સવારે

નથા સાંજે તાપ ઓછો હોય છે. આનું શું કારણ? બપોરે સૂર્યનાં કિરણ સીધા માથા ઉપર પડે છે તેથી તાપ વધારે લાગે છે અને સવારે અને સાંજે કિરણ તિરકસ પડે છે તેથી તાપ ઓછો લાગે છે. આવીજ રીતે વર્ષના જે ભાગમાં કિરણો સીધાં પડે છે તે ભાગમાં તાપ વધારે પડે છે તેને આપણે ઉનાળો કહીએ છીએ, અને વર્ષના જે ભાગમાં કિરણો તિરકસ પડે છે તે ભાગમાં તાપ ઓછો લાગે છે તેને આપણે શિયાળો કહીએ છીએ.

ભૂતળરચનાના નકશામાં ઉચ્ચ પ્રદેશો અને દરીઆ પાસે ક્યાં મુલક આવ્યા છે તે તપાસો. ઉનાળામાં સૌથી ઓછો તાપ ક્યાં મુલકમાં પડતો હશે તે હવે વિચારો. તેવીજ રીતે સપાટ મેદાનના નિચાણના પ્રદેશો અને દરીઆથી દૂર આવેલા પ્રદેશો શોધી કહાડો. સૌથી વધારે તાપ ક્યાં મુલકમાં પડતો હશે તે વિચારો.

તાપ કેટલો પડ્યો તે તપાસવાને માટે એક યંત્ર આવે છે તેને ગરમીમાપક યંત્ર કહેવામાં આવે છે. કોઈને તાવ આવ્યો હોય છે ત્યારે દાકતર કેટલો તાવ આવ્યો છે તે જોવા જે યંત્ર વાપરે છે તેના જેવુંજ આ યંત્ર હોય છે. આવાં યંત્ર ગામેગામ રાખવામાં આવે છે અને સરકાર તરફથી દરરોજ તાપ કેટલો પડ્યો તેનું માપ લેવડાવવામાં આવે છે. આ માપની સરાસરી કાઢીને જે માપ માલમ પડ્યું છે તેને આધારે ઉનાળામાં અને શિયાળામાં તાપ કેટલો પડે છે તેના નકશા અહીં આપવામાં આવ્યા છે. એક નકશામાં જુલાઈ મહીનામાં એટલે ઉનાળામાં તાપ કેટલો પડે છે તે બતાવવામાં આવ્યું છે. બીજા નકશામાં જાન્યુઆરી મહીનામાં એટલે શિયાળામાં કેટલો તાપ પડે છે તે બતાવવામાં આવ્યું છે.

જાન્યુઆરીનું માપ બતાવનારો નકશો જુઓ. તેમાં ગરમીના અંશ દેખાડનારી લીટીઓ દોરેલી છે. નકશો જોતા માલમ પડશે કે જેમ દક્ષિણ તરફ જઈએ છીએ તેમ તાપ વધારે પડતો જાય છે. એટલે ઉત્તર તરફ ઠાઠ વધારે પડે છે અને દક્ષિણ તરફ ઓછી પડે



છે. સિંધના છેક ઉત્તરના ભાગમાં ૬૦ અંશથી પણ ઓછો તાપ પડે છે. આતો સરાસરી કાઢેલી છે ઓછામાં ઓછો તાપ તો આઘી શ્વેતો ઓછો હોય છે એટલે તદ્દન ઉત્તરના ભાગમાં બહુજ ટાઢ પડે છે.

કરાંચીની ઉત્તરે થોડે દૂર એક લીટી જાય છે ત્યાંથી તે લગભગ તાપી નદી સુધી ૬૫ થી ૭૦ અંશ હોય છે. તાપી નદીથી તે મુંબઈ અને પુનાની લગભગ જતી લીટી સુધીના પ્રદેશમાં ૭૦ થી ૭૫ અંશ હોય છે, અને ત્યાંથી દક્ષિણના પ્રદેશમાં ૭૫ થી ૮૦ અંશ સુધી હોય છે.

ઉનાળામાં તાપ કેટલો પડે છે તે જોવાને જુલાઈના માપનો નકશો જુઓ. આ નકશામાં માલમ પડશે કે ઉત્તર તરફના પ્રદેશોમાં તાપ વધારે પડે છે, અને જેમ દક્ષિણ તરફ જઈએ છીએ તેમ તાપ ઓછો થતો જાય છે. સિંધના સાંથી ઉત્તરના ભાગમાં સરાસરી તાપ ૯૦ અંશથી વધારે હોય છે; જો કે વધારેમાં વધારે તાપ તો ૧૨૦ અંશ સુધી હોય છે. સિંધના મધ્ય ભાગમાં ૯૦ થી ૮૫ અંશ હોય છે. દક્ષિણ સિંધ અને તેની દક્ષિણે આવેલા પ્રદેશમાં ૮૫ થી ૯૦ અંશ હોય છે. દક્ષિણના ઉચ્ચ પ્રદેશમાં ૮૦ થી પણ ઓછો તાપ પડે છે.

કૃતિ.


૧. જુલાઈનું ઉષ્ણતામાન બતાવનારો નકશો દોરો. તેમાં જુદા અંશ દેખાડવા જુદા જુદા રંગ પુરો.

૨. જાન્યુઆરીનું ઉષ્ણતામાન બતાવનારો નકશો ઉપર મુજબ દોરો.

૩. ભૂતળરચનાનો નકશો દોરી તેના ઉપર જુલાઈનું ઉષ્ણતામાન બતાવનારી લીટીઓ દોરો.

૪. એકજ નકશા ઉપર જુલાઈનું ઉષ્ણતામાન અને જાન્યુઆરીનું ઉષ્ણતામાન બતાવનારી જુદા રંગોની લીટીઓ દોરો.

૫. શિઆળામાં અને ઉનાળામાં ગરમીનો તફાવત વધારેમાં વધારે અને ઓછામાં ઓછો હોય તેના પ્રદેશો જણાવો.



વરસાદ.

આપણા જીવનનો ઘણો આધાર વરસાદ ઉપર છે, માટે આપણે વરસાદ સંબંધી કાષ્ઠક જાણવું જોઈએ.

ઉનાળામાં તાપ બહુ પડે છે, એટલે દરીઆના પાણીની પુષ્કળ વરાળ બને છે અને આકાશમાં ઊંચે ચઢે છે. જમીન પણ તપેલી હોય છે અને તેની જોડે સંબંધમાં આવેલી હવા તપવાથી હલકી થાય છે અને તે ઊંચી ચઢે છે. તેની જગા દરીઆની એાછી તપેલી અને ઘટ્ટ હવા લે છે. આ હવા પણ તપીને ઊંચી ચઢે છે એટલે દરીઆમાંથી ખીજી હવા આવે છે. આ પ્રમાણે દરીઆમાંથી ભેજવાળો એટલે વાદળાંવાળો પવન જમીન તરફ વાયા કરે છે. જ્યારે જ્યારે એ વાદળા કોઈ પર્વતને લીધે આગળ જઈ શકતાં નથી ત્યારે પર્વતની ખાજીએ ઊંચે ચઢે છે, અને પર્વતના શિખરો સુધી પહોંચે છે, ત્યારે તે ઠંડીથી ઠરે છે, અને વરસાદરૂપે નીચે પડે છે.

ચોમાસાના પવન હિંદી મહાસાગર અને અરબી સમુદ્રમાંથી જમીન તરફ વાય છે, અને મુઝમ્બ ઇલાકામાં પહેલાં પશ્ચિમ કિનારા ઉપર આવેલા સલાદ્રિનાં શિખરો સુધી પહોંચી જાય એટલે વાદળાં દરીને કોંકણમાં વરસાદ પડે છે. જે વાદળા સલાદ્રિના શિખરોથી હિંચાં જાય છે તે તેના ઉપરથી પસાર થઈ જાય છે અને પૂર્વ તરફ આગળ પહોંચતાં શિખરો રોકનાર મળે છે તો થોડો ઘણો વરસાદ પડે છે, નહિ તો આગળ ચાલ્યાં જાય છે.

તાપી નદીથી ગુજરાતની ઉત્તર હદ સુધી ગુજરાતની પૂર્વે અને ઈશાને અરવલ્લી દેવગઢખારીઆ અને રાજપીપળા વગેરે ડુંગરો આવેલા છે, પણ તે બહુ ઉંચા નથી. આ ડુંગરાઓને લીધે થોડાં વાદળાં રોકાય છે. ગુજરાતમાં સાધારણ વરસાદ પડે છે.

સિંધમાં પૂર્વે સરહદ ઉપર મોટું રણ આવેલું છે, અને વાદળાંને રોકનાર પર્વત જેવું કંઈ નથી તેથી વરસાદ નહિ જેવોજ પડે છે.


પશ્ચિમઘાટની પૂર્વમાં આવેલા કેટલાક ભાગમાં શિઆળામાં મદ્રાસ તરફથી ભેજવાળો પવન આવે છે તેને લીધે કેટલોક વરસાદ પડે છે.

વરસાદ કેટલો પડ્યો તે માપવાને માટે એક યંત્ર આવે છે તેનાથી વરસાદ માપાય છે. વરસાદનું માપ ઇંચથી થાય છે. એમ ધારે કે લોકો એમ વાત કરે છે કે આપણા ગામમાં એક ઇંચ વરસાદ પડ્યો. આથી તમે શું સમજ્યા ? એનો અર્થ એ કે તમારા ગામની આસપાસ પાળ બાંધી હોત અને પાણીને જવા દીધું હોત નહિ અને પાણી જમીનમાં નીચે ઉતરી પણ ન ગયું હોત, અને બીજી કાંઈ પણ રીતે વરસાદથી પડેલું પાણી જરાએ ઓછું ન થયું હોત, તો આખા ગામમાં પાણી ભરાઈ રહ્યું હોત તેની ઉંડાઈ એક ઇંચ થાત.

વરસાદ માપવાના યંત્રથી જુદી જુદી જગાઓએ સરકાર તરફથી માપ લેવડાવવામાં આવે છે. કેટલાક વર્ષોની સરાસરી કાઢીને તે જગાઓએ દર વર્ષે કેટલોક વરસાદ પડે છે તે નક્કી કરવામાં આવ્યું છે. આ સરાસરીને આધારે નકશો તૈયાર કરવામાં આવ્યો છે તે જુઓ.

પશ્ચિમઘાટની પાસેના પ્રદેશમાં લગભગ સો ઇંચ વરસાદ પડે છે, અને તે પ્રદેશની આસપાસ બીજા પ્રદેશ આવે છે તેમાં ૬૦ થી ૧૦૦ ઇંચ પડે છે. ત્યાર પછી ૪૦ થી ૬૦ ઇંચનો પ્રદેશ આવે છે. એ પ્રમાણે જેમ પશ્ચિમઘાટથી દૂર જાય છીએ તેમ વરસાદ ઘટતો જાય છે.

કાઠિઆવાડમાં ટેકરાઓ આવેલા છે. ત્યાં તે પ્રદેશની આસપાસના બીજા ભાગ કરતાં કાંઈક વધારે વરસાદ પડે છે. સિંધના ઘણા ભાગમાં પાંચ ઇંચથી પણ ઓછો વરસાદ પડે છે.



કૃતિ.

૧. મુંબઈ ઇલાકામાં પડતો વરસાદ બતાવનારો નકરો કાઢો. તેમાં જુદાં જુદાં માપ દેખાડવા જુદા જુદા રંગ પૂરો. (સૌથી વધારે વરસાદ દેખાડવા ઘેરા અને ઓછો વરસાદ દેખાડવા આછા રંગ પસંદ કરવા.)

૨. પશ્ચિમઘાટ મુંબઈ ઇલાકાની પૂર્વ સરહદ ઉપર ખસેલો હોત તો વરસાદ ઉપર શી અસર થાત ?

૩. ગુજરાતની સરહદ ઉપરના પર્વતો ન હોત તો વરસાદ ઉપર શી અસર થાત ?

૪. હિમાલય પર્વત સિંધની પૂર્વ સરહદ ઉપર હોત તો વરસાદ ઉપર શી અસર થાત ?

વનસ્પતિ.

કોઈ પણ જમીનમાં ગમે તે જાતની વનસ્પતિ ઊગી શકતી નથી. વનસ્પતિને આપણી માફક જીવવાને માટે ખોરાક ડેવો પડે છે. આ ખોરાક જમીન, હવા અને પાણીમાંથી મળે છે. દરેક જાતની વનસ્પતિનો ખોરાક એકજ જાતનો નથી. તેમજ બધી વનસ્પતિને એકજ જાતની હવા માફક આવતી નથી. આથી જુદી જુદી જમીનમાં અને જુદી જુદી હવા પ્રમાણે જુદી જુદી વનસ્પતિ ઊગે છે. ગરમીમાં અને ભેજમાં તફાવત પડે છે તે પ્રમાણે પણ વનસ્પતિમાં ફેરફાર થાય છે. આથી કરીને આપણે બધી જગાએ એકજ જાતની વનસ્પતિ જોતા નથી.

રણના પ્રદેશમાં જ્યાં સમુજાગું પાણી હોતુ નથી અને ફક્ત રેતીજ હોય છે, ત્યાં કોઈ જાતની વનસ્પતિ ઊગતી નથી. રણના કાંઠાના પ્રદેશોમાં વર્ષના ઘણા ભાગમાં પાન ન દેખાતાં હોય એવી કાંટાવાળી ઝાંખરાં જેવી વનસ્પતિ થાય છે. તેથી કરીને સિંધ, કચ્છ, પાલણપુર, કાઠિયાવાડ અને તળ ગુજરાતના રણ પાસેના પ્રદેશમાં

થોર, ખરસાડી, કેરડા અને આવળ જેવી વનસ્પતિ અને થોડી ઘાસ થાય છે.

પહાડી જમીનમાં પણ કંઈ ઊગતુ નથી, પણ ચોમાસામાં અથવા ખીજ ઋતુમાં જ્યાં પાણી હોય તેવી જગ્યાએ ખુલ્લા ભાગોમાં લીલ અને છાયાવાળી જગ્યાએ લીલ ઉપરાંત હસરાજ અને તેવી એકજ જાતની વનસ્પતિ ને નીચું ઘાસ થાય છે.

પહાડની પાસે અને બાજુએ ઉપર જ્યાં માટી બનેલી હોય અને વરસાદ અનુકૂળ પડતો હોય ત્યાં જાતજાતની વનસ્પતિ ઊગી નીકળે છે અને જંગલ બને છે. કાઠિયાવાડમાં ગીર, ગુજરાતમાં પંચમહાલ, હુણાવાડા, રાજપીપળા, ડાંગ વગેરે તેમજ પશ્ચિમઘાટના જંગલો ઘણી વનસ્પતિથી ભરપૂર છે. આ જંગલોમાં સાગ, ટનછ, ખેર, સીસમ, વાંસ, ખાખરો આસંદરો, આશોપાલવ, ઉંખરડો વગેરે ઘણી જાતના ઝાડ થાય છે. પશ્ચિમઘાટના જંગલોમાં સાગ સારો થાય છે અને કોંકણ તરફના જંગલોમાં સુખડ પણ થાય છે.

જંગલો સિવાય સપાટ મેદાનોમાં ઝાડમાં વડ, પીપળો, લીમડો, આમલી, મહુડો, રાયણ, જાંબુડો, આંખો, અને આવળ ઘણી જગ્યાએ માલમ પડે છે. દરીઆકિનારા પાસેના પ્રદેશોમાં તાડ, ખજૂરી, નાળિયેરી વગેરે માલમ પડે છે.

પાક.

ઉપર બતાવેલી કુદરતી રીતે ઊગેલી વનસ્પતિ ઉપરાંત માણસોએ જાતમહેનતથી જમીન સુધારી ખેડ કરી પોતાના ઉપયોગમાં આવે અને સારો નફો થાય અને હવાપાણીને અનુકૂળ હોય તેવી વનસ્પતિ ઉગાડી છે. ખોરાક તરીકે ઉપયોગમાં આવતાં જાતજાતનાં અનાજ, કઠોળ, શાકતરકારી, ફળઝાડ, ધૂણઝાડ, તેલીબીયાં, કપાસ, શણ, ભાંડી વગેરે અનેક જાતની વનસ્પતિ ચોખ્ખી જમીનમાં ઉગાડવામાં આવે છે.

સિંધ:—સિંધની જે જમીન કાંપની બનેલી છે, કાળી છે અને જ્યાં પાણીની સગવડ છે ત્યાં કપાસ અને ઘઉં એ મુખ્ય પાક છે.

ગુજરાત:—કાઠિયાવાડમાં મઠ, બાજરી, બાંટી વગેરે સાધારણ અનાજ અને કપાસ થાય છે. ભાલમાં ઘઉં અને કપાસ થાય છે. ખેડા જિલ્લામાં તમાકુ, પંચમહાલમાં મકાઈ, ભરૂચમાં કપાસ, સુરતમાં કપાસ અને ડાંગર એ મુખ્ય પાક છે. આ ઉપરાંત જાત-જાતનાં અનાજ વાવવામાં આવે છે.

મહારાષ્ટ્ર:—ઉચ્ચ પ્રદેશમાં જ્યાં હવા સમધાત છે ત્યાં જાત-જાતના મેવા થાય છે. સપાટ પ્રદેશમાં કપાસ, તેલીબીયાં, ઘઉં, બાજરી વગેરે થાય છે.

કોંકણ:—મુખ્ય પાક ડાંગર છે.

કર્ણાટક:—અહીંના પાક મહારાષ્ટ્રના જેવાજ છે.

પ્રાણી.

પાળેલા પ્રાણીઓમાં રણવાળા પ્રદેશોમાં ઊંટ અને ગધેડા માલમ પડે છે. તે સિવાય બીજા બધા જાગોમાં ગાય, ભેંસ, બકરાં, ઘેઠાં માલમ પડે છે. કુચ્છ અને કાઠિયાવાડ ઘેડાને માટે ઘણા વખતથી પ્રખ્યાત છે.

• જંગલી પશુમાં હરણ, કુક્કર, રીંછ, દીપડા, વાઘ વણખેડાએલા જાગોમાં માલમ પડે છે. ગીરનારની પાસેના જંગલમાં સિંહ માલમ પડે છે, પણ તેમની સંખ્યા ઘણી ઓછી થઈ ગઈ છે.

લોકો.

અનાયો:—મુખ્ય ઇલાકાના મૂળ વતનીઓ અનાયો હતા. તેમના વંશજો ભીલ, નાયકડા, કોળી, વાઘેર, હબળા વગેરે ટેકરીઓ અને જંગલોમાં વસે છે. ગુજરાતમાં તેઓ પંચમહાલ, રેવાકાંઠા, સુરત જિલ્લો અને સુરત એજન્સી તથા તેની પાસેના વડોદરા રાજ્યના મુલકમાં તેમજ કાઠિયાવાડમાં માલમ પડે છે. અનાયો દેવીને ખાસ માને છે.

દ્રાવિડો:—આર્યોની પહેલાં હિંદુસ્થાનમાં દ્રાવિડો સત્તામાં હતા. તેઓમાં પણ સંખ્યતા હતી. વિંધ્યાચલની દક્ષિણના મુલકમાં તેમના વંશજો માલમ પડે છે. કર્ણાટકની ભાષા કાનડી દ્રાવિડોની મૂળ ભાષામાંથી ઉતરી આવેલી છે.

આર્યો:—આ પ્રજા ઘણા પ્રાચીન કાળમાં હિંદુસ્થાનમાં આવી હતી અને ધીમે ધીમે બધે પ્રસરી હતી. હિંદુ ધર્મ તેમનોજ સ્થાપેલો છે. હાલના હિંદુઓ થોડે ઘણે અંશે આર્યોમાંથી ઉતરી આવેલા છે. જો કે હાલના હિંદુઓમાંના ઘણા લોકો આર્યો અને બીજા પ્રજાઓ જેવી કે દ્રાવિડો, શક લોકો વગેરેના મિશ્રણથી થયેલા છે.


મુસલમાનો:—સાતમી સદીની શરૂઆતથી તે અરાબી સદી મુઘી પરદેશોમાંથી મુસલમાનોએ અહીં આવ્યા કર્યું, અને તેમાંના કેટલાક અહીં ઘર કરીને રહ્યા. આમ છતાં અહીંના મુસલમાનોનો થોડોજ ભાગ પરદેશીઓમાંથી ઉતરી આવેલો છે.

પારસી:—પારસીઓ મૂળ ઇરાનમાંથી આવેલા. સાતમી સદીના વચલા ભાગમાં ઇરાન આરબ લોકોએ જીતી લીધું. કેટલાક ઇરાનીઓ ધરખાર છોડી નાદા અને આસપાસના પહાડી મુલકમાં સો વર્ષ છુપા ભરાઈ રહ્યા. ત્યાં તેમને ઘણું દુઃખ પડ્યું. ત્યાર પછી તેઓ **ઝોરમઝમાં** પંદર વર્ષ રહ્યા. ત્યાં પણ તેમને સતાવટમાં આવ્યા એટલે તેઓ વહાણમાં બેસી ઐરા છોકરા સાથે કાઠિયાવાડની દક્ષિણે આવેલા દીવ બંદરે ઉતર્યા. ત્યાં કેટલોક વખત રહી સંજાણ ગયા, અને સંજાણથી તેઓ દક્ષિણ ગુજરાતમાં પ્રસર્યા.

વસ્તી.

મુંબઈ ઇલાકાની કૂલ વસ્તી લગભગ ત્રણ કરોડ છે; તેમાં ખોણો ભાગ હિંદુઓ છે. લગભગ પાંચમો ભાગ મુસલમાનો છે, અને બાકીના ભાગમાં પારસી, યાહુદી, ખ્રિસ્તીઓ વગેરે છે.

જ્યાં જિંદગી સુખેથી ગાળી શકાય ત્યાં બહુ લોકો વસે છે, અને જ્યાં જિંદગીની અનુકૂળતા ઓછી હોય ત્યાં વસ્તી ઓછી



હોય છે. વસ્તીનો નકશો જુઓ. સિંધની આછી વસ્તી તરત તમારું ધ્યાન ખેંચશે. ત્યાં વરસાદ ઓછો પડે છે, તેથી ખેતીવાડી ધર્મ શકે નહિ અને પાણીની તાણુ પડે, તેથી નદીની પાસેના મુલકમાંજ વસ્તી છે.

કચ્છ, ઉત્તર કાઠિયાવાડ અને પાલણપુરમાં પણ તેજ કારણથી વસ્તી આછી છે. મહીકાંઠા અને રેવાકાંઠામાં પર્વતો અને જંગલો હોવાથી વસ્તી આછી છે. ખેડા અને સુરતમાં ફળદ્રુપ જમીનને લીધે વસ્તી ઘણીજ ઘાડી છે. આખા ઇલાકામાં આવી ઘાડી વસ્તી ખીજે નથી. અમદાવાદમાં પાણીની અછતવાળા અને રણ જેવા પ્રદેશો છે, પણ હુનર ઉદ્યોગને લીધે અમદાવાદ શહેરની વસ્તી વધી ગએલી છે, તેથી જિલ્લાની વસ્તી કાઠિયાવાડ કરતાં વધી છે.

પશ્ચિમઘાટ પાસેના પ્રદેશમાં વસ્તી સારી છે તેનું કારણ ત્યાં વરસાદની સરળતા છે. પશ્ચિમ ખાનદેશ અને તેની દક્ષિણમાં આવેલા જિલ્લાઓમાં જમીન પહાડી છે અને વરસાદ ઓછો પડે છે તેથી વસ્તી આછી છે. પૂર્વ ખાનદેશમાં થોડો પહાડી ભાગ છે પણ બાકીની જમીન ફળદ્રુપ હોવાથી કપાસનો પાક સારો થાય છે, તેથી વસ્તી પાસેના જિલ્લાઓ કરતા વધારે છે.

ધર્મો.

હિંદુઓ:—આ લોકો વેદ અને પુરાણમાં જણાવ્યા પ્રમાણે ધર્મ પાળે છે. તેઓ ઘણા દેવદેવીને પૂજે છે, પણ કેટલાક તેમાંથી પોતાના ઇષ્ટદેવનેજ માને છે. તેમાં મુખ્ય બે ભાગ છે; એક શૈવ અને બીજો વૈષ્ણવ. શિવમાર્ગીઓ શિવને પૂજે છે અને વિષ્ણુમાર્ગીઓ વિષ્ણુના અવતારોમાંથી ગમે તે અવતારને માને છે. છેક નીચી વર્ણના હિંદુઓ સિવાય હિંદુઓ નિત્ય જમતા પહેલાં નાહીને શુદ્ધ થઈને દેવ પ્રીત્યર્થે કંઈક કરે છે.

જૈનો:—આ લોકો રહેણી કરણીમાં હિંદુઓના જેવાજ છે.

તેઓ જીવદયાને વધારે માને છે. તેમાંનો મોટો ભાગ મૂર્તિપૂજક છે. તેઓ તીર્થકરોને પૂજે છે. તેઓ ઋષભદેવજીને પહેલા અને મહાવીર સ્વામીને છેલ્લા તીર્થકર માને છે. ગુજરાતમાં તેમનાં ઘણાં સુંદર અને જોવા લાયક દહેરાં છે.

ઇસ્લામ:—મુસલમાનો ઇસ્લામ ધર્મ પાળે છે. તેમના ધર્મના સ્થાપક હુઝરત મહંમદ પેગમ્બર સાહેબ છે. તેઓનું પવિત્ર પુસ્તક કુરાન છે. તેઓ મૂર્તિને માનતા નથી.

જરથોસ્ત:—પારસીઓ જરથોસ્ત ધર્મ પાળે છે. તેઓ એક ઈશ્વરને માને છે, અને પંચ મહાભૂતોને પૂજે છે. ઇરાનથી આણેલા પવિત્ર અગ્નિને તેઓ સાચવી રાખે છે. તેમનું મંદિર અગિઆરી કહેવાય છે.

ખ્રિસ્તી:—યુરોપીઅનોના સમાગમમાં આવવાથી કેટલાક લોકો ખ્રિસ્તી થયા છે. બાઇબલ તેમનું ધર્મપુસ્તક છે અને મહાત્મા જીસસ ક્રીસ્ટ તેમના ધર્મના સ્થાપક છે. ઈસ્વી સન તેજ મહાત્મા ઉપરથી ચાલે છે.

કૃતિ.

૧. વસ્તીની ઘીચતા બતાવનારો નકશો દોરો. તેમાં જુદી જુદી ઘીચતા બતાવવા જુદા જુદા રંગ પૂરો.

૨. ઈલાકાનો નકશો દોરી તેમાં હાલ અનાર્યો વસતા હોય તે પ્રદેશમાં રંગ પૂરો.

૩. અનાર્યોના રહેઠાણવાળા પ્રદેશની વસ્તી આછી કેમ છે તે સમજાવો.



ધંધા.

વસ્તીનો મોટો ભાગ (લગભગ ૬૪ ટકા) ખેતીવાડીમાથી ગુજરાન ચલાવે છે. ખીજો થોડો ભાગ જંગલની પેદાશ એકઠી કરીને અથવા ભરવાડનું કામ કરીને ગુજરાન ચલાવે છે. આવી રીતે લોકોના મોટા ભાગનો આધાર જમીન અને તેથી થતી પેદાશ ઉપર છે.

આ ઉપરાંત કેટલાક લોકો માલ લાવવા લઈ જવા માટે વાહનો ફેરવવાનું કામ કરે છે. વળી કેટલાક લોકો મકાનો બાંધવાનું અગર ખેડૂતનાં ઓળરો તૈયાર કરવાનું કામ કરે છે. આમ આ બધા પણ જમીન ઉપર આડકતરી રીતે આધાર રાખનારા છે.

વસ્તીનો બહુજ થોડો ભાગ ઉદ્યોગોમાં રોકાએલો છે. ગુજરાતના મોટાં શહેરો મુંબઈ, સોલાપુર વગેરે સ્થળે સુતર વણવાની મીલો છે તેમાં કેટલાકને રોજી મળે છે. જે પ્રદેશોમાં કપાસ ઊગે તે પ્રદેશોમાં કપાસ લોટવાનાં જીન છે. આ ઉપરાંત મોટા શહેરોમાં પરચુરણ કામનાં કારખાનાં છે.

એ સિવાય બાકીના લોકો વેપાર અથવા નોકરી કરીને ગુજરાન ચલાવે છે.

ખનીજો:—ઝાકામાથી ખનીજો કાઢવાનું કામ મોટા પાયે ઉપર થતું નથી. ખારાધોડા અને દરીઆકિનારાના કેટલાક ભાગમાં મીઠું પકવવાનું કામ થાય છે. મકાનો બાંધવા માટેના પથ્થર પલાડોમાથી ખોદી કાઢવામાં આવે છે. સિંધમાં ફટકડી તૈયાર કરવામાં આવે છે.

પંચમહાલમાં શિવરાજપુર પાસેના ડુંગરોમાંથી મેગેનિઝ ખોદ કાઢવામાં આવે છે.

નિકાસ અને આયાત.

આપણે ત્યાં ખેતી અને જંગલની પેદાશ વણી થાય છે તેમાથી આપણી જરૂરિયાત કરતાં વધારાનો માલ પરદેશ મોકલીએ

છીએ. આમા મુખ્યત્વે કરીને જતજતનાં અનાજ, તેલીબીયાં અને રૂંછે. તૈયાર થએલા માલમાંથી આપણી મીલોમાં પેદા થએલું કાપડ હિંદુસ્થાનના બીજા પ્રાંતોમા અને થોડું પરદેશ જાય છે.


તૈયાર થએલું પરદેશી કાપડ, ખાંડ, જતજતના રંગ, સ્ટેશન-રીનો સામાન, દવાઓ, કેરોસીન વગેરે દરરોજની જરૂરિયાતનો કેટલોક સામાન આપણે પરદેશથી મંગાવીએ છીએ.

આપણી મીલો અને કારખાના માટે સાચાકામ, તેમાં ખાળવાના ખાણના કાલસા, અને બીજો સામાન બહારગામથી મંગાવીએ છીએ.

વેપારના માર્ગ.

અસલના વખતમાં જ્યારે આગગાડી નહોતી ત્યારે એક જગાએથી બીજી જગાએ માડામાં જવાતુ, માલ લઈ જવા માટે પોઠોની વણુઝાર જતી, અને વણુઝારાઓ બળદની પીઠ ઉપર માલ લઈ જતા. જત્રાએ જવા માટે લોકો એકઠા થઈ સંઘ કહાડતા. દૂરની મુસાફરી માટે વળાવા લીધા સિવાય જવાનું નહિ. આ રીતે મુસાફરી કરવામા ઘણો વખત જતો અને ઘણી ઘણી અડચણો પડતી, વળી આ અડચણો ઉપરાંત લૂંટારાનો પણ ભય રહેતો. ચોમાસામાં ચીલાનું ઠેકાણું હોય નહિ અને નદી નાળાં ઉપર હાલની માફક પૂલની ગોઠવણ નહોતી તેથી ચોમાસામા મુસાફરી લાગ્યેજ થઈ શકતી.

તે વખતે મોટી નદીઓમા હોડીઓ અને નાનાં વહાણ મુસાફરો અને માલ લાવવા લઈ જવાનું કામ કરતાં. પશ્ચિમનો દરીઆકિનારો ચોમાસા સિવાય જતી આવતી હોડીઓ અને વહાણોથી હારાદોર રહેતો, પણ વહાણોને પવન ઉપર ઘણો આધાર રાખવો પડતો. વળી વહાણોમાં પણ ચાંચીઆઓની બીક રહેતી, અખાત્રીજો વહાણો ફરતાં બંધ થતાં, તે પછી નાળિયેરી પુનઃ સફર શરૂ કરવામાં આવતી.



પરદેશો જોડે વેપાર મોટા વહાણો મારફત ચાલતો, અને ગુજરાતના સાહસિક વેપારીઓ ઈરાન, આફ્રિકા, જાવા વગેરે પ્રદેશો સાથે વેપાર ખેડતા. ગુજરાતના ચાચીઆઓ ઠેઠ સોડોટ્રા સુધી લૂંટ ચલાવતા.

રેતાળ મુલકોનો વેપાર ઊંટ ઉપર ચાલતો. સાધારણ સપાટ પ્રદેશોમાં ગામે ગામ રાયકાઓ ઝડપથી મુસાફરી કરનારી સાંઢ-ણીઓ રાખતા, અને તેમને લોકો ગરજના પ્રમાણમાં પૈસા આપતા.

હવે એક ગામથી બીજે ગામ જવા માટે આગગાડી થઇ છે. જે ગામોમાં હજી આગગાડી નથી થઇ તે ગામોમાં પણ મોટાં ગામો અથવા રેલવે સ્ટેશન સાથે જોડનારી પાકી સડકો થએલી છે. નદીઓમાં ચાલતી હોડીઓ ઓછી થઈ છે અને કિનારાના વહાણોમાં ચાલતો વેપાર ઘટ્યો છે; પણ પરદેશો જોડેનો વેપાર મુંબઇ અને કરાંચી બંદર મારફત ધમધોકાર આગબોટોમાં ચાલે છે. આગબોટો ભર દરીએ ચોમાસામાં પણ ચાલે છે.

તમે આગગાડી તો જોઇ હશે અને કદાચ તેમાં બેઠા પણ હશે. તે કેવી ઝડપથી ચાલે છે? જેટલી મુસાફરી ગાડામાં એક દિવસમાં ન થાય તેટલી આગગાડીમાં એક કલાકમાં થાય છે. વળી તે ફેટલા બધા લોકો અને કેટલો બધો સામાન ખેંચી જાય છે?

વેપારના માર્ગનો નકશો જુઓ. ગુજરાતનાં મોટા ગામોને જોડનારી એક મોટા માપની પાકી સડક (લાઇન) છે તેને ટુંકામાં બી. બી. એન્ડ સી. આઈ. રેલવે કહેવામાં આવે છે. તેનું આખું નામ મુંબઇ વડોદરા અને મધ્ય હિંદુસ્થાન રેલવે છે. તે લાઇનનો એક ભાગ મુંબઇથી વીરમગામ સુધી છે અને તેના ઉપર તળ ગુજરાતનાં શહેરો અને લગભગ બધાં મોટાં ગામ આવી જાય છે.

તળ ગુજરાતમાંથી કાઠિઆવાડ જવા માટે એક નાના માપની લાઇન અમદાવાદથી ઘોળકા થઇ બોટાદ સુધી જાય છે, અને ત્યાંથી ભાવનગર અથવા કાઠિઆવાડનાં બીજાં ગામોમાં જઈ શકાય છે.

ખીજી નાના માપની લાઈન વીરમગામથી વઢવાણ તરફ જાય છે. જુદી જુદી લાઈનો મારફત વઢવાણથી કાઠિયાવાડનાં ખીજાં શહેરોમાં જઈ શકાય છે.

વીરમગામથી એક મોટી લાઈન ખારાધોડા સુધી જાય છે. ખારાધોડાનું મીઠું આ લાઈન મારફતે દેશના ખીજા ભાગોમાં જાય છે. એક ખીજી નાના માપની લાઈન વીરમગામથી મહેસાણા સુધી જાય છે. તે લાઈન મારફત કાઠિયાવાડનો રજપુતાના સાથેનો સંબંધ થાય છે. ઉત્તર ગુજરાતના ખીજાં કેટલાંક ગામોમાં જવા માટે અમદાવાદથી નાના માપની કેટલીક લાઈનો જાય છે.

અમદાવાદથી નાના માપની એક લાંબી લાઈન રજપુતાનામાં થઈ ઠેઠ દિલ્હી સુધી જાય છે. સિંધ તરફ જનારાઓને આ લાઈનમાં જવું પડે છે. તેઓ મારવાડ સ્ટેશને ગાડી બદલીને સિંધ તરફ જાય છે.

આણંદ ગુજરાતનું અગત્યનું રેલવે મથક છે. ત્યાંથી એક લાઈન ખંભાત તરફ અને ખીજી લાઈન ગોધરા તરફ જાય છે. વડોદરા અને વડોદરાની દક્ષિણે આવેલાં ગામોવાળાને ગોધરા જવા માટે વડોદરાથી ગોધરા સુધી ટુંકે રસ્તે એક લાઈન નાખવામાં આવેલી છે. મુંબઈથી સીધી દિલ્હી જનારી એક લાઈન આ રસ્તે જાય છે. ગુજરાતનો માળવા સાથેનો વેપાર ગોધરા સુધી જતી આ બે લાઈનો મારફતે ચાલે છે. ગુજરાતના ખીજાં નાના ગામોને જોડવાને ગાયકવાડ સરકારની રેલવેની લાઈનો તથા ખીજી કેટલીક લાઈનો છે.

સુરતથી પૂર્વ તરફ તાપતી વેલી રેલવે જાય છે. તે ખાનદેશ અને મધ્ય હિંદ સાથે ગુજરાતનો સંબંધ જોડે છે.

મુંબઈ સાથે મહારાષ્ટ્રનો સંબંધ જોડનારી જી. આઈ. પી. રેલવે છે. તેને એક ફાટો ઇસ્થાન તરફ નાશિક પહોંચી ત્યાંથી ખાનદેશમાં થઈ માળવા જાય છે, અને છેવટે ઠેઠ દિલ્હી પહોંચે છે. ઉત્તર હિંદુસ્થાનના ખીજાં મોટા શહેરોમાં જવા માટે મુંબઈના

મુસાફરો આ લાઈનમાં જાય છે, અને યોગ્ય જંકશને ગાડી બદલે છે.

મુંબઈથી ખીજો ફાંટો અગ્નિ કોણુમાં પુનઃ સુધી જાય છે. પુનાથી એક લાઈન અગ્નિકોણુમાં સોલાપુર તરફ જાય છે અને ત્યાંથી મદ્રાસ સાથે સંબંધ ધરાવે છે. ખીજી લાઈન દક્ષિણ તરફ જઈ ઇલાકાના દક્ષિણના મુલકોને જોડે છે.

કર્ણાટક, કોંકણ, દક્ષિણ ગુજરાત, કાઠિયાવાડ, કચ્છ અને સિંધનાં બંદરોએ વહાણો અને નાની આગખેટો (સ્ટીમરો)ની અવર જવર થાય છે અને તેથી કિનારાનો વેપાર ચાલુ રહેલો છે.

મુંબઈ અને કરાંચી બંદરે પરદેશોથી મોટી સ્ટીમરો આવજન કરે છે. હિંદુસ્થાનનો પરદેશો સાથેના વેપારનો મોટો ભાગ આ બંદરો મારફતેજ ચાલે છે.

કૃતિ.

૧ વસ્તીનો નકશો દોરી તેના ઉપર રેલવે લાઈનો દોરો.

૨ મુંબઈ ઇલાકામાં સૌથી વધારે રેલવે લાઈનો કયા ભાગમાં લાગે છે ? વધારે રેલવે હોવાથી તે પ્રદેશ સંબંધી તમે શાંશા અનુમાન કરી શકો છો ?

૩. અમદાવાદ, વીરમગામ, વઢવાણ, રાજકોટ અને આણંદ એ મથકોની જંકશન તરીકે શી અગત્ય છે તે જણાવો.

૪. મુંબઈથી પુના લાઈન નાખવામાં ઇજનેરોને શી મુશ્કેલીઓ પડી હશે ?

૫. મુંબઈથી અમદાવાદ લાઈન નાખવામાં ઇજનેરોને શી મુશ્કેલીઓ પડી હશે ?

૬. તમે ખીજી કોઈ નવી લાઈન નાખવાની કે ચાલુ લાઈનને કોઈ સ્થળ સુધી લંબાવવાની ભલામણ કરો છો ? તે લાઈનથી શા લાભ

* નજીકનાં જંકશનમાં નામ આપી વહેવાર સમજાવુ આપવી.

થવાનો સંભવ ધારો છો ? તમે જે લાઇનની લલામણુ કરો છો તે લાઇન હજી સુધી કેમ નાખવામાં આવી નહિ હોય ?

૭. ગુજરાતનાં અંદરો એ વિષય ઉપર ટુંકી વાત લખો.

રાજ્યવહીવટ.

મુંબઈ ઇલાકા ધણાં ગામ તથા શહેરોનો બનેલો છે. દરેક ગામમાં મુખી હોય છે તે ગામનો વહીવટ કરે છે. ધણાં પાસે પાસેનાં ગામ મળીને એક તાલુકો થાય છે. તાલુકાના ઉપરી મામલતદાર છે. કેટલાક તાલુકા મળી જિલ્લો બને છે. જિલ્લાના ઉપરી કલેક્ટર કહેવાય છે. મામલતદાર તથા કલેક્ટરનું મુખ્ય કામ ખેતીની મહેસુલ ઉઘરાવવાનું અને બંદોબસ્ત રાખવાનું છે. મારામારીની અને એવી જાતની ફરિયાદો મામલતદાર અને કલેક્ટર સાબળે છે અને ન્યાય આપે છે. લેણા દેણા સંબંધીની તકરારો સાબળવા સરકારે મુનસફે રાખ્યા છે.

ચોર, હુંટારા અને બીજા ખરાબ માણસો રૈયતને હેરાન ન કરે તે માટે પોલીસ રાખવામાં આવ્યા છે.

કલેક્ટર અથવા મુનસફના ન્યાયથી સંતોષ ન મળ્યો હોય તો માણસો જિલ્લાની કોર્ટ (ડિસ્ટ્રિક્ટ કોર્ટ)માં વધારે દાદ માગી શકે છે. ત્યાં પણ જેમને સંતોષ ન મળે તેઓ મુંબઈની હાઈકોર્ટમાં દાદ માગી શકે છે. સિંધના લોકોને છેલ્લી દાદ માગવા મુંબઈ આવવું પડતુ નથી પણ તેમને માટે સિંધમાંજ છેલ્લી કોર્ટ છે.

જિલ્લાની સામાન્ય જનસુખાકારીના કામ અને કેળવણીને વહીવટ કરવાનો હક સરકારે લોકોને આપ્યો છે. આવી જાતનો વહીવટ કરનાર મંડળ લોકલબોર્ડ કહેવાય છે. લોકલ બોર્ડના ઘણા મલાસદોને લોકો પોતાનો મત આપીને ચૂંટી કઢાડે છે. શહેરોમાં આવી જાતનો વહીવટ કરવાને મ્યુનિસિપાલિટિ હોય છે. મ્યુનિસિપાલિટિના ઘણા મલાસદોને પણ લોકો ચૂંટી કઢાડે છે.

કેટલાક જિલ્લા મળી વિભાગ થાય છે. વિભાગના ઉપરી કમિશનર કહેવાય છે.

આખા ઇલાકાના ઉપરી ગવર્નર સાહેબ છે. જુના વખતના સુબાઓની માફક તે પોતાની મરજીમાં આવે તે પ્રમાણે વર્તતા નથી. પણ કાયદા પ્રમાણે વર્તે છે. કાયદા માટે ઇલાકામાં ધારાસભા છે. આ ધારાસભાના ધણી સભાસદોને લોકોએ ચૂંટી કહાડેલા છે અને થોડાને સરકારે નીમેલા છે. આ ધારાસભા જે કાયદા બાંધે અને તેને ચોખ્ખો મંજૂરી મળે તે કાયદા પ્રમાણે ઇલાકાનો વહીવટ ચાલે છે.

આ ધારાસભાનો પ્રમુખને પણ ધારાસભાના સભાસદો નીમે છે. વળી લોકોએ પસંદ કરીને મોકલ્યા હોય તેવા સભાસદોમાંથી પણ સભાસદોને પસંદ કરીને ગવર્નર સાહેબ પ્રધાન નીમે છે. કેટલાક ખાતાનો વહીવટ આ પ્રધાનો કરે છે. તમે મોટા થાઓ અને તમને ખીજા લોકો મત આપે તો તમે ધારાસભાના સભાસદ થઈ શકો અને તમારામાં અક્કલ હોશિયારી હોય અને ધારાસભાના સભાસદોનો તમારા ઉપર વિશ્વાસ હોય તો તમે આખા ઇલાકાના પ્રધાન પણ થઈ શકો.

• આ ભૂગોળ વાચનારો ગમે તે વિદ્યાર્થી ચોખ્ખો કેવળણી મેળવીને કાયદા ઉંમરનો થયા પછી પ્રવત્ન કરે તો મ્યુનિસિપાલિટી કે લોકલ બોર્ડનો પ્રમુખ કે ઇલાકાની ધારાસભાનો પ્રમુખ કે પ્રધાન થઈ શકે.

ઇલાકાનાં કેટલાંક ખાતાનો વહીવટ પ્રધાનો મારફત થતો નથી, પણ તેનો વહીવટ કારોબારી મંડળ એ નામની સભા મારફતે થાય છે. કારોબારી મંડળના સભાસદો સરકાર નીમે છે. તેમાં અડધા હિંદીઓ અને અડધા યુરોપીયનો હોય છે. ગવર્નર સાહેબ તે મંડળના પ્રમુખ છે.



ગુજરાત.

આપણે ગુજરાતમાં રહીએ છીએ તેથી આપણે ગુજરાતી કહેવાઈએ છીએ. ગુજરાત એ નામ ગુર્જર ઉપરથી પડ્યું છે. “ગુર્જર” એક જાત (પ્રજા)નું નામ છે. ગુર્જરોનો મુખ્ય ધંધો પશુપાલન હતો, અને તે એક રખડતી જાત હતી. આર્યોની માદ્રક ધણા પહેલાંના વખતમાં ગુર્જરો પરદેશમાંથી પાંજળમાં આવ્યા હશે અને ત્યાંથી મારવાડમાં થઈ ગુજરાતમાં આવ્યા હશે એમ મનાય છે. વલ્લભીપુરના નાશ પછી તેમની સત્તા ધીમે ધીમે વધવા માંડી હશે. ફેટલાક લોકોના મત પ્રમાણે આવડાઓ ગુર્જરો હતા.

સીમા:—ગુજરાતની ઉત્તરે કચ્છનું રણ, મારવાડ અને અરવલ્લી પર્વતની હાર આવેલી છે, પૂર્વે મેવાડ, માળવા અને ખાનદેશ આવેલા છે. તથા દક્ષિણે મહારાષ્ટ્ર અને પશ્ચિમે અરબી સમુદ્ર છે. બીજી રીતે વિચારતાં પશ્ચિમે સમુદ્ર, ઉત્તરે રણ અને પર્વત, પૂર્વે ડુંગરોની હાર અને જંગલો, અને દક્ષિણે દમણગંગા નદીથી ગુજરાતની હદ નક્કી થાય છે.

કુદરતી વિભાગ:—

કુદરતી રીતે ગુજરાતના ત્રણ ભાગ પડે છે.

૧ કચ્છ:—આ દેશ દરીઆ અને રણથી બીજા ભાગથી તદ્દન જુદો પડેલો છે.

૨ કાઠિયાવાડ:—આ દ્વીપકલ્પ તળે ગુજરાતથી ભાલના નીચા પ્રદેશથી જુદો પડે છે.

૩ તળે ગુજરાત:—બાકીનો બધો ભાગ આ નામથી જાણખાય છે.

રાજકીય વિભાગ.

૧. ખાલસા મુલક:—બધો ખાલસા મુલક તળે ગુજરાતમાં આવી જાય છે; માત્ર થોડોજ ભાગ કાઠિયાવાડમાં છે. આ મુલ-

કમાં મહારાષ્ટ્રમાંથી થાણા જિલ્લો ઉમેરીને એક વિભાગ બનાવવામાં આવ્યો છે, તે ઉત્તરવિભાગ કહેવાય છે.

૨. મુંબઈ સરકારની દેખરેખ નીચેનાં દેશી રાજ્યો:—આ દેશી રાજ્યો તળ ગુજરાતમાંજ છે.

૩ વડોદરા રાજ્ય:—આ રાજ્ય ઉપર ગાયકવાડ સરકારનું રાજ્ય ચાલે છે, અને તેમના ઉપર વાઘસરોય સાહેબ દેખરેખ રખે છે. આ રાજ્યનો ઘણો ભાગ તળ ગુજરાતમાં અને થોડો ભાગ કાઠિયાવાડમાં છે.

૪ પશ્ચિમહિંદનાં રાજ્યો:—

આ રાજ્યોમાં કચ્છ, કાઠિયાવાડ અને પાલણપુરનો સમાવેશ થાય છે. આ રાજ્યો ઉપર વાઘસરોય સાહેબ દેખરેખ રખે છે.

ઉત્તર વિભાગ.

આ વિભાગમાં અમદાવાદ, ખેડા, પંચમહાલ, ભરૂચ, સુરત અને થાણા એમ ૭ જિલ્લા છે.

અમદાવાદ જિલ્લો.

સીમા: અમદાવાદ જિલ્લો એક જથ્થે ન હોતા તેની સાથે દેશી રાજ્યોના મુલક સેળભેળ થએલા છે. ઈશાન કોણમાં પ્રાંતીજ અને મોડાસા ને દક્ષિણમાં ઘોઘા, જિલ્લાના બીજા ભાગોથી છુટા પડેલા છે. આ જિલ્લો ઉત્તર વિભાગમાં સૌથી ઉત્તરે આવેલો છે. તેની ઉત્તરે વડોદરા રાજ્યનો મુલક, પૂર્વે ખેડા જિલ્લો, દક્ષિણે ભાવનગર રાજ્ય અને પશ્ચિમે ઝાલાવાડ અને કચ્છનું રણ છે.

તાલુકા:—વ્યવસ્થા મારે આ જિલ્લાને ૭ તાલુકા અને ત્રણ મહાલમાં વહેંચવામાં આવ્યો છે. પ્રાંતીજ, વીરમગામ, ધંધુકા, ઘોળકા, ઉત્તરદસકોઠ, અને દક્ષિણદસકોઠ એ ૭ તાલુકા અને મોડાસા, સાણંદ, અને ઘોઘા એ ત્રણ મહાલ છે.


દેખાવ:—ઉત્તરમાં નાના ડુંગરોની હાર છે. એ સિવાય પ્રદેશ ખુલ્લો, સપાટ અને સારો ખેડાયેલો છે. પશ્ચિમમાં ખારાપાટનાં મેદાન કચ્છના રણ સુધી પથરાયેલાં છે. દક્ષિણમાં નળનું સરોવર છે, અને ઘોળેરા તથા ઘોઘાની ખાડીઓ છે.

પહાડ:—મોડાસામાં આશરે ૫૦૦ ફુટ ઉચી ટેકરાઓની હાર છે. ધંધુકામાં રાણપુરની પશ્ચિમે ચોટીલાના ડુંગર જોડે સંબંધ રાખતી નાની ટેકરીઓ છે. ઘોઘામાં ખોખરાની ડુંગરીઓ છે.

નદીઓ:—નદીઓ બે દિશામાં વહે છે. કેટલીક પૂર્વ ગુજરાતના ડુંગરોમાંથી આવી નૈઋત્યકોણમાં વહે છે અને કેટલીક ક્ષત્રિયાવાડના ડુંગરોમાંથી નીકળી પૂર્વ તરફ વહે છે. નૈઋત્યકોણમાં વહેનારી નદીઓમાં સાબરમતી અને તેને મળનારી નદીઓ વાત્રક, ખારી, મેશ્વે અને માજમ મુખ્ય છે. પૂર્વ તરફ વહેનારી નદીઓમાં ભોગાવો અને ભાદર મુખ્ય છે.

તળાવ અને જળાશયો:—

નળ:—અમદાવાદ શહેરની નૈઋત્યે ૩૭ માઈલ ઉપર નળ કુદરતી સરોવર છે. તે ૪૯ ચોરસમાઈલ જગા રોકે છે. તેમાં ઘણું ખરું ખારે માસ પાણી રહે છે પણ તે ખાઈ છે. બહુજ થોડો વરસાદ પડ્યો હોય તો બીજે વર્ષે સુકાઈ જાય છે. તળાવ કાઢવથી ભરેલું છે અને તેની ઉત્તર, પશ્ચિમ અને દક્ષિણ દિશાએ ખર અને ઝાંયાં ઘાસ ઊગે છે. હજારો જળચર પક્ષી તેની પાસે રહે છે, ને ઉનાળામાં બેટ ઉપર ઘાસ ઊગે છે તેથી ત્યાં ટોર ચરે છે. ચોમાસામાં નળનું પાણી ભોગાવો નદી જોડે એકઠું થાય છે. નળ સરોવર અને ભોગાવો નદીનો નીચલો પ્રવાહ એક કાળે સમુદ્રનો ફાટો હોઈ કચ્છના રણ સાથે જોડાયેલો હશે એમ ધારવામાં આવે છે. નળ અને જમીનને જોડનારો જમીનનો પટ બહુ નીચો પ્રદેશ છે. વરસાદ બહુ પડે છે ત્યારે રણનું પાણી નળમાં આવે છે, અને ત્યાંથી અંભાતના અખાતમાં જાય છે. વચ્ચે કાણું હોય તેવા પથર નળની



પાસેના પ્રદેશમાં હાલ માલમ પડે છે. તે જુના વખતમાં વહાણના લાંગર હતા એમ ત્યાંના લોક કહે છે.

ઘોળકા, દસકોઇ, વીરમગામ, એ ગામોમાંથી અસલ વણુઝાર જતી હતી. તે રસ્તા ઉપર વાવ, કુવા અને સારા તળાવ બંધાએલા છે. તેમાં અમદાવાદમાં કાંકરીડિ અને ચડોળા, સુરખેજમાં રોગ્ગનું. વીરમગામમાં મુનસર અને ઘોળકાનું મલાવ અને માન એ મુખ્ય છે. ચડોળામાંથી નહેરો કઢાડીને ખેતરોને પાણી પાવામાં આવે છે.

અગલજની વાવ અને અમદાવાદની દાદાહરીની વાવ કારીગરી માટે વખણાય છે.

ભાલમાં પાણીની તાણુ છે, અને ઊનાળામાં પાણીની અછતને લીધે ત્યાંના લોકોને ઘણી આપદા પડે છે.

અગત્યનાં સ્થળો:—

અમદાવાદ:—ઉત્તર વિભાગનું તથા અમદાવાદ જિલ્લાનું એ મુખ્ય શહેર અને આખા ગુજરાતનું જુનું પાટનગર સાબરમતીને કાંઠે આવેલું છે. વેપાર ઉદ્યોગ, અને વસ્તીમાં ઈલાકામાં ફક્ત મુંબઈથીજ બીજો નંબર છે. તેની સ્થાપના ઇ. સ. ૧૪૧૨માં ગુજરાતના સુલતાન અહમદશાહ બાદશાહે કરી હતી. ગુજરાતની લગભગ વચ્ચે હોવાથી ગુજરાતનો ઘણો વેપાર તેની મારફતે ચાલે છે. મસ્જિદો, રોગ્ગઓ, જૈવ દહેરાં, હિંદુ મંદિરો, લાકો કિલ્લો વગેરે ઘણાં જોવા લાયક સ્થળો એમાં આવેલાં છે. અમદાવાદનો મુખ્ય ઉદ્યોગ સુતરાઉ કાપડ વણવાની મીસોનો છે. આ ઉદ્યોગની જોડે સંબંધ રાખનારા બીજા નાના ઉદ્યોગો પણ બીલેલા છે. આ ઉપરાંત રેશમી અને કસબી કાપડ વણવાનો તેનો જુનો ઉદ્યોગ પણ થોડો ઘણો ચાલે છે. દીવાસળી બનાવવાનું કારખાનું પણ છે.

વળી તે મોટું રેલવે જંકશન હોવાથી મુસાફરોની અવરજવર પણ ઘણી રહે છે.

વીરમગામ:—કપાસના પ્રદેશની વચ્ચેવચ્ચ હોવાથી તેનો મુખ્ય ઉદ્યોગ કપાસ લોઢવાના જીનનો છે. આ ઉપરાંત કાપડ વણવાની મીલો પણ તેમાં છે. કાઠિઆવાડ જવાના નાકા ઉપર હોવાથી. કાઠિઆવાડના મુસાફરો માટે વીરમગામ અગત્યનું જંકશન છે. પહેલાં વીરમગામમા પાણીનું દુબ્ધ હતું પણ થોડા વર્ષથી ત્યાં બોરીંગ (પાતાળ કુવો.) કરીને પાણી કઢાડવામા આવ્યું છે તેથી તે દુબ્ધ ઓછું થયું છે.

ધોળકા:—ઉત્તર ગુજરાત અને ખંભાતના અખાતની વચ્ચે અને કાઠિઆવાડ અને તળ ગુજરાતના ધોરી રસ્તા ઉપર આવેલું હોઈ તે ગુજરાતનાં જીનાં શહેરોમાંનું એક છે. રેલવે અને સ્ટીમર (આગખોટ) ના પહેલાના જમાનામાં તેની વેપારી અગત્ય ઘણી હતી. ખંભાતના અખાતનો વેપાર પડી ભાગવાથી અને તળ ગુજરાત અને કાઠિઆવાડને જોડનારી પહેલી રેલવે વીરમગામ મારફત થવાથી તેની અગત્ય ઓછી થઈ ગઈ છે. હવે અમદાવાદ ધોળકા રેલવે ઓટાદ સુધી લંબાઈ છે તેથી કાઠિઆવાડ સાથેનો તેનો જીનો મંબંધ શરૂ થયો છે. લોકો તેને મહાભારતમા પ્રખ્યાત થએલું વિરાટ નગર માને છે.

ખારાધોડા:—વીરમગામથી વાયવ્ય કોણુમા કચ્છના રણુને કાંઠે આવેલું છે. ત્યાં સરકાર તરફથી વરાગડું મીઠું પકવવામાં આવે છે. આ મીઠું દેશના બીજા ભાગોને પહોંચાડવા માટે ઠેઠ સુધી મોટા માપની રેલવે નાખવામાં આવી છે. મીઠા ઉપરાંત મેગનેશિઆ નામનો બીજો ક્ષાર પણ ત્યાં ખનાવવામાં આવે છે.

બોધા:—કાઠિઆવાડના અગ્નિ કોણુમા ખંભાતના અખાત પર અમદાવાદ જિલ્લાનું બંદર છે. તે ઘણું જીનું બંદર છે. વલ્લભી રાજઓના સમયમાં તે ગુદીગઢ તરીકે જાણીતું હતું. અણહીલવાડના રાજઓના સમયથી તેના ખારવાઓ પંકાએલા છે. બ્રિટિશ વાવટો રાખી ફરતાં વહાણોમાં હિંદુસ્થાનના ખારવાઓમાં બોધાના ખારવા

વિશ્વાસુ ગણાય છે. લગભગ ૧૮૬૦ સુધી તે તવંગર હતું. ત્યારપછી ખંભાતના અખાતનો વેપાર તૂટી ગયો તેની સાથે તેની પણ પડતી આવી, અને જે થોડો ધણો વેપાર હતો તે ભાવનગર અંદરની ખીલવણીથી પુરેપુરો પડી લાગ્યો. દરીઆકાંઠે હોવાથી ઉનાળામાં જિલ્લાના ખીજા ભાગ કરતાં તેની હવા સારી રહે છે.

ઘોઘાથી દક્ષિણે પાંચ માઈલ ઉપર પીરમખેટ છે ત્યાં દીવા દારી છે. તેમાંથી પ્રાચીન સમયના પ્રાણીઓના અવશેષ (ફોસિલ) મળી આવ્યા છે.

ઘોઘેરા:—ખંભાતના અખાતમા વેપારનું મથક અને એક મોટું અંદર હતું. ઘોઘાની પડતીના કારણે ખતાવ્યાં તેજ કારણોથી તેની પણ પડતી થઇ. અમદાવાદ જિલ્લાનો આ ભાગ અંગ્રેજ સરકારના હાથમાં સાથી પહેલો આવ્યો હતો. ભાવનગરના દરબાર કેટલાકના હક્ક દબાવવાનું કરતા હતા તેમાંથી બચવાને ઘોઘેરાના જમીનદારોએ અરંધી ઉપજ આપવાની સરતે ઇ. સ. ૧૮૦૨ માં આ ગામ અંગ્રેજ સરકારને સોંપી દીધું હતું.

કૃતિ.

• ૧ અમદાવાદ જિલ્લાનો નકશો દોરી તેમા જુદી જુદી જાતની જમીન દેખાડો.

૨ અમદાવાદ જિલ્લાનો નકશો દોરી તેમા વેપારના માર્ગ બતાવો.

ખેડા જિલ્લો.

સીમા:—ઉત્તરે અમદાવાદ જિલ્લો, મહીકાંઠા અને વાડાસિ-
નોર, પૂર્વે અને દક્ષિણે મહી નદી જિલ્લાને પાંચમહાલ, વડોદરા
રાજ્ય અને ભરૂચ જિલ્લાથી જુદો પાડે છે, નૈઋત્યમાં ખંભાત
સંસ્થાન અને પશ્ચિમે સાબરમતી અને તેને સામે કિનારે અમદાવાદ
જિલ્લો છે.

તાલુકા:—રાજ્યવ્યવસ્થા માટે આ જિલ્લાને નીચે પ્રમાણે સાત તાલુકામાં વહેંચવામાં આવ્યો છે. માતર, મહેમદાવાદ, નર્ડિ-આદ, કપડવંજ, ઠાસરા, આણંદ અને બોરસદ.

દેખાવ:—છેક ઉત્તરમાં થોડા ભાગમાં, અગ્નિ કોણમાં અને દક્ષિણમાં મહીના કાંઠા પાસે જમીન પહાડી અને ખાડોટકરાવાળી છે. તે સિવાયની જમીન સપાટ અને ખેતી થઈ શકે તેવી છે. તેમાંએ મધ્યનો ચરોતર ભાગ ઘણો ફળદ્રુપ ને સારો ખેડાએલો છે. નૈઋત્ય કોણમાં ખંભાત તરફ જતાં જમીન ઓછી ફળદ્રુપ થતી જાય છે.

નદીઓ:—મુખ્ય નદીઓ પૂર્વમાં મહી અને પશ્ચિમમાં સાબરમતી છે. તે ઉપરાંત શેઠી, વાત્રક ને ખારી છે. સાબરમતી જિલ્લાની પશ્ચિમે ફક્ત ૧૪ માઇલ વહે છે, પણ એનું પાણી પીતના ખપમાં આવે છે.

શેઠી:—આ નદી મહીકાંઠાના ડુંગરમાંથી નીકળી જિલ્લાના ઇશાન કોણમાં મહીથી બે માઇલ છેટે દાખલ થઈ પશ્ચિમ તરફ વહે છે. તેને કેટલીક નાની નદીઓ મળે છે. ખેડાથી થોડે દૂર વાત્રક સાથે તે મળે છે. વાત્રક અને તેના એકઠાં થએલા પાણી સાબરમતીને વૈઠા આગળ મળે છે.

શેઠીના કિનારા ઝીંડ, તેના પ્રવાહનો વેગ ભેરવાળો, અને તળાઉ કાઢવડીચડવાળું છે. આ કારણથી તેને એળંગવી કહાય છે. મોહોર નદી આવીને એને મળે છે ત્યારપછી એનું પાણી ખાંડ થાય છે, અને પીવાના કામમાં આવતું નથી. વાત્રક સાથે મળે છે ત્યાંથી બે એક માઇલ ઉપરના ભાગથી નદીનો પ્રવાહ ઘણો ખરો કેરો થઈ જાય છે.

વાત્રક:—મેવાડમાંથી નીકળી મહીકાંઠા અને પ્રાંતીજમાંથી વહી જિલ્લામાં દાખલ થાય છે. ખેડાની ઉત્તરે પાંચ માઇલ ઉપર એને મેન્વે આવીને મળે છે, તે ખેડા આગળ ને શેઠીની સાથે મળે છે. એનું પાણી પીતના કામમાં ઘણું આવે છે.

ખારી:—છડર સંસ્થાનમાંથી નીકળી ખેડા જિલ્લાની પશ્ચિમમાં થોડાંક ગામ પાસે વહે છે ને વાત્રકને સ્પર્શરમતીના સંગમથી થોડેક ઉપલાણે મળે છે. આ નદીને બાધી લઘુ એમથી નહેરો કહાડવામાં આવી છે. તેનું પાણી પીતના કામમાં ઘણું આવે છે.
તળાવ અને જળાશયો:—

કપડવંજ અને ઠાસરા એ બે તાલુકાના કેટલાક ભાગ સિવાય જિલ્લામાં બધે કુવા, તળાવ અને નદીઓ છે. જિલ્લાની કેટલીક નદીઓ ઊંડી હોવાથી પાસેનાં તળાવ અને કુવાનું પાણી અંદરના પ્રવાહોથી નદીઓમાં ખેંચાઈ જાય છે. જિલ્લાનાં કેટલાંક ગામના કુવા ઘણા ઊંડા છે તેથી કહેવત પડી છે કે “ ઓડ ઉમરેઠના ઉંડા કુવા, દીકરી દે તેનાં માખાપ મુઝાં. ” પહેલાં કેટલાક કુવાઓમાં ૨૫ ફુટ ઉંડાઈએ પાણી મળતુ, પણ ઈ. સ. ૧૮૧૯ ના ધરતીકંપ પછી પાણી વધારે ઊંડાં ગયાં છે.

કુંડ:—કપડવંજ તાલુકાના લસુદરા ગામ પાસે દસબાર ઝરા છે તેમાં પાણી ઓછુંવતું ગરમ હોય છે. તેની પાસે ગંધક હશે એમ વાસ ઉપરથી લાગે છે.

વસ્તી:—ખેડા જિલ્લો સપાટ પ્રદેશ છે. તે નદીનાળાંથી ભરેલો છે અને જમીન ખેતીને માટે ઉત્તમ જતની છે, તેથી તેમાં વસ્તી ગણી ગીચ છે. આટલી ગીચ વસ્તી આખા ઇલાકામાં બીજા એકે જિલ્લામાં નથી.

અગત્યનાં સ્થળ:—

નંડિઆદ:—ખેડા જિલ્લાનું સૌથી મોટું શહેર છે. સત્તરમા સૈકાની શરૂઆતમાં એ ગળી તથા રૂના વેપાર માટે પ્રખ્યાત હતું. ઈ. સ. ૧૮૩૦ માં ગાયેકવાડ સરકારે અંગ્રેજ સરકારને આપ્યું હતું. હાલ ત્યાં સુતરાઉ કાપડ વણવાની મીલો છે. અહીંનું સંતરામનું મંદિર જોવાલાયક છે. અહીંથી એક નાના માપની રેલવે કપડવંજ સુધી જાય છે. સાક્ષર શ્રી ગોવર્ધનરામ અહીં જન્મ્યા હતા.

કપડવંજ:—મોહોર નદીને કાંઠે જુના કાળથી વસેલું છે. પાસે વરાંસી નામની નદી છે, અને તેનો મોહોર સાથે સંગમ થાય છે. કેટલાક તેને કપટપુર કહે છે. મધ્ય હિંદુસ્થાન અને મહીકાંઠા તથા તળ ગુજરાતના માર્ગમાં આવેલું હોવાથી ત્યાં ઘણો વેપાર ચાલતો હતો. અહીં ગેસ અને ચુનો પાસેજ મળી આવે છે, વળી મહુડાંના ફળમાંથી બનતું ડોળાઉં પણ બને છે. આ બધાં સાધનોથી સાબુ બનાવવાનો ઉદ્યોગ સારો ચાલે છે. પહેલાં દેશી કાચ પણ અહીં બનતો. હાલ પણ કાચના કેટલાંક કારખાનાં છે. અહીંથી થોડે દૂર અકીકના પત્થર કઢાડવામાં આવે છે. ઘી, તેલ ભરવાનાં ચામડાંનાં કુદલાં પણ અહીં બને છે. અહીંના વહોરા મોટા વેપારી છે. વહોરવાડ જોવા લાયક છે. વળી ગામ વચ્ચે બત્રીસ કોડાની વાવ, કુંડ અને મિનારો જોવા લાયક છે.

ખેડા:—જિલ્લાનું મુખ્ય શહેર વાત્રક અને શેઠીના સંગમ ઉપર આવેલું છે. તળ ગુજરાતનું તે ઘણું પ્રાચીન શહેર છે. ઇ. સ. ના પાચમા સૈકામાં તે ખેડા એ નામે ઓળખાતું. ઇ. સ.ના છઠ્ઠા સૈકામાં એ મોટું નગર હતું અને ત્યાં વલ્લભીપુરના જીતનાર શિલાદિત્યનો જન્મ થયો હતો. જુના મકાનોના પાયામાંથી મોટી ઇંટો મળી આવે છે. કેટલાક જુના લેખમાં તેને ખેટક એવું નામ પણ આપવામાં આવ્યું છે અને તે નામ સંસ્કૃત “કેતક” એટલે કેવડો એ ઉપરથી પડ્યું હોય એમ કેટલાક માને છે.

ડાકોર હિંદુઓનું અને વડતાલ સ્વામિનારાયણ પંથનું જાત્રાનું ધામ છે.

પંચમહાલ.

સીમા:—બારીઆ રાજ્યનો પહાડી અને રાત્રી સાંકડો ભાગ વચ્ચે આવીને જિલ્લાના બે ભાગ કરે છે. પશ્ચિમના વિભાગમાં ગોધરા ને કલોલ તાલુકા અને હાલોલ મહાલ છે. એના વાયવ્ય

કાણુમાં મહીની બાજુ બાજુએ ખેડા જિલ્લો છે. તે સિવાય બીજી સરહદ પર દેશી રાજ્યો આવેલાં છે. વડોદરા દક્ષિણે તથા પશ્ચિમે, બારીઆ પૂર્વમાં અને લુણાવાડા અને મુંથ ઉત્તરમાં. પૂર્વના વિભાગમાં દાહોદ તાલુકો અને ઝાલોદ મહાલ છે. તેની ઉત્તરે મેવાડ, પૂર્વમાં અને દક્ષિણમાં માળવા અને પશ્ચિમે બારીઆ, લુણાવાડા અને મુંથ છે.

ઉપર જણાવેલા ત્રણ તાલુકા અને બે મહાલ મળીને કુલ પાંચ મહાલ થાય છે તેથી આ જિલ્લાનું નામ પંચમહાલ પડ્યું છે.

દેખાવ:—ચાંપાનેરની પાસેના ભાગ સિવાય પશ્ચિમ વિભાગ સપાટ છે. પૂર્વ વિભાગની સપાટી ગોધરાના મેદાનથી ૭૦૦, ૮૦૦ ફુટ ઊંચી છે. પૂર્વ વિભાગનો મધ્ય ભાગ જંગલથી ઢંકાયેલો અને પશ્ચિમ વિભાગમાં પાવાગઢની પાસેનો પ્રદેશ ઉર્જડ છે.

પહાડ:—ગોધરાની દક્ષિણે અને વડોદરાની પૂર્વે પાવાગઢ આવેલો છે. તે મેદાનની સપાટીથી ૨૫૦૦ ફુટ ઊંચો છે. તેનો પર્વ (ઘેરાવો) ૨૬ માઇલ છે. તેની તળેટીમાં જુના ચાંપાનેરનાં ખંડેર અને ઉપર પાવાગઢના જુના અજીત કિલ્લાનાં ખંડેર, પતાઇ રાજાનો મહેલ અને કાળકા માતાનું મંદિર છે.

નદીઓ:—બન્ને વિભાગની નદીઓ મહીને મળે છે. મ. ગોધરાની પશ્ચિમમાં ૧૮ માઇલ સુધી વહે છે.

વિશ્વામિત્રી:—પાવાગઢના ડુંગરમાંથી નીકળી વડોદરાની દક્ષિણે વહેતી મળે છે.

અનાસ:—પૂર્વ વિભાગમાં મોટી નદી છે. તે માળવામાં આવી દાહોદ અને ઝાલોદની પૂર્વે વહી મહીને મળે છે.

જળાશયો:—આ જિલ્લામાં નાની નદીઓ તથા વહેણો ૭ છે. તે ઉપરાંત મોટાં તળાવો છે, તેમાંના કેટલાંક કુદરતી છે, અને બીજા જિલ્લાઓના પ્રમાણમાં મોટાં છે. તેમાંનાં કેટલાંકનું પાંચ સુકાતું નથી. કુવા પણ ઘણા છે તેથી પાણીની ખોટ નથી.

કુંડ:—ગોધરાની પશ્ચિમે દસ માઈલ ઉપર આવેલા ટુવા ગામની પાસે ઉના પાણીના ઝરા છે. તેમાંનો એક નદીના લાઠામાં અને બીજો એક એકર કાદવવાળા જગામાં માટીની કાંડીઓ દાટેલી છે તેમાં છે. તેમાંથી એક જાતનો વાયુ નીકળે છે.

વસ્તી:—આ જિલ્લો વિસ્તારમાં લગભગ ખેડા જિલ્લા જેટલો છે પણ વસ્તી તેનાથી અડધી છે. જંગલ પાસેના પ્રદેશમાં અનાય જાતના બીલ લોકો માલમ પડે છે.

અગત્યનાં સ્થળો:—

ગોધરા:—પંચમહાલ જિલ્લાનું મુખ્ય શહેર છે. તેની પશ્ચિમ તરફ ડાંગરની જમીન અને તે સિવાય ચોમેર જંગલનો પ્રદેશ છે, તેથી સાગની વળીઓ અને જંગલની બીજી પેદાશ બહારગામ મોકલવાનું અગત્યનું મથક છે. એક રેલવે લાઇન આણંદથી અને બીજી વડોદરાથી આવે છે. અહીંથી એક લાઇન દિલ્હી સુધી જાય છે. વહોરાની મસ્જદ અને સરકારી મકાનો જોવા લાયક છે.

દાહોદ:—ગુજરાત ને માળવાની સરહદ ઉપર આવેલું હોવાથી વેપારનું મથક છે. પણ રેલવે થવાથી તેના વેપારને કેટલોક ઘોંટા પહોંચ્યો છે. અહીં સીસમના ઘાટ અને લાખની બંગડી બને છે. ઔરંગજેબ બાદશાહનો જન્મ અહીં થયો હતો.

ચાંપાનેર:—પાવાગઢની તળેટીમાં આવેલું જુનું શહેર છે. હાલ તે ખંડેર જેવી અવસ્થામાં છે, પણ પહેલાં તે સમૃદ્ધ શહેર હતું. વનરાજના સમયમાં ચાંપાએ તે વસાવ્યું હતું. એની પાસેજ પહાડ ઉપર પાવગઢનો જુનો અજીત કિલ્લો આવેલો છે.

ભરૂચ જિલ્લો.

સીમા:—ઉત્તરે મહી નદી ને તેની પેલી પાર ખંભાત સંસ્થાન ને ખેડા જિલ્લો, પૂર્વે ને અગ્નિ કાશુમાં રાજપીપળા ને વડો-

દરા રાજ્ય, દક્ષિણમાં કીમ નદી અને તેને સામે પાર સુરત જિલ્લો, અને પશ્ચિમે ખંભાતનો અખાત છે.

તાલુકા:—રાજ્યવહીવટને માટે જિલ્લા ને ૭ તાલુકામાં વહેંચવામાં આવ્યો છે:—૧ ભરૂચ, ૨ અંકલેશ્વર, ૩ હાંસોટ, (મહાલ) ૪ જંજીર, ૫ આમોદ અને ૬ વાગરા.

રૂખાવ:—જિલ્લાની જમીન નદીએ ધસડી આણેલા કાંપની બનેલી છે અને તે સપાટ મેદાન છે. જમીન પ્રમાણે જિલ્લાના ત્રણ ભાગ થઈ શકે. (૧) દરીઆકાઠાનો રેતાળ સાંકડો પટો, (૨) નિચાણનો ખારાપાટનો પ્રદેશ, (૩) ભરતી ન પહોંચે એટલો દરીઆથી દૂર આવેલો ફળદ્રુપ પ્રદેશ. રેતાળ પ્રદેશમાં હરણ અને બકરાંને સારો ચારો મળે છે. ખારાપાટમાં ફક્ત ચોમાસામા હરણને ભાવે એવું ખાંડ ધાસ થાય છે. તે મિઠાઈ બીજી ઋતુમાં એ ભાગ તદ્દન વેરાન હોય છે. ફળદ્રુપ પ્રદેશમાં $\frac{૧}{૨}$ ભાગ જમીન કાળી છે. તેમાં ઘઉં અને કપાસનો પાક સારો થાય છે.

નદીઓ:—જિલ્લાની ઉત્તર સીમા ઉપર મહી અને દક્ષિણ સીમા ઉપર કીમ સિવાય મોટી નદીઓ નર્મદા અને ઢાદર છે.

• ઢાદર:—આ નદી વિંધ્યાચળ પર્વતમાથી નીકળી મહીની દક્ષિણે વીસ માઈલ ઉપર ખંભાતના અખાતને મળે છે. સમુદ્રથી ત્રીસ માઈલ દૂર એને વિશ્વામિત્રી મળે છે. વળી આમોદથી ૭ માઈલ ઉપર મોતાની ખાડી તેની સાથે જોડાય છે, અને સમુદ્રથી સાત માઈલ દૂરથી તેની ખાડી થાય છે. ખાડીના પૂર્વ કિનારા ઉપર ટંકારીઆ બંદર આવેલું છે. ભરતીની અસર જણાતી નથી તેવા ભાગમાં નદીનો પ્રવાહ કેરી ઋતુમાં ઘણો નાનો હોય છે. મુખથી ટંકારીઆ બંદર સુધી વહાણો ફરી શકે છે, તો પણ નદીનો માર્ગ ઘણો મુશ્કેલ છે. વચ્ચે વચ્ચે કાદવ અને રેતીનાં ભાંડાં ઉપર નીકળી આવેલાં હોય છે.

વસ્તી:—ક્ષેત્રફળ ખેડા જિલ્લાથી થોડું ઓછું છે, છતાં વસ્તી ત્રણ લાખ એટલે ખેડા જિલ્લાથી અડધા કરતાંએ ઓછી છે. સૌથી સારા ખેડુતો ઠણુખી છે. મુસલમાનો ઘણે ભાગે કંગાળ છે. વહો-રાઓ જિલ્લાના ઘણા ભાગમાં છે. તે મહેનતુ, હોશિયાર અને સારી સ્થિતિમાં છે. પારસીઓ આ જિલ્લામાં છ સાત સૈકાથી વસેલા છે.

અગત્યનાં સ્થળો:—

ભરૂચ:—નર્મદાને કિનારે એક ટેકરી ઉપર વસેલું ઘણું જુનું શહેર છે. પહેલાં ત્યાં ભૂગુપ્તપિનો આશ્રમ હતો. તે ઉપરથી તે ભૂગુપુર કે ભૂગુકચ્છ કહેવાતું. તે શહેર પાંચડી પને વસેલું છે. ઘણા જુના કાળથી તે હિંદુસ્થાનના પશ્ચિમ કિનારાનાં મોટાં બંદરોમાં ગણાતું, પણ હવે આગગાડી અને આગખોટ થયા પછી તેની જુની અગત્ય ઓછી થઇ છે. નર્મદા નદીને કીધે તે પવિત્ર તીર્થ પણ મનાય છે. સ્ટેશન પાસેનો નર્મદાનો પૂલ ઘણે ખર્ચે બાંધેલો છે. કા-ક્રાનો ભાગ, સરકારી હાઈસ્કૂલવાળો ટેકરો, યોગમવાડી, દશાશ્વમે-ધનો ઘાટ અને નવચોકીનો એવારો જોવાલાયક છે. કપાસના પાકના પ્રદેશની વચ્ચે હોવાથી અહીંથી ઘણું રૂ પરદેશ ચઢે છે. શહેરમાં સુતરાઉ કાપડની મીલ તથા જીન છે. વળી જંબુસર જવા માટે નાના માપની રેલ્વે અહીંથી જાય છે.

શુક્લતીર્થ:—ભરૂચથી દસ માઇલ પૂર્વે નર્મદાને કાંઠે આ-વેલું જત્રાનું ધામ છે. અંકજેશ્વરથી નાંદોદ જતી રેલવેના જંબડીઆ સ્ટેશનથી ત્યાં જવાય છે. થોડે થોડે અંતરે આની પાસે કાવીતીર્થ અને ઝોંકરેશ્વર એ બે તીર્થ આવેલાં છે. એની પાસે નદીમાં કબીરવડ છે. આ વડનો ઘેરાવો પહેલાં ઘણોજ હતો પણ હમ-ણાંનો ઓછો થતો જાય છે.

આ તીર્થના સંબંધમાં એવું કહેવાય છે કે ઘણા વર્ષ પૂર્વે લોકો એમ જાણતા હતા કે દુનીઆમાં એક એવું તીર્થ છે કે જ્યાં બધી જાતનાં પાપમાંથી મુક્તિ મળે છે. પણ આ સ્થળ ક્યાં આવ્યું

તે તેમને ખબર નહોતી. ઉર્જનના વૃદ્ધ રાજાએ પોતાનાં પાપમાંથી મુક્ત થવા એ સ્થળની શોધ કરવા કાગડાઓને યુગ પાસે મોકલ્યા. યુગને છેતરીને કાગડાઓએ તે સ્થાનની બાતમી મેળવી. રાજા કાળા સદની હોડીમાં બેસી નર્મદાનો કિનારો જોતો ચાલ્યો. કેટલાક દહાડા પછી સઢ ઘોળા થઈ ગયા એટલે તરત રાજા કાંઠે ઉતર્યો ને પાપથી મુક્ત થયો. એ જમાનામાં કાગડાની પાખ ઘોળા હતી પણ યુગને છેતરવાનું કપટ કર્યું, ત્યારથી તેમની પાખો કાળા થઈ ગઈ. આ સ્થળ પાપની કાળાશ ધોઈ નાખી સફેદ કરે છે, માટે તે શુક્લતીર્થ એટલું ઘોળું તીર્થ કહેવાય છે. મૌર્યવંશના મહારાજ ચંદ્રગુપ્તે તેનાં ભાઈઓને મારી નાખેલા તે પાપમાંથી મુક્તિ મેળવવા તેના ગુરુ અને પ્રધાન ચાણક્ય સાથે તે અહીં આવ્યો હતો એમ કહેવાય છે.

ભાડભૂત:—ભરૂચથી આઠ માઇલ દૂર પશ્ચિમમાં જત્રાનું ધામ છે. ત્યાં અધિક ભાદરવામાં જત્રા ભરાય છે.

ટંકારીઆ:—ભરૂચ જિલ્લાનું બીજા નંબરનું બંદર ઢાદર નદીને કાંઠે આવેલું છે. એક વખત જંબુસર અને આમોદ ના ર અને બીજાં અનાજ, અને માળવાના અરીણને માટેનું તે મોટું બંદર હતું, પણ હાલ તેનો ધંધો ધટ્યો છે.

સુરત જિલ્લો.

સીમા:—વડોદરા રાજ્યની સદહદ વચ્ચે આવવાથી જિલ્લાના ત્રણ ભાગ પડી જાય છે. ઉત્તરમાં બે ભાગ એક પશ્ચિમનો અને બીજો પૂર્વમાં, અને ત્રીજો દક્ષિણનો. વચ્ચેનો મુલક ન ગણતાં આખા જિલ્લાની ઉત્તરે કીમ નદી અને તેને બીજે પાર ભરૂચ જિલ્લો, પૂર્વમાં રાજપીપળા, વડોદરા, વાંસદા અને ધરમપુર એ રાજ્યો, દક્ષિણમાં શ્રીરંગીઓનું દમણ અને થાણા જિલ્લો, અને પશ્ચિમે અરબી સમુદ્ર છે. ખાલસાં મુલક સાથે દેશી રાજ્યોનાં ધણું ગામોની હદ બેળસેળ થઈ છે.

તાલુકા:—વ્યવસ્થા માટે જિલ્લાને આઠ તાલુકા અને એક મહાલમાં વહેંચેલો છે. (૧) માંડવી, (૨) ઔરપાડ, (૩) ચૌયાંશી, (૪) ખારડોલી, (૫) વલસાડ, (૬) પારડી, (૭) ચીખલી, અને (૮) જમાલપુર એ તાલુકા, અને વાલોદ એ મહાલ છે.

દેખાવ:—અરબી સમુદ્રને કિનારે દમણગંગાથી ઉત્તરમાં કીમ સુધી એની લંબાઈ ૮૦ માઈલ, ને ઉત્તરમાં તાપી નદીના પટ આગળ પૂર્વ પશ્ચિમ પહોળાઈ લગભગ ૪૦ માઈલ છે, પરંતુ દક્ષિણ તરફ સંકડાતી જાય છે તે દમણગંગા આગળ લગભગ પંદર માઈલ છે. આ જિલ્લાનો ઘણો ભાગ દરીઆની પાસે છે. જિલ્લાની ઉત્તરનો ભાગ સપાટ મેદાન છે. જેમ દક્ષિણ તરફ જતા જઈએ તેમ જમીન પહાડી થતી જાય છે. જમીનના ત્રણ ભાગ થઈ શકે છે. (૧) કિનારા પાસેનો રેતાળ અને ખારોપાટ ઉજ્જડ પ્રદેશ, (૨) મધ્યનું ફળદ્રુપ મેદાન, અને પૂર્વનો એાછો ખેડાએલો પહાડી મુલક.

પહાડ:—કોઈ કોઈ જગાએ ટેકરા ટેકરી એકદમ આવે છે તે પણ સાધારણ રીતે જિલ્લાની જમીન સપાટ છે. ઉત્તરમાં તાપી નદીને ઉત્તર કિનારે તાડકેશ્વર આગળ અને માંડવીની પૂર્વે નાની ટેકરીઓની હાર આવેલી છે. તાપીની દક્ષિણે સલાદ્રિની જોડે મંજીરા રાખતી ટેકરીઓની હાર આવેલી છે તે સુરત જિલ્લાને ખાનદેશથી જુદો પાડે છે. દક્ષિણમાં વલસાડ પાસેનો પારનેરાનો ડુંગર ૫૦૦ ફુટ ઊંચો છે.

નદીઓ:—મુખ્ય નદીઓ કીમ, તાપી, મીઠાળા, પૂર્ણી, અંબિકા, ઔરંગા, પાર, કોલક અને દમણગંગા છે.

કીમ—રાજપીપળાના ડુંગરમાંથી નીકળી સુરત જિલ્લાની ઉત્તરેથી વહી તાપી નદીના મુખની ઉત્તરે વીસ માઈલ ઉપર ખંભાતના અખાતને મળે છે. તેનો ઘણો ભાગ રાજપીપળાને વડોદરા રાજ્યની હદમાં છે.

મીઠોળા:—ખનદેશ અને સુરત જિલ્લાની વચ્ચેના ડુંગર-માથી નીકળી તાપી નદીની દક્ષિણે સમુદ્રને મળે છે. નદીના મુખ આગળ વહાણ ફરી શકે છે.

પૂર્ણા:—આ નદી મીઠોળાની દક્ષિણે આવેલી છે. ઉપલા ભાગમાં ઢેંકુડીવતી તેનું પાણી પીતના કામમાં લેવામાં આવે છે. ભરતી વખતે નવસારી અને જલાલપુર સુધી હોડીઓ ફરી શકે છે, તો પણ નદીના પટમાં બાંધને લીધે ભોમીઆ ખલાસી સિવાય હોડી લઇ જવામાં જોખમ છે.

અંબિકા:—વાંસદના ડુંગરમાંથી નીકળી અરબી સમુદ્રને મળે છે. બીલીમોરા સુધી એમાં મોટા વહાણ જઈ શકે છે, અને ગણદેવી સુધી નાના વહાણ જાય છે.

ઐરંગા:—ધરમપુરના ડુંગરમાંથી નીકળી વલસાડ તાલુકામાં થઇ અરબી સમુદ્રને મળે છે. આ નદી ઉપર વલસાડ મોટું બંદર છે. વહાણોને સુગમ પડે માટે નદીના મુખ પાસે એક દીવાદાંડી આંધેલી છે.

પાર:—ઐરંગાની દક્ષિણે છે, તેના મુખ પાસે ઉમરખાડી સારું બંદર છે.

કોલક:—આ નદી મુખ આગળ સુરત જિલ્લો અને શ્રીરંગી-એના દમણ સંસ્થાનને જુદાં પાડે છે. તેના મુખથી આઠ માઇલ સુધી ભરતી આવે છે, ત્યાં સુધી નાનાં વહાણ ફરી શકે છે.

દમણગંગા:—આ નદી સુધી ગુજરાતની કુદરતી હદ છે. તે શંરઆતમાં સુરત અને જાણા જિલ્લાને જુદા પાડે છે, તે પછી દમણમાં દાખલ થાય છે. ચોમાસામાં તેના મુખ પાસે નાના વહાણોને વાવાઝોડથી રક્ષણ મળે છે.

જળાશયો:—

ખાલનનું તળાવ મોટું છે અને તે કેટલીક જમીનને પાણી

પુરં પાડે છે. બીજાં તળાવ નાનાં છે અને ઘણું ખર્ચ ફેશ્વરારીની લગભગમાં તો સુકાઈ જાય છે.

વસ્તી:—મલાકામાં ખેડા જિલ્લાથી વસ્તીની ધીચતામાં બીજે નંબરે આ જિલ્લો આવે છે.

અનાવલા સૌથી સારા ખેડુત છે, અને હાલીઓ રાખી ખેતી પાછળ ઘણી મહેનત લે છે. હાલી એક જાતનો ગુલામ જ છે. ઘણે ભાગે તે વંશપરંપરાનો ગુલામ હોય છે. મુસલમાનો કંગાળ છે; પણ વહોરા ખેડુતો અને વેપારીઓ સુખી છે. પારસીઓની સંખ્યા થોડી છે પણ તેઓ સુખી અને આગળ પડતા છે. કાળી-પરજની વસ્તી કુલ વસ્તીના ત્રીજા ભાગ જેટલી છે, કાળીપરજની વીસેક જાતો છે, તેમાં દુબળા, ઢોંડીઆ, ચોધરા ને નાયકડા મુખ્ય છે.

અગત્યનાં સ્થળ:—

સુરત:—જિલ્લાનું મુખ્ય શહેર તાપી નદીને કિનારે આવેલું છે. તે ભરૂચ અને ખેડા જેટલું પ્રાચીન નથી, તો પણ એક જુનું શહેર છે. મુંબઈની ચઢતી થઈ તે પહેલાં હિંદુસ્થાનના પશ્ચિમ કિનારાનું તે મોટું બંદર મણાતું હતું. ગોળકોંડા, ધરનાંપુર, વરાડ અને આગ્રાથી અહીં વણઝારો આવતી, અને મલબાર અને કોંકણ કાંઠેથી તેમજ યુરોપ, આફ્રિકા, અરબસ્તાન અને ઈરાનના અખાતનાં બંદરોથી વહાણો આવતાં. વળી લંકા, મદ્રાસ, બંગાળા અને દેશ અને જાવાથી પણ કેટલાંક વહાણ આવતા.

અંગ્રેજોએ હિંદુસ્થાનમાં વેપાર કરવા માટે સૌથી પહેલી કોડી સુરતમાં નાખી હતી. અંગ્રેજ ઉપરાંત વેપાર કરવા માટે ફીરંગી, વલંદા અને ફ્રેંચ લોકોએ પણ કોડીઓ નાખી હતી. મહેલે હજ કરવા જનારા મુસલમાનો આ બંદરેથી જતા, માટે તે મકાનું મુખ્યબાર (દરવાજો) કહેવાતું. ધનથી લોભાઈ શિવાજીએ બે વખત સુરત લૂંટ્યું હતું. મરાઠાઓની લૂંટથી બચવા માટે

શહેરની આસપાસ કોટ ચણવામાં આવ્યો હતો. ઘણા લોકોનું કહેવું એમ છે કે ગોપી નામના હિંદુએ નાના ગામડામાંથી સુરતને આપાદ કર્યું છે. હાલ જોવાલાયક સ્થળોમાં કિલ્લો અને તેની પાસેનાં જાહેર મકાનો, લાદ-સમાનું જૈનમંદિર, સાર્વજનિક કોલેજ, નવાબનો મહેલ અને વહોરવાડ છે. સુરતના વતનીઓ સહેલાણી છે. મુંબઈ ઇલાકામાં સૌથી વધારે દારૂ સુરત જિલ્લામાં ખપે છે.

રાંદેર:—સુરતને સામે કિનારે આવેલું દક્ષિણ ગુજરાતનું બહુ જીનું શહેર છે. સુરતની ચઢતીની સાથે તેની પડતી થઈ; તો પણ તે સુરતનું બંદર ગણાતું. હાલ ત્યાના સુન્ની વહોરાઓ મોરિશીયસ, આફ્રિકા, રંગુન, સીઆમ અને સીંગાપુર સાથે વેપાર ચલાવે છે. તેઓ દસ પંદર વર્ષ પરદેશ રહે છે અને ઘણું ધન કમાઈ લાવી પોતાના શહેરને સમૃદ્ધ કરે છે. રાંદેરની વહોરવાડ અને કેટલીક મસીદો ખાસ જોવાલાયક છે.

હજીરા:—તાપી નદીના મુખ પાસે કુમસની સામી બાજુએ હવા ખાવાનું સ્થળ છે. ત્યાં દીવાદાંડી છે.

વલસાડ:—સુરતની દક્ષિણે ઝોરંગા નદી ઉપર બંદર છે. ત્યાંથી ડાંગના જંગલમાંની પેદાશ પરમામ ચઢે છે. અહીંના વેપાર કાઢિયાવાડનાં બંદરો સાથે સારો ચાલે છે.

ઉદવાડા:—પારડી તાલુકામાંનું ઉદવાડા પારસીઓનું અને માંડવી તાલુકાનું બહુધાન હિંદુઓનું જત્રાનું સ્થળ છે.

ચાણા જિલ્લો.

સીમા:—ઉત્તરે દમણ પરગણું તથા જવાર સંસ્થાન, પૂર્વે નાશિક અને અહમદનગર જિલ્લા, દક્ષિણે પુના અને કોલાબા જિલ્લા, અને પશ્ચિમે અરબી સમુદ્ર છે.

તાલુકા:—આ જિલ્લાને વ્યવસ્થા માટે નવ તાલુકામાં વહેંચવામાં આવ્યો છે. (૧) વસાઈ, (૨) માહીમ, (૩) હહાણ, (૪)

કલ્યાણ, (૫) મુરબાદ, (૬) શાહપુર, (૭) લીવાંડી, (૮) વડા અને (૯) ઉત્તર સાષ્ટી.

દેખાવ:—જિલ્લાને કુદરતી રીતે બે ભાગમાં વહેંચી શકાય. (૧) પશ્ચિમ તરફનો દરીઆ કિનારાનો સપાટ પ્રદેશ, અને (૨) પૂર્વ તરફનો ઉચ્ચ પ્રદેશ. સપાટ પ્રદેશનો ઘણો ભાગ ફળદ્રુપ છે. તેમાં કેટલાક મેવા, કેળાં, શેરડી અને નાળિયેર વગેરે થાય છે. માહીમ અને વસાઇમાં આદુ બહુ થાય છે.

પૂર્વ તરફના પ્રદેશમાં ડાંગર મુખ્ય પાક છે. આ જિલ્લો ખરી રીતે મહારાષ્ટ્રનો ભાગ છે, પણ રાજ્યવહીવટની અનુકૂળતા ખાતર તેને ઉત્તર વિભાગમાં રાખવામાં આવ્યો છે. લોકોની ભાષા મરાઠી છે. પૂર્વ તરફના પહાડી પ્રદેશમાં અનાર્ય જાતના લોક વસે છે. મુંબઈ પાસે હોવાથી આ જિલ્લાનાં કેટલાંક ગામોમાં રહી લોકો મુંબઈ જોડે ધંધો રોજગાર કરે છે.

અગત્યનાં સ્થળો:—

થાણા:—જિલ્લાનું મુખ્ય શહેર મુંબઈથી ૨૧ માઇલ દૂર છે. કેનેરી ગુફાઓ અહીંથી ૭ માઇલ દૂર છે. આ ગુફાઓ બૌદ્ધ ધર્મીઓની છે. થાણાને પાણી પુરું પાડનાર પુકુર્ણી તળાવ ત્યાં માઇલ દૂર છે. થાણાની ખાડી સાષ્ટી બેટને છુટો પાડે છે, ને તેમાં વહાણો ફરી શકે છે.

બોરીવલી:—મુંબઈથી ૨૪ માઇલ ઉત્તરે આવેલું છે. સ્ટેશનથી થોડે દૂર કેનેરી ગુફાઓ છે, કાર્લીમાંથી બૌદ્ધોને કહાડી મૂક્યા પછી નવમા અને દશમા સૈકામાં ખડકમાં લગભગ સો ગુફાઓ કાતરીને બૌદ્ધ સાધુઓ અહીં રહેતા હતા. આ ગુફાઓ કેનેરી ગુફાઓ તરીકે ઓળખાય છે. ગુફાઓમાં ચિત્રો પણ માલમ પડે છે.

કલ્યાણ:—એક પ્રાચીન બંદર છે. અહીંથી જી. આર્ચ. પી. રેલવેના બે ફાંટા પડે છે, તેમાંનો એક નાશિક તરફ અને બીજો

પુનઃ તરફ જાય છે. અહીંથી થોડે દૂર અંબરનાથનું મંદિર આવેલું છે. શહેરની પાસે ફરીઆની કેટલીક ખાડીઓ આવેલી છે, તેમાં વહાણો ફરી શકે છે. શહેરથી થોડે દૂર પથરની ખાણો છે.

ઇલાકાના તાખાનાં દેશી રાજ્યો.

ગુજરાતમાં મુખ્ય ઇલાકાના તાખાનાં દેશી રાજ્યોમાં મહીકાંઠા એજન્સી, રેવાકાંઠા એજન્સી, ખંભાત મંસ્થાન, સુરત એજન્સી, અને જવાર સંસ્થાન મુખ્ય છે.

મહીકાંઠા એજન્સી.

સામાન્ય વર્ણન:— મહી નદીની પાસે આવેલા કેટલાંક રાજ્યોના સમુહને મહીકાંઠા એજન્સી કહેવામાં આવે છે. આ એજન્સી ગુજરાતની ધિાને આવેલી છે. ધિાન કાણુનો ઘણો ભાગ પહાડી છે અને તેમાં જંગલો છે, તેથી એજન્સીનો વિસ્તાર લગભગ અમદાવાદ જિલ્લા જેટલો હોવા છતાં વસ્તી બહુ ઓછી છે.

રાજ્યોમાં ઇડર મુખ્ય છે.

• પર્વત:—અરવલ્લી.

નદીઓ:—સાબરમતી, હાથમતી, વાત્રક અને સરસ્વતી.

જળાશયો:—કેટલાંક તળાવમાં આખું વર્ષ પાણી રહે છે પણ તેમાંનાં ઘણાંખરા દોરનેજ કામનાં છે. તળાવોમાં ઇડરનું રાણી તળાવ, સામળાનું કર્મખાણી તળાવ અને ખાખસર એ મુખ્ય છે.

જમીન:—મહીકાંઠાની જમીન બે જાતની છે; એક જોરાકુ અને રેતાળ તથા ખીજ કાળી. ખન્નેમાં સારો પાક થાય છે. અહિં મદનગરમાં પથર નીકળે છે, તે ગુજરાતનાં દહેરાં તથા મસીદો બાંધવામાં ઘણો વપરાયો છે. કેટલીક જગ્યાએથી ચુનો અને હાંતા આગળ હલકો આરસ નીકળે છે.

અમલનાં સ્થળ:—

ઈડર:—ઈડર રાજ્યનું મુખ્ય શહેર છે. અસલના વખતમાં તે ભીલોના કબજામાં હતું. વલ્લભીવંશના છેલ્લા શિલાદિત્યના કુંવર ગુહાને અહીંના ભીલોએ રાજ કરીને સ્થાપ્યો હતો. તેની આડંબી પેઢીએ નાગાદિત્ય થયો. તેને રૈયતે મારી નાખ્યો ને તેના કુંવર બાપાએ મેવાડનું રાજ્ય સ્થાપ્યું. કેટલાક વંશોના હાથમાં ગાદી બદલાયા પછી હાલ ગાદી મારવાડના રાઠોડ વંશમાં છે. શહેરના છેડા આગળ ડુંગરીની તળેટીમાં રાજાનો મહેલ છે, અને તેની પાછળ ટેકરી ઉપર પ્રખ્યાત ઈડરીઓ ગઢ આવેલો છે.

સાદરા:—સાબરમતીને કિનારે આવેલું એજન્સીનું સદર સ્ટેશન છે.

અંબાલવાની:—અરવલ્લીના આબુ શિખરની પાસે આરાસુર ડુંગરમાં અંબાલવાનીનું મંદિર છે. તે પવિત્ર મનાય છે, અને ઘણા હિંદુ લોકો ત્યાં જત્રાએ જાય છે. મંદિરમાં યાત્રાળુઓ જે પૈસા મૂકે છે તે દાંતાનો રાણો લે છે. વળી દાંતાનો રાણો જત્રાળુઓ પાસેથી કર લે છે.

તારંગા:—અરવલ્લી ડુંગરમાં જૈનોનું પવિત્ર ધામ છે. તેમાં તારણ માતાનું અને અજીતનાથ અને સંભવનાથ એ તીર્થંકરોનાં દહેરા છે. તારણ માતાની મૂર્તિ બૈંદ્રોએ બેસાડી હશે એમ લાગે છે. અજીતનાથનું દહેરું કુમારપાળ રાજાએ બંધાવ્યું હતું.

ખેડબ્રહ્મા:—હરણાઈ નદીને તીરે અમદાવાદ-પ્રાંતીજ લાઇનનું છેલ્લું સ્ટેશન છે. તે ઘણા વખતથી પવિત્ર સ્થળ મનાય છે. તેમાં બ્રહ્માનું મંદિર છે. તે ભૂગુ ઋષિએ બંધાવેલું એમ કહેવાય છે.

રેવાકાંઠા એજન્સી.

સામાન્ય વર્ણન:—નર્મદા એટલે રેવા નદીની પાસે આવેલાં રાજ્યોને રેવાકાંઠા એજન્સી કહેવામાં આવે છે. આમાં ગુજરાતની

પૂર્વ સરહદ ઉપર આવેલાં રાજ્યો આવી જાય છે, જેમાંના ઘણાં બહુજ નાનાં છે. આ એજન્સીની જમીનને ત્રણ ભાગમાં વહેંચી શકાય. (૧) પૂર્વનો પહાડી પ્રદેશ, (૨) મધ્યનો જંગલનો પ્રદેશ, અને (૩) પશ્ચિમનો ફળદ્રુપ પ્રદેશ. લગભગ પાંચમા ભાગની જમીન ફળદ્રુપ છે; બાકીની પહાડી કે જંગલથી ઢાંકેલી છે. પહાડી અને જંગલના પ્રદેશોમાં ભીલ વગેરે અનાર્ય લોકોની વસ્તી વધારે છે. પાંચમહાલના કલેક્ટર આ એજન્સીના પોલિટિકલ એજન્ટ ગણાય છે.

પૂર્વત:—એજન્સીના મધ્ય ભાગમાં ડુંગરોની હાર છે. તે વિંધ્યાચળના કાંટા છે, અને દક્ષિણમાંના ડુંગર રાજપીપળાના ડુંગરોને નામે ઓળખાય છે તે સાતપુડાના કાંટા છે.

નદીઓ:—મહી, નર્મદા.

ખનીજ:—બારીઆ અને સુંથમાં સારા ઇમારતી પથ્થર માલમ પડે છે. છોટાઉદેપુરમાં ચુનો તથા આરસ નીકળે છે. રાજપીપળાના ડુંગરોમાંથી અકીક નીકળે છે.

પેદાશ:—મુખ્ય પેદાશ જમલતી છે. તેમાં મહુડો, સીસમ, સામ વગેરે અનેક જાતનાં ઝાડ થાય છે. ખેતીમાં મુખ્ય પાક મકાઈ, ડાંગર, કપાસ અને ચણા છે.

અગત્યનાં સ્થળ:—

નાંદોદ:—આ એજન્સીના સૌથી મોટા રાજ્ય રાજપીપળાની રાજધાની છે. જંગલોની પેદાશ બહારગામ મોકલવા માટે રાજ્ય તરફથી નાંદોદથી અંકલેશ્વર સુધી નાના માપની રેલવે બાંધવામાં આવી છે.

લુણાવાડા:—લુણાવાડા સંસ્થાનનું મુખ્ય શહેર છે. લુણાવાડાના રાજ્યકર્તા અણહીલવાડના સોલંકીઓમાંથી ઉતરી આવેલા છે.

ખંભાત સંસ્થાન.

સામાન્ય વર્ણન:—ખંભાતના અખાત પાસે આવેલા આ સંસ્થાન ઉપર નવાખ રાજ્ય કરે છે, અને ખેડા જિલ્લાના કલેક્ટર

એજ-ટ તરીકે દેખરેખ રાખે છે. જમીનના ત્રણ ભાગ કરી શકાય. (૧) દરીઆકિનારાનો ખારોપાટ, (૨) મધ્યની સાધારણ જમીન, અને (૩) ઉત્તર અને પૂર્વની મહીના કાંઠા પાસેની કાળી જમીન. કાળી-જમીનમાં ઘઉં, કપાસ વગેરે થાય છે. મધ્યની જમીનમાં હલકાં અનાજ થાય છે. દરીઆકાંઠાની જમીનમાં કંઈ થતું નથી.

નદીઓ:—મહી અને માખરમતી.

અગત્યનાં સ્થળ:—

ખંભાત:—ગુજરાતનું પ્રાચીન ખંભાત આ રાજ્યની રાજધાની છે. એમ મનાય છે કે કાર્તિક સ્વામીએ તારકાસુરને માર્યો ત્યારે દેવોએ ખૂશ થઈ લડાઈની જગાએ સોનાનો જયસ્તંભ દાટ્યો, અને તેની પાસે કાર્તિક સ્વામીએ શિવના લિંગની સ્થાપના કરી દહેરું બંધાવ્યું. તેની પાસે જ નગર વસ્યું તે સ્તંભતીર્થ કહેવાયું. પાછળથી તેનો અપભ્રંશ ખંભાત થયો. અણહીલપુરના રાજાઓના સમયમાં તે અગત્યનું ખંદર હતું. શહેરમાં નવાખનો મહેલ, જુમામ-સીદ, હાઇસ્કૂલ, ત્રણ દરવાજા, ન્યાયમંદિર તથા કેટલીક વાવ જોવા-લાયક છે. વળી અખાતના બારા પર દરીઆકિનારાની હવા ખાવાની જોગવાઈ છે.

સુરત એજન્સી.

સામાન્ય વર્ણન:—સુરત જિલ્લાની પાસે આવેલાં રાજ્યોની દેખરેખ સુરતના કલેક્ટરને સોંપવામાં આવી છે અને એ સમુહને સુરત એજન્સી કહેવામાં આવે છે. એજન્સીમાં ત્રાંસદા, ધરમપુર, સચીન અને ડાંગના જંગલનાં રાજ્યો છે. એજન્સીના ઘણા ભાગમાં જંગલ છે.

ધરમપુર:—સંસ્થાનની વસ્તીનો મોટો ભાગ કાળીપરજનો છે જમીન પહાડી છે, તેથી ખેતીને અનુકૂળ નથી. અહીંના રાજા સીસોદીઆ રજપૂત છે. મુખ્ય વેપાર જંગલની પેદાશ છે.

વાંસદા:—રાજ્યની જમીન પહાડી તથા જંગલવાળી છે. ફક્ત છઠ્ઠા ભાગની જમીનમાં ખેતી થાય છે. ઈમારતી કાળો પથ્થર જડે છે. મુખ્ય પેદાશ જંગલની છે. રાજા સોલંકી વંશના છે.

સચીન:—સચીનના નવાબ આફ્રિકાના સીદો વંશના છે. તેમના પૂર્વજ મોગલ રાજ્યના દરિયાઈ કાફલાના સરદાર હતા. તેમના તાબામાં દરીઆકાંઠે કુમસ હવા ખાવાનું સ્થળ છે. તે સુરતથી દસ માઈલ દૂર આવેલું છે. રાજધાનીનું શહેર સચીન છે.

જવાર સંસ્થાન.

જવાર સંસ્થાનની દેખરેખ થાણા જિલ્લાના કલેક્ટર રાખે છે. આ રાજ્યમાં જમીન પહાડી અને જંગલથી ભરપૂર છે. રાજા કાળી જાતના છે.

ગવર્નર જનરલના તાબાનાં દેશી રાજ્યો..

વડોદરા રાજ્ય.

સામાન્ય વર્ણન:—

ગુજરાતમાં મોટામાં મોટું દેશી રાજ્ય વડોદરાનું છે. તેના રાજ્યકર્તા ગાયકવાડ કહેવાય છે. તે જાતે દક્ષિણી છે. અંગ્રેજ સત્તા સ્થપાઈ તે પહેલાં ગુજરાતના ઘણા ભાગ ઉપર ગાયકવાડની આણુ મનાતી. કાઠિયાવાડના અને ખીજા કેટલાક રાજ્યો હજી ગાયકવાડને ખંડણી ભરે છે. તેમના રાજ્ય ઉપર દેખરેખ રાખવાને ગવર્નર જનરલ (અથવા વાઇસરોય) તરફથી રેસીડન્ટ વડોદરામાં રહે છે.

વડોદરા રાજ્ય એક જથ્થે આવેલું નથી. તેનો ઘણો ભાગ તળ ગુજરાતમાં અને થોડો ભાગ કાઠિયાવાડમાં છે. આ રાજ્યની હદ ખાલસા મુલક અને ખીજા દેશી રાજ્યોની હદ સાથે સેળસેળ થએલી છે.

રાજ્યવહીવટની ખાતર રાજ્યના ચાર ભાગ કરવામાં આવ્યા છે, અને તે દરેક પ્રાંત કહેવાય છે. પ્રાંતના નાના ભાગ મહાલ કહેવાય છે, દરેક પ્રાંતના ઉપરી સુબા કહેવાય છે, અને ચારે સુબાના ઉપરી સરસુબા કહેવાય છે. રાજ્યનો વહીવટ અંગ્રેજી રાજ્યની માફક થાય છે. રાજ્યના કાયદા ઘડવા માટે ધારાસભા છે. ગામેના વહીવટ માટે લોકલબોર્ડ અને શહેરોના વહીવટ માટે મ્યુનિસિપાલિટિઓના જેવી ગોઠવણ છે. રાજ્યના સૌથી મોટા અધિકારી દિવાન છે. દિવાનને મદદ કરવા માટે રાજ્યના મુખ્ય અધિકારીઓનું કારોબારી મંડળ છે.

સુધારામાં વડોદરા રાજ્ય આગળ પડતું છે. હિંદુસ્થાનમાં પ્રાથમિક કેળવણી મફત અને ફરજિયાત કરવાની પહેલ કરનાર આ રાજ્યજ છે. વળી ગામેગામ રાજ્ય તરફથી પુસ્તકાલયો કાઢવામાં આવ્યાં છે. રાજ્યમાં ન્યાય અને કારોબારી ખાતાં જુદાં છે.

પ્રાંત—(૧) કડી, (૨) વડોદરા; (૩) નવસારી, અને (૪) અમરેલી.

કડી પ્રાંત.

સીમા:—ઉત્તરે પાલણપુર એજન્સી, પૂર્વે મહીકાદા એજન્સી, દક્ષિણે અમદાવાદ જિલ્લો, અને પશ્ચિમે અમદાવાદ જિલ્લો તથા પાલણપુર એજન્સી છે.

નદી:—સરસ્વતી.

સામાન્ય વર્ણન:—આ પ્રાંતની સરહદ અમદાવાદ અને ખેડા જિલ્લા સાથે સેળમેળ થયેલી છે. જમીન સપાટ અને કપાસને લાયકની છે.

અમત્યનાં સ્થળ:—

સિદ્ધપુર:—સિદ્ધપુર પવિત્ર સરસ્વતીને તીરે આવેલું છે. અહીંનો રૂદ્રમાળ મૂળરાજ સોલંકીએ અંધાવ્યો હતો. ત્યાર પછી સિ-

દ્વરાજ જયસિંહે તેની મરામત કરાવી હતી. હાલ ફક્ત તેનાં ખંડેર છે. આ પવિત્ર તીર્થ હોવાથી અહીં ઘણાં મંદિર છે. માનું શ્રાદ્ધ કરવા દૂરના સ્થળેથી ઘણા યાત્રાળુઓ અહીં આવે છે.

પાટણ:—ગુજરાતની જુની રાજધાનીનું શહેર વનરાજ આવડાએ વસાવ્યું હતું. સિદ્ધરાજના સમયમાં તે પૂર્ણ કળાએ પહોંચ્યું હતું. અમદાવાદ રાજધાની થયા પછી તેની પડતી થઈ. હાલ તેના ખંડેરોમાં રાણીવાવ, સહસ્રલિંગ તળાવ, પંચાસરા પારસનાથ વગેરે છે. પાટણનાં માટીનાં વાસણ, સુડી અને ચપ્પુ હજી વખણાય છે.

વડનગર:—ગુજરાતનું પ્રાચીન શહેર છે. એનું પહેલાંનું નામ આનંદપુર હતું. ત્યારપછી વૃદ્ધનગર થયું. સાતમા સૈકામાં એ આબાદ શહેર હતું એમ ચીનો મુસાફર ચવનચંગ (હુઆનસંગ) લખી ગયો છે. અહીં કેટલાંક જુનાં મંદિરો જોવાલાયક છે.

મહેસાણા:—અમલ્યનું રેલવે જંકશન છે.

બહુચરાજી:—જત્રાનું ધામ છે.

વડોદરા પ્રાંત.

સીમા:—ઉત્તરે ખેડા જિલ્લો, પૂર્વે પંચમહાલ જિલ્લો અને રેવાકાંઠા એજન્સી, દક્ષિણે રેવાકાંઠા એજન્સી અને ભરૂચ જિલ્લો, અને પશ્ચિમે ભરૂચ જિલ્લો અને ખંભાત સંસ્થાન છે.

સામાન્ય વર્ણન:—આ પ્રાંત સામાન્ય લક્ષણમાં ખેડા જિલ્લાને મળતો છે. તે સપાટ પ્રદેશ છે અને ફળદ્રુપ છે. કપાસ, તમાકુ અને ઝતઝતનાં અનાજ તેમાં થાય છે. પેટલાદ મહાલ સૌથી રસાળ છે.

નદીઓ:—મહી, વિશ્વામિત્રી. ઠાલર અને નર્મદા.

અગત્યનાં સ્થળ:—

વડોદરા:—રાજ્યનું મુખ્ય શહેર વિશ્વામિત્રીને કાંડે આવેલું છે અને રેલવે જંકશન છે. શહેરમાં બગીચા, મહારાજના મહેલ,

સંગ્રહસ્થાન, કોલેજ, ન્યાયમંદિર વગેરે ઘણાં જોવા લાયક સ્થળો છે. નદી ઉપરનો ઝુલતો પૂલ ગુજરાતમાં નવાઇ જોવો છે. શહેરની વચ્ચેવચ્ચ માંડવી છે, તે ઉપરથી આખું શહેર દેખાય છે.

ચાંદોદ:—ઓર અને નર્મદાના સંગમ ઉપર જત્રાનુ ધામ છે. ગામમાં દહેરાં એટલાં બધાં હોઇ તેમની સંખ્યાને લીધે કહેવત પડી છે કે “ નર્મદામા કંકર એટલા શંકર ” આસપાસનો બધો પ્રદેશ રમણીય છે. કવિ દયારામનો જન્મ અહીં થયો હતો. ચાંદો દની પાસેજ કરનાળી, અનસૂયા, શુકદેવજી, વ્યાસ, ગંગનાથ વગેરે પવિત્ર સ્થાનો ગણાય છે. આખા ગુજરાતમાંથી અહીં જત્રાગુઓ આવે છે. નાનાં વહાણ નદીમાં આ બધા સ્થાનોએ કરી શકે છે અને આસપાસના પ્રદેશનો માલ લઇ જાય છે.

ડોલોઈ:—ગાયકવાડની રેલવેનું જંકશન છે. તેનો જુનો કિલ્લો મુસલમાનના પહેલાંના કાળની હિંદુ કારીગરીનો ખ્યાલ આપે છે. પિલાજી ગાયકવાડે ગુજરાતમાં સૌથી પહેલું આ ગામ તામે કર્યું હતું. અહીંનાં તાબાપિત્તળનાં વાસણ વખણાય છે.

નવસારી પ્રાંત.

સીમા:—ઉત્તરે રેવાકાંઠા એજન્સી, પૂર્વે ખાનદેશ જિલ્લો, દક્ષિણે સુરત જિલ્લો અને સુરત એજન્સી, તથા પશ્ચિમે અરબી-સમુદ્ર અને સુરત જિલ્લો છે.

સામાન્ય વર્ણન:—આ પ્રાંતની હદ સુરત જિલ્લાની હદ સાથે સેળસેળ થઇ ગઇ છે. પૂર્વ તરફનો પ્રદેશ પહાડી અને જંગલવાળો છે. મધ્યનો પ્રદેશ ફળદ્રુપ છે અને તેની જમીન સુરત જિલ્લાની સારી જમીનને મળતી આવે છે, દરીઆકાંઠાનો કેટલોક ભાગ ખારો પાટ છે. રસાળ ભાગમાં કલમી આખા અનેક જાતનાં ફળ, શેરડી, ડાંગર, કપાસ વગેરે થાય છે. શેરડીને લીધે ગણદેવી પરગણાનો ગોળ વખાણાય છે. મુંબઇ અને ઉત્તર ગુજરાતને ફળફળાદિ આ પ્રાંત અને તેની આસપાસના પ્રદેશોમાંથી પુરાં પાડવામાં આવે છે. આ

પ્રાત્, ઘણી રીતે સુરત જિલ્લાને મળતો છે. તેમાં પણ કાળીપરજની વસ્તી છે.

પર્વત:—પશ્ચિમે ડુંગરોની દાર છે તે વિંધ્યાચળના તથા સાતપુડાના ફાંટા છે.

નદીઓ:—કીમ, તાપી, પૂર્ણા, અંબિકા.

અગત્યનાં સ્થળ:—

નવસારી:—પૂર્ણા નદીને કિનારે પ્રાંતનું મુખ્ય શહેર છે. પારસીઓ અહીં ઘણા કાળથી વસેલા છે, તેથી તેમની અગિઆરીઓ ઘણી છે તથા આતસ બહેરામ છે. અહીં ઉનાળામાં બહુ તાપ પડતો નથી, તેથી કેટલાક લોકો હવાફેર કરવા આવે છે. અહીં નાનાં વહાણ ફરી શકે છે. ગામ બહાર તવંગર અને મોલાદાર પારસીઓની વાડીઓ અને બંગલા આવેલા છે, તેઓ પરદેશથી ધન કમાઈ લાવી પાછા આવી એશઆરામ કરે છે.

સોનગઢ:—ગાયકવાડના રાજ્યનું જુનું રાજધાનીનું શહેર છે. તેનો જુનો કિલ્લો જોવાલાયક છે.

અમરેલી પ્રાંત.

સામાન્ય વર્ણન:—આ પ્રાંત કાઠિઆવાડમાં જુદે જુદે કંકડે વહેંચાયેલો છે. તેમાં ત્રણ ભાગ મુખ્ય છે. (૧) અમરેલી સોર-દને પૂર્વ છેડે, (૨) કોડિનાર સોરઠની દક્ષિણમાં દરીઆકિનારે, અને (૩) ઓખામંડળ હાલારના વાયવ્ય કિનારે આવેલો દ્વીપકલ્પ. અમરેલીની દક્ષિણની જમીન પહાડી છે. બાકીની જમીનમાં બાજરી, મઠ વગેરે હલકાં અનાજ અને કપાસ થાય છે. કોડિનારનો ઉત્તરનો ભાગ પહાડી છે, અને દક્ષિણે દરીઓ છે તેથી જમીન સારી નથી. ત્યાંની હવા પણ તંદુરસ્તીને અનુકૂળ આવતી નથી. ઓખામંડળમાં પૂર્વ સરહદ ઉપર નાનું રણ આવેલું છે. તે પંદર માઈલ લાંબું છે; કચ્છના અખાત પાસે તે પાંચ માઈલ પહોળું છે, અને દક્ષિણ તરફ એક માઈલ પહોળું છે. મોટે જુવાળે તેના ઉપર પાણી ફરી વળે છે.

અગત્યનાં સ્થળ:—

અમરેલી:—પ્રાંતનું મુખ્ય શહેર ત્યાંના સૈયદ તથા કાઠીઓ પાસેથી મરાઠાઓએ લીધું હતું. તેની પાસેનો પેટામહાલ દામનગર દામાજી ગાયકવાડને લાડીના ઠાકોરે પહેરામણીમાં આપ્યો હતો, અને કોડીનાર જીનામઢના નવાબે આપ્યું હતું.

દ્વારકા:—કાઠિઆવાડના પશ્ચિમ કિનારાનું બંદર ધણા પ્રાચીન કાળથી જાણીતું છે. મહાભારતના સમયમાં તે શ્રીકૃષ્ણની રાજધાની હતું. અહીં ધણાં મંદિરો છે, તેમાં દ્વારકાનાથનું મંદિર સૌથી પ્રસિદ્ધ છે. અહીં શારદા પીઠના શંકરાચાર્યની ગાદી છે, તે આદ્ય શંકરાચાર્યની સ્થાપેલી ચાર ગાદીઓમાં સૌથી મોટી છે. દર વર્ષે હજારો જાત્રાળુઓ અહીં આવે છે, અને ગોમતીમાં સ્નાન કરી પવિત્ર થાય છે. ગોમતીમાં નહાવા માટે ગાયકવાડ સરકાર કર લે છે.

પશ્ચિમ હિંદનાં રાજ્યો

સામાન્ય વર્ણન:—કચ્છ, કાઠિઆવાડ અને પાલણપુર એજન્સીના રાજ્યોને પશ્ચિમ હિંદનાં રાજ્યો કહેવામાં આવે છે. આ રાજ્યો ઉપર ગવર્નર જનરલ (અથવા વાઇસરોય) સાહેબ દેખરેખ રાખે છે અને તેમના તરફથી વહીવટ કરવાને પહેલાં વર્ગના રાજ્યોના રેસીડન્ટ, અને બીજાં રાજ્યોના એજન્ટ દ્વારા ગવર્નર જનરલ તરીકે એક અમલદાર રાજકોટમાં રહે છે. છેલ્લો ન્યાય મેળવવા માટે હાઈ કોર્ટના જેવી જ્યુડિશિયલ કમિશનરની કોર્ટ પણ રાજકોટમાં છે. આ રાજ્યોનો વહીવટ પહેલાં મુંબઈ પ્રેસીડેન્સીના ગવર્નરને હસ્તક હતો.

કાઠિઆવાડ.

સીમા:—ઉત્તરે કચ્છનો અખાત અને કચ્છનું રણ, પૂર્વે અમદાવાદ જિલ્લો અને ખંભાતનો અખાત, તથા દક્ષિણે અને પાશ્વમે અરબી સમુદ્ર.

દેખાવ:—કાઠિયાવાડ કચ્છના અખાત અને ખંભાતના અખાતની વચ્ચે આવેલો દ્વીપકલ્પ છે. તળ ગુજરાતથી નળકંદાના પ્રદેશથી જુદો પડે છે. કોઇ કાળે કાઠિયાવાડ બેટ હશે. આ દ્વીપકલ્પમાં અમદાવાદ જિલ્લાનો ધંધુકા તાલુકો અને ઘોઘા મહાલ ખાલસા મુલક છે, અમરેલી, કોડિનાર અને ઓખામંડળ વડોદરા રાજ્યના તાખામાં છે, તથા દીવ બેટ શ્રીરંગીઓના કબજામાં છે. આ ભાગે સિવાયના મુલકનું વર્ણન અહીં કરીશું.

મધ્યનો પ્રદેશ પહાડી અને ઉત્તર તરફનો પ્રદેશ રણ પાંચ હોવાથી વેરાન છે. દરીઆ પાસેનો મુલક ખારોપાટ છે. ગીરનારની દક્ષિણે ગીરનું જંગલ છે. સિંહ આ જંગલમાંજ માલમ પડે છે. બાકીની જમીન ગોરાકુ છે. મુખ્ય પાક કપાસ, બાજરી, મઠ અને હલકાં અનાજ છે.

પહાડ:—

ગીરનાર:—જુનાગઢની પાસે આવેલો છે અને તે કાઠિયાવાડમાં સૌથી ઊંચો છે આ ડુંગરમાં અંબામાતા, ગોરખનાથ, ઓઘડશિખર, ગુરુ દત્તાત્રય, અને કાળિકા શિખર એ પાંચ શિખરો મુખ્ય છે. પર્વતો ઉપર જૈનોના દહેરા અને કેટલાક કુંડ છે, તેમાં દામોદર કુંડ સૌથી પવિત્ર ગણાય છે. બુલરામના રાણી દેવતીના નામનો રેવતી કુંડ ત્યાંથી થોડોજ દૂર છે. ગીરનારનું બીજું નામ રેવતાચળ પણ રેવતી ઉપરથી પડેલું છે. મૌર્યવંશના ચક્રવર્તી પ્રિયદર્શી અશોકની ધર્મશોષણવાળો પ્રખ્યાત શિલાલેખ આ પર્વત ઉપર છે. વળી ગીરનારની પાસે બંધ બાંધીને નહેરો કરવા માટે પાચીન સમયમાં સુદર્શન તળાવ બાંધવામાં આવેલું તેનો શિલાલેખ પણ આ પહાડની હદમાં છે.

શેત્રુજી:—પાલિતાણાની પાસે છે. તેના ઉપર જૈનોનાં સુંદર દહેરાં છે.

નદીઓ:—કાઠિયાવાડની નદીઓ નાની છે; કારણ કે તેને ઉચ્ચ પ્રદેશ મધ્યમાં છે અને ત્યાંથી ચારે બાજુએ નદીઓ વહે છે. કેટલીકનાં પાણીનો ઉપયોગ અંધ બાંધીને કરવામાં આવે છે. તળ ગુજરાતની સાધારણ નદી જેડે સરખાવી શકાય એવી મોટી નદી તેમાં એકે નથી. ભાદર, શેત્રુંજી અને મચ્છુ એ મુખ્ય નદીઓ છે.

જળાશયો:—ઉત્તર અને ઇશાનની જમીનમાં ખાર ભળેલો છે, તેથી ત્યાંના કુવાનું પાણી થોડું ઘણું ખારાશવાળું હોય છે. ઘણું-ખરૂં દરેક કસ્બા કે ગામમાં તળાવ હોય છે, પણ ઘણાંખરાં તળાવ ચૈત્ર-વૈશાખમાં સુકાઈ જાય છે. તે સમયે કુવાનો ઉપયોગ કરવામાં આવે છે. કેટલાક ગામમાં તળાવ મોટાં છે. નળ સરોવર અંબંધી આગળ કહેવામાં આપ્યું છે. તે ઉપરાંત નૈર્ઋત્યકોણમાં માધુપુરની પાસે નળના જેવાંજ દેખાતાં બે સરોવર છે તે બન્ને ઘેર કહેવાય છે; એક અજકનો અને બીજો અમરાપુરનો.

કિનારો:—કાઠિયાવાડ જેવો ખાંચાવાળો કિનારો આખા હિંદુસ્થાનમાં બીજા કોઈ પ્રદેશમાં નથી. ઘણા પ્રાચીન સમયથી અહીંના લોકો પરદેશો જેડે વહાણ મારફત વેપાર ખેડતા.

ઉત્તરે કચ્છનો અને પૂર્વે ખંભાતનો અખાત છે.

ખાડીઓ:—હંસતાલ ખાડી કચ્છના અખાતમાં છે તે બે ભાગે વહેંચાએલી છે:—એક કચ્છની અને બીજી હાલાઈ. ખંભાતના અખાતમાં ભાવનગરની, સુંદરાઈની, ઘોળેરાની અને ઘોઘાની ખાડીઓ મુખ્ય છે. ભાવનગરની ખાડી વાંકી અને જોખમકારી છે, પણ હમણાં તેને ભાવનગર રાજ્ય તરફથી સુધારવામાં આવે છે, અને તેમાં નાની રીમરો આવી શકે છે. સુંદરાઈની ખાડી ભાવનગરની ઉત્તરે આઠ માઇલ ઉપર છે.

બંદરો:—કચ્છના અખાત ઉપર વેવાનીઆ, ભેડીઆ, બેરી, સાલીઆ એ મુખ્ય બંદરો છે. ઘોળેરા, ભાવનગર અને ઘોઘા એ

ખંભાતના અખાતમાં, અને મહુવા, જાફરાબાદ, વેરાવળ, માંગરોળ, નવીખંદર, પોરખંદર એ અરબી સમુદ્રમાં બંદર છે.

બેટ:—

પીરમ:—ધોધાની દક્ષિણે નાનો સાકડો બેટ છે.

શીઅલ:—જાફરાબાદની પૂર્વે પોણો માઇલ લાંબો અને અડધો માઇલ પહોળો છે.

દીવ:—વાકેચુકો ૭ માઇલ લાંબો અને અડી માઇલ પહોળો બેટ છે.

શંખેદ્ધાર:—ઓખામંડળની પૂર્વમાં આઠ માઇલ લાંબો છે.

ખનીજ:—નૈઋત્ય કાંઠે અને મધ્ય ભાગમાં બહુ જાતના પથર મળે છે. પોરખંદર અને ધ્રાંગધ્રાના પથર વખણાય છે. ખીજ જાતના પથર અને આરસપહાણુ પણ નીકળે છે. કેટલાક ભાગમાં મીઠું પકવવામાં આવે છે. રણમાં અને ભાલમાં ધાપણુ મળી આવે છે.

જંગલો:—ગીરનું જંગલ ૬૦ માઇલ લાંબું અને ૩૦ માઇલ પહોળું છે. તેમાં અનેક જાતની વનસ્પતિ મળી આવે છે. બર્ડાનું જંગલ પ્રમાણમાં નાનું છે. સિંહ હવે ફક્ત ગીરના જંગલમાં જ માલમ પડે છે.

રાજ્યવહીવટ:—કાઠિઆવાડમાં ઘણાં નાનાં રાજ્યો તથા થોડા મોટાં રાજ્યો મળી લગભગ બસો રાજ્યો છે. દરેક રાજ્યનો વહીવટ તેના રાજા કરે છે. મોટા રાજ્યોને વહીવટની પુરી સત્તા છે, અને નાનાં રાજ્યોને કેટલીક સત્તા ઓછી છે. આ રાજ્યો ઉપર દેખરેખ રાખવી સહેલી પડે તેથી તેના પૂર્વ કાઠિઆવાડ અને પશ્ચિમ કાઠિઆવાડ એમ મોટા ભાગ પાડી તે દરેકના પાછા બે ભાગ પાડી કુલ ચાર ભાગ કરવામાં આવ્યા છે. આ ચાર ભાગ ઝાલાવાડ, ગોહિલવાડ, સોરઠ અને હાલાર છે. પહેલાં આખા કાઠિઆવાડ ઉપર ગાયકવાડની સત્તા હતી. હજી ઘણાં રાજ્યો ગાયકવાડને અંગ્રેજ સરકારની મારફત ખંડણી ભરે છે. વળી તેઓ અંગ્રેજ સરકારને પણ

ખંડણી ભરે છે. પહેલાં કાઠિયાવાડનું નામ સૌરાષ્ટ્ર હતું. પૈશ્વાના સમયમાં કાઠી લોકોના નામ ઉપરથી તેનું નામ કાઠિયાવાડ પડ્યું હતું. હવે તેનો એકજ ભાગ સૌરાષ્ટ્ર ઉપરથી સોરઠ કહેવાય છે.

ઝાલાવાડ.

સામાન્ય વર્ણન:—પૂર્વ કાઠિયાવાડના ઉત્તરના પ્રાંતનું નામ ઝાલા રજપુતો ઉપરથી પડ્યું છે. હરપાળને કરણ્યેલાએ નોકરીના બદલામાં મોટી જગીર આપી તે મુલક ઝાલાવાડ કહેવાયો. આ પ્રાંતના મોટા રાજ્યો ધ્રાંગદ્રા, લીમડી, વઢવાણ, લખતર વગેરે ઝાલા રજપુતોના કબજામાં છે.

અગત્યનાં સ્થળો:—

ધ્રાંગદ્રા:—તેજ નામના રાજ્યનું મુખ્ય શહેર છે. અહીંના પત્થર ઇમારત બાંધવાના કામમાં આવે છે.

વઢવાણ:—વઢવાણ રાજ્યનું મુખ્ય શહેર અને પ્રાંતનું સદર સ્ટેશન છે. અહીંની હવા સુકી છે અને તંદુરસ્તી માટે સારી છે. રૂના પાકની મધ્યમાં આવેલું હોવાથી રૂનો વેપાર સારો ચાલે છે. સુતરાઉ કાપડની મીલ અને કેટલાંક જીન છે. રાણકદેવી અહીં સો-જાવોને કિનારે સતી થયેલી તેની દેવડી છે. કવીશ્વર દલપતરામનો જન્મ અહીં થયો હતો.

ગોહિલવાડ.

સામાન્ય વર્ણન:—ઝાલાવાડની દક્ષિણે આવેલા આ પ્રાંતનું નામ ગોહિલ રજપુતો ઉપરથી પડ્યું છે. ભાવનગર પાલિતાણા, લાઠી વગેરેમાં ગોહિલવંશના રાજ્યકર્તા છે.

અગત્યનાં સ્થળો:—

ભાવનગર:—રાજ્યનું મુખ્ય શહેર અને બંદર છે. રાજ્ય નરકથી ખાડી સાફ કરાવવામાં આવે છે, તેથી બંદરનો વેપાર વધ્યો છે. કાપડસુતરની મીલ અને જીનો છે. સામળદાસ કોલેજ,

દક્ષિણા મૂર્તિભવન, રાજ્યમહેલો અને ડુંગરોમાંનું સરોવર જોવા લાયક છે.

પાલિતાણા:—રાજ્યનું મુખ્ય શહેર શેત્રુંજી પહાડની તળેટીમાં આવેલું છે. ડુંગર ઉપર કારીગરીવાળાં જૈન દેરાસરો છે.

લાઠી:—કલાપીની સંજાથી લખનાર રાજકવિ સુરસિંહજીનું ગામ છે.

સોરઠ.

સામાન્ય વર્ણન:—

પશ્ચિમ કાઠિયાવાડની દક્ષિણનો ભાગ સોરઠ કહેવાય છે. જુનાગઢ, પોરબંદર અને જાંજીરાખાદ એ મુખ્ય રાજ્યો છે. જુનાગઢની હદમાં આવેલો નાધેરનો મુલક ઘણો રસાળ છે.

અગત્યનાં સ્થળ:—

જુનાગઢ:—ગીરનારની તળેટીમાં આવેલું ઘણું જુનું શહેર છે. હાલના રાજકર્તા નવાબ છે; તે બાબીવંશના છે. નવાબ સાહેબનો મહેલ, બાઉદીન કોલેજ, રાજંગારનો મહેલ અને પાસે ગીરનાર પર્વત જોવાલાયક છે. નરસિંહ મહેતા જુનાગઢના વતની હતા. તેમનો ચોરો ગામમાં છે.

જુનાગઢના નવાબ અગ્રેજ સરકારને તથા ગાયકવાડને ખંડણી ભરે છે. કાઠિયાવાડના ૧૩૪ રાજ્યો જુનાગઢના નવાબને ખંડણી ભરે છે.

સોમનાથ પારણ:—ઘણું પ્રાચીન શહેર અને જાત્રાનું ધામ છે. તે સોમનાથના મંદિરને લીધે પ્રખ્યાત છે. આ મંદિરની મૂર્તિને મહામહા ગીઝનીએ તોડી હતી. મંદિરની પાસે શ્રીકૃષ્ણના જીવનની સાથે સંબંધ રાખતાં કેટલાંક સ્થાન છે, તેમાં શ્રીકૃષ્ણ સ્વધામ ગયા તે સ્થાન તથા ત્રણ નદીઓના સંગમ પાસે તેમને અગ્નિસંસ્કાર કરેલા તે સ્થાન અગત્યનાં છે. કેટલાક તેને દેવપારણ કે પ્રભાસ-પારણ કહે છે.

વેરાવળ:—સોમનાથની પાસે બંદર છે. તે મારફત ઘણો વેપાર ચાલે છે.

પોરબંદર:—પોરબંદર રાજ્યની રાજધાની અને બંદર છે. તેને સુદામાપુરી પણ કહેવામાં આવે છે.

જાફરાબાદ:—દક્ષિણ કિનારા ઉપર બંદર છે. તે જંજીરાના સીદી નવાબના તાબામાં છે.

હાલાર.

સામાન્ય વર્ણન:—પશ્ચિમ કાઠિયાવાડની ઉત્તરે આ પ્રાંત આવેલો છે. તેમાં ઘણા રાજ્યો જાહેજ રજપુતાનાં છે. તેમાં નવાનગર, મોરબી, રાજકોટ, અને ગોંડલ મુખ્ય છે. કાઠિયાવાડમાં સત્તા જમાવનાર આ વંશના ‘જામ’-‘હાલા’ ઉપરથી આ ભાગ હાલાર કહેવાય છે.

અગત્યનાં સ્થળ:—

નવાનગર:—નવાનગર રાજ્યની રાજધાની છે. અહીંના રાજા ‘જામ’ કહેવાય છે. શહેરમાં કોટા તથા લખોટા મહેલ જોવાલાયક છે. આખા કાઠિયાવાડમાં અહીંના લોક મહેલાણી ગણાય છે. આ રાજ્યની હદના દરીઆમાંથી પહેલા સારાં મોતી નીકળતાં હતાં. અહીંના રાજાની અટક ઉપરથી આ શહેર જામનગર પણ કહેવાય છે.

રાજકોટ:—પશ્ચિમ હિંદના રાજ્યોનું સદર સ્ટેશન છે અને રાજકોટ રાજ્યની રાજધાની છે. શહેરમાં સંગ્રહસ્થાન, રાજકુમાર કોલેજ, રાજાઓના ઉતારા વગેરે જોવા લાયક છે.

મોરબી:—મોરબી રાજ્યની રાજધાની મચ્છુ નદીને કિનારે આવેલું છે. મચ્છુને બંધ બાંધીને તેના પાણીનો ઉપયોગ કરવામાં આવે છે. મણિમંદિર, ઝુલતો પૂલ, રાજ્યની ઓફિસો અને મચ્છુ ના પૂલ પાસેનો જ્ઞાન જોવાલાયક છે.

પાલણપુર એજન્સી.

સીમા:—ઉત્તરે રજપુતાના, પૂર્વે મહીકાઠા એજન્સી, અગ્નિ-કાણમાં વડોદરા રાજ્યનો કડી પ્રાંત, દક્ષિણે ઝીંઝુવાડા સંસ્થાન, અને પશ્ચિમે કચ્છનું રણ છે.

સામાન્ય વર્ણન:—

આ એજન્સી રણની પાસે આવેલી હોવાથી રેતાળ અને ખારોપાટ જમીન ઘણી છે. આખો પ્રદેશ ઘણે ભાગે વેરાન છે. અનાસ અને સરસ્વતી એ બે મુખ્ય નદીઓ છે. ખેતી થાય છે તેવી જમીન ગોરાડુ અને કાળી છે. હવા ઘણે ભાગે ચુકી છે એટલે ઉનાળામાં ઘણો તાપ અને શિયાળામાં ઘણી ઠાંડ પડે છે. હલકી ગતના અનાજ ગોરાડુ જમીનમાં અને ઘઉં અને કપાસ કાળી જમીનમાં થાય છે. અહીંના કાંકરેજ પરગણાના બળદ વખણાય છે અને તે કાંકરેજ કહેવાય છે. આ એજન્સી અમદાવાદ જિલ્લાથી બમણી છે અને તેમાં તેર રાજ્યો છે, જેમાં પાલણપુર અને રાધનપુર મુખ્ય છે.

અગત્યનાં સ્થળ:—

પાલણપુર:—પાલણપુર સંસ્થાન અને એજન્સીનું મુખ્ય શહેર છે. તેનું જુનું નામ પ્રહલાદન પાટણ હતું, અને તેને આજુના પરમારે વસાવ્યું હતું. પહેલા સૈકામાં તે ઉર્જડ થયું હતું તેને પાલ-નસી ચોહાણે ફરી વસાવ્યું તેથી તે પાલણપુર કહેવાયું. અહીંના રાજ્યકર્તા મુસલમાન છે અને તે દિવાન કહેવાય છે.

રાધનપુર:—રાધનપુર સંસ્થાનનું મુખ્ય શહેર છે. હાલ તે બાબી વંશના મુસલમાન રાજકર્તાના હાથમાં છે. બાબી વંશનો મૂળ પુરુષ હુમાયુ સાથે હિંદુસ્થાનમાં આવ્યો હતો.

કચ્છ.

સીમા:—ઉત્તરે કચ્છનું મોટું રણ અને તેને બીજે પાર સિંધ, પૂર્વે કચ્છનું રણ અને તેને બીજે પાર પાલણપુર એજન્સી, દક્ષિણે

કચ્છનું રણ, કચ્છનો અખાત, અને તે બન્નેની સામી બાજુએ કાંઠિ-
આવાડ, અને પશ્ચિમે અરબી સમુદ્ર છે.

સામાન્ય વર્ણન:—

કચ્છનો અર્થ દરીઆ કિનારાનો પ્રદેશ થાય છે. આ ભાગ અત્યાર સુધી જોએલા બીજા ભાગો કરતા જુદોજ પડે છે. દેશના બીજા ભાગોથી જાણે જુદો રહેવાજ સમર્થો ન હોય તેમ તે રણ અને સમુદ્રથી ઘેરાઈને એક ટાપુ જેવો બન્યો છે. વચ્ચેનો ભાગ રેતાળ છે. દરીઆકિનારાની પાસેનો કેટલોક ભાગ ખારોપાટ છે, અને બાકીની દક્ષિણ તરફની જમીનમાં ખેતી થઈ શકે છે. તેમાં દલકી જાતના અનાજ તથા કપાસ અને ઘઉં થાય છે. કચ્છમાં પાણીની ઘણી તાણ છે; નદીઓ નાની છે. ઉપલી જમીન છિદ્રાળુ હોવાથી તળાવોમાં પાણી રહી શકતું નથી, અને ઘણાં તળાવ ઉના-
ળામાં સુકાઈ જાય છે. વહેળાઓનું પાણી પીવા લાયક નથી અને ઉનાળામાં ઘેરને માટે પણ ખાંડે હોવાથી નકામું છે. નદીના ભાઠાની રેતી ખોદવાથી નીકળતુ પાણી સાફ હોય છે. ખડકોમાં થોડું ખોદ-
વાથી પાણી મળે છે. ઘણા કુવા ૧૫ થી ૨૫ ફુટ ઊંડા હોય છે તેમાં સાફ પાણી હોય છે.

ઘંટીના પડ કરવા લાયક પથ્થર તથા ડોકાવાન આરસ જેનો ઉપયોગ મોગલ બાદશાહના મહેલોમાં જાતજાતના રંગની રચના કરવામાં થયો છે તે મળી આવે છે. થોડો ધમારતી પથ્થર પણ નીકળે છે. કેટલીક જગાએ વનસ્પતિ અને પ્રાણીઓના, અવશેષ (ફોસીલ) મળી આવે છે તેમાં જળચરના અવશેષ ઘણા છે. આ અવશેષ આફ્રિકાના પ્રાણીઓને મળતા આવે છે.

કચ્છમાં બહુ ઝાડ નથી. ગામેની પાસે લીમડો, પીપળો અને આવળ ઊગે છે. આમલી અને વડ કોઈ ઠેકાણે હોય છે. દરીઆકિ-
નારે નાળિયેરી અને ખજૂરી ઉછેરવામાં આવે છે.

કચ્છી ઘોડા ઘણા કાળથી વખણાતા આવ્યા છે. હાલ તેની એલાદ વધારવાનું કામ લગભગ બંધ પડ્યું છે. ગવેડાંમાં કચ્છી અને સિંધી એમ બે જાતના માત્રમ પડે છે. સાદણી પણ કચ્છની વખણાય છે.

ખીજ પ્રદેશોની માફક કચ્છમાં રેલવે લાઇન નથી. ત્યાં જતા-આવતા મુસાફરોને જુની રીતે મુસાફરી કરવી પડે છે. ગુજરાત-માંથી જતા મુસાફરો કાઠિયાવાડનાં બંદરોથી વહાણમાં જાય છે.

કચ્છના રાજકર્તા 'મહારાવ' કહેવાય છે. તેમના તાબા નીચે ૧૩૭ સરદારો છે. તે તેમના મુલકમાં સ્વતંત્ર છે અને તે મહારાવના ભાયાતો છે. પટાવતની પદ્ધતિની માફક આ ભાયાતો જરૂરની વખતે લશ્કર પુરું પાડવા બંધાએલા છે. મહારાવ તથા આ ભાયાતો જાડેજ વંશના છે. જાડેજ મૂળ સિંધમાંથી આવ્યા હતા. કચ્છમાં લગભગ સોળ હજાર જાડેજ રજપુતો છે.

રણ સિવાય કચ્છનો વિસ્તાર અમદાવાદ જિલ્લાથી બમણો છે, પણ વસ્તી લગભગ અડધી છે. લોકો સાહસિક છે અને પરદેશમાં જઇ વેપાર ખેડે છે.

અગત્યનાં સ્થળ:—

• **ભુજ:—**રાજધાનીનું શહેર છે. ઈ. સ. ૧૫૪૮ માં રાવ ખેંગારજીએ તેને રાજધાની બનાવ્યું ત્યાં સુધી જાણીતું નહોતું. રાવ લાખાનો મહેલ, પ્રાગમણજીનો મહેલ, હાઇસ્કૂલ, ભુજંગનું મંદિર, વગેરે જોવાલાયક છે. અહીંનું ચાદીનું નકશીકામ ઘણું વખણાય છે.

માંડવી:—દક્ષિણ કિનારે બંદર છે. તેને રાવ ખેંગારજીએ ઈ. સ. ૧૫૮૧ માં વસાવ્યું હતું. કચ્છનું આ મુખ્ય બંદર છે અને તેની પાસે દીવાદાંડી છે.

અંજાર:—કચ્છના અખાતના ઇશાન કોણના કિનારાથી ૭

માઈલ દૂર છે. ભુજ જનારા અહીંથી જાય છે. તેનો વેપાર મુંબઈ અને ખીજાં બંદરો સાથે ચાલે છે.

સ્વતંત્ર મુલક.

ફીગંગી લોકોના કબજામાં કાઠિયાવાડની દક્ષિણે આવેલો દીવ બેટ, અને સુરત જિલ્લાની દક્ષિણે આવેલું દમણ પરગણું છે. આ મુલક અંગ્રેજ સરકારના તાબામાં નથી. યુરોપની બંદર આવેલા પોર્ટુગલ દેશના તાબામાં એ મુલક છે. દમણ બંદર છે અને તેના તાબાનું નગરહવેલી પરગણું ઘણું રસાળ છે.

કૃતિ.

૧ ગુજરાતનો રૂપરેખા બનાવનારો નકશો દોરી તેમાં જિલ્લા અને દેશી રાજ્યોની હદ બતાવો.

૨ નંબર પહેલાના નકશામાં ખાલસા મુલક લાલરંગથી, વાઘ-સરોય સાહેબની હકુમતનાં દેશી રાજ્યો ભુરા રંગથી, ગવર્નર સાહેબની હકુમતનાં દેશી રાજ્યો, પીળા રંગથી, અને સ્વતંત્ર મુલક લીલારંગથી બતાવો.

૩ ગુજરાતની ભૂરચના બનાવનારો માટીનો નકશો બનાવો.

૪ ગુજરાતની રેલવે બનાવનારો નકશો તૈયાર કરો. તેમાં અગત્યના મથકનાં નામ લખો.

૫ ગુજરાતના નકશાની રૂપરેખા દોરી તેમાં સ્થળ પ્રમાણે મુખ્ય પેદાશ લખો અથવા ચીતરીને અગદ ખીજી રીતે બતાવો.

મુંબાઈ પરાં વિભાગ.

ધલાકાની રાજ્યધાની મુંબાઈ શહેરની વસ્તીદિવસે દિવસે વધતી ગઈ એટલે લોકો મુંબાઈની આસપાસ પરાં વસાવીને રહેવા લાગ્યા. આ પરાં પહેલાં થાણા જિલ્લામાં ગણાતાં હતાં. રાજ્યવહીવટની અનુકૂ-

જતા ખાતર આ પરા અને મુંબાઈ બેટની ઉત્તરનો કેટલોક ભાગ એકઠો લઈને એક જુદોજ વિભાગ પાડવામાં આવ્યો છે તેને મુંબાઈ પરાં વિભાગ કહે છે. આ વિભાગમાં એકજ જિલ્લો આવેલો છે અને તે જિલ્લાનું નામ મુંબાઈ પરાં જિલ્લો છે. વિભાગના ઉપરી કલેક્ટર છે. જિલ્લા તરીકે તેમજ વિભાગ તરીકે આ મુલક સૌથી નાનો છે.

આ વિભાગ દરીઆકિનારે આવેલો છે તેથી જમીન ઘણે ભાગે ખારોપાટ છે. નાજિએરી, તાડ વગેરે મુખ્ય વનસ્પતિ છે. આ વિભાગમાં રહેનારા લોકોનો રોજગાર મુંબાઈમાં છે. તેમને જવું આવવું મુગમ પડે તેથી થોડે થોડે અંતરે રેલવે ટ્રેકનો દોડ્યા કરે છે. દરરોજના જનારઆવનારને ખાસ સોંધા દરે મહીનાના કે તેથી વધારે મુદતના પાસ આપવામાં આવે છે તેથી તેમને દરરોજ ટિકિટ કસાવવી પડતી નથી.

અગત્યનાં સ્થળ:—

વાંદરા—વિભાગનું સૌથી મોટું શહેર મુંબાઈથી નવ માઇલ દૂર છે. મુંબાઈના માંસાહારી લોકોને અહીંથી માંસ પુર પાડવામાં આવે છે. શહેરમાં મ્યુનિસિપાલિટિ છે તે શહેરના આરોગ્ય તેમજ બીજી બાબતોનો વહીવટ કરે છે.

સાંતાક્રુઝ:—મધ્યમ વર્ગના લોકોનું પરં છે. અહીં મુંબાઈના જેવી ગીચ વસ્તી નથી તેમજ માળા જેવાં ઘર નથી તેથી તંદુરસ્તી ખાતર કેટલાક લોકો અહીં રહી કામધંધા માટે મુંબાઈ અવરજવર કરે છે.

કુર્લા:—જી. આઈ. પી. લાઇન ઉપરનું પરં છે. મુંબાઈ શહેરની વધતી જતી વસ્તીને રહેવાની જગા પુરી પાડવા માટે કેટલીક યોજના થાય છે તેને અંગે મધ્યના ભાગની વસ્તીને ધંધારોજગારનાં સ્થાનોએ જવું આવવું ફાવે તે માટે અહીંથી પૂર્વ પશ્ચિમ એક વધારાની રેલવે લાઈન નાખવામાં આવે છે.

મુંબઈ શહેર

મુંબઈ પરાં વિભાગની દક્ષિણે મુંબઈ શહેર આવેલું છે. તે ઇલાકાની રાજ્યધાની છે. તે એકે વિભાગમાં ગણાતું નથી પણ તેનો વહીવટ તેના કલેક્ટર મારફત જુદો થાય છે. ન્યાય મેળવવા માટે હાઇ કોર્ટ. વિદ્યાર્થીઓના કોચા ભણતર સંબંધી વહીવટ કરનાર યુનીવર્સિટી અને ઇલાકાના ગવર્નર સાહેબની ઓફિસ અહીં છે.

મુંબઈ ખેટ ઉપર વસેલું છે અને તે પશ્ચિમ હિંદુસ્થાનનું સૌથી મોટું બંદર અને બ્રિટિશ રાજ્યમાં ફક્ત લંડનથીજ ઉતરતું બીજા નંબરનું શહેર છે. હિંદુસ્થાનમાં તે પહેલા નંબરનું શહેર છે. તેનું બારું પણ તેને દુનીઆના સારાં બંદરોમાં ઉચી પંક્તિ અપાવે તેવું છે. આ બારામા આગબોટોને રહેવાને માટે ડક્કા બાંધેલા છે તેમાં આખી દુનીઆના બંદરોએથી આવેલી આગબોટો લંગર કરે છે. વસ્તી પણ દરેક જાતના લોકોની પરચુરણ છે. પણ દક્ષિણીઓ અને ગુજરાતીઓ મોટે ભાગે છે.

મુંબઈ ખેટની અગત્ય પહેલાલાલના જેટલી નહોતી. તે નાના નાના કેટલાક ટાપુઓનો સમુદ્ધ હતો, અને તેમાં માછીમારો રહેતા. પછી તે ફીરંગી લોકોના હાથમા આવ્યો. તે સમયે પણ તે અગત્યનું મથક ગણાતું નહોતું. ફીરંગી રાજ્યએ પોતાની કુંવરી ઇંગ્લેન્ડનો રાજા ચાર્લ્સ બીજાને પરણાવી અને મુંબઈ ખેટ પહેરામણીમા આવ્યો. ચાર્લ્સ રાજ્યએ તે ખેટ એક વર્ષના લગભગ સો રૂપીઆ લેખે ઇસ્ટ ઇન્ડીઆ કંપની નામની હિંદુસ્થાન જોડે વેપાર કરનારી અંગ્રેજ પેઢીને લાડે આપ્યો. હાલ ત્યાં નાનું સરખું મકાન મહીને સો રૂપીઆ આપતાંએ લાડે મળતું નથી. કંપનીના કબજામાં આવ્યા પછી મુંબઈનું નસીબ બદલાયું. જુદા જુદા ખેટોની વચ્ચે જમીન પુરીને હવે એક મોટો ખેટ બનાવવામાં આવ્યો છે. આ ખેટને સાષ્ટી ખેટ જોડે પુલથી જોડવામાં આવ્યો છે અને સાષ્ટી ખેટને પુલથી દેશની બીજી જમીન સાથે જોડવામાં આવ્યો છે. આ પુલો ઉપર


થઈને રેલવે જાય છે એટલે વ્યવહાર રીતે હવે મુંબાઈ શહેર એટલે જોઈ લાગતું નથી.

કાપડ વણવાની મીલો, જાતજાતનાં કારખાનાં અને બંદરનાં વેપારને લીધે લોકોને રોજ મળે છે તેથી વસ્તી ઘણી છે. કોટનો ભાગ, જુદી જુદી એપ્રિસો ગોદીઓ, ટંકશાળ, એપોલો બંદર, સંગ્રહસ્થાન, ચોપાટી, વિક્ટોરિયા બાગ વગેરે ઘણાં જોવાલાયક સ્થળ છે. શહેરની અંદર જવા આવવા માટે વીજળી ટ્રામ ચાલે છે તથા થોડે થોડે અંતરે રેલવે ટ્રેક્ટ દોડાવવામાં આવે છે.

મધ્ય વિભાગ

સીમા.—ઉત્તરે ગુજરાત અને માળવા, પૂર્વે મધ્યપ્રાત, વરાહ અને નિઝામનું રાજ્ય, દક્ષિણે દક્ષિણ વિભાગ અને પશ્ચિમે દક્ષિણ-વિભાગ અને ગુજરાત.

સામાન્ય વર્ણન:—મધ્ય વિભાગ મહારાષ્ટ્રનો એક ભાગ છે. તેની ભાષા મરાઠી છે. તેમાં છાપવા માટે અને લખવા માટે જુદીજુદી લીપી વપરાય છે. છાપવા માટેની બ્રાજમોઘ અને લખવા માટેની લીપી મોડી કહેવાય છે. ઘણા પહેલાંના વખતમાં શાલિવાહન કરીને એક પરકિમી રાજા થઈ ગયો તે મહારાષ્ટ્ર ઉપર રાજ્ય કરતો હતો. તેના ઉપરથી મહારાષ્ટ્રમાં શાલિવાહનનો શક ચાલે છે. ત્યારપછી કેટલાક વંશ થયા. અલ્લાઉદ્દીનના સમયમાં જે વખતે ગુજરાત મુસલમાનોના કબજામાં ગયું તેજ અરસામાં મહારાષ્ટ્ર પણ મુસલમાનોના કબજામાં ગયું. સત્તરમા સૈકાની મધ્યમાં શિવાજી મહારાજનો ઉદય થયો. તેમણે મુસલમાનોને દક્ષિણમાંથી હાંકી કાઢી સ્વરાજ્ય સ્થાપ્યું. કેટલોક વખત મરાઠી રાજ્યની સત્તા શિવાજી મહારાજના વંશજોના હાથમાં રહી અને ત્યાર પછી તેમના બ્રાહ્મણ પ્રધાન પેશ્વાઓના હાથમાં સત્તા ગઈ. પેશ્વાઓ પાસેથી સત્તા અંગ્રેજ સરકારના હાથમાં આવી.



આ વિભાગને દક્ષિણ પશ્ચિમ કહેવામાં આવે છે. ભૂરચનાનો નકશો જુઓ. આ પ્રદેશ ગુજરાતની માફક સપાટ મેદાન અને નિચાણનો પ્રદેશ નથી પણ પહાડી ઉચ્ચ પ્રદેશ છે. પશ્ચિમ તરફ સહ્યાદ્રિનો ભાગ સૌથી ઉંચો છે અને ત્યાંથી પૂર્વ તરફ જતાં ઉચાઈ ધીમે ધીમે ઘટતી જાય છે.

વરસાદ:—અરબી સમુદ્ર તરફથી ભેજવાળો પવન આવે છે તે સહ્યાદ્રિથી અટકી જાય છે અને સહ્યાદ્રિની પશ્ચિમે ઘણો વરસાદ પડે છે, પણ તેની પૂર્વે મધ્યવિભાગમાં વરસાદ થોડો પડે છે. સહ્યાદ્રિનાં શિખરો પાસે સાધારણ વરસાદ પડે છે, પણ જેમ પૂર્વ તરફ જતા જઈએ છીએ તેમ વરસાદ ઘટતો જાય છે, તેથી આ પ્રદેશનો મોટો ભાગ સૂકો પ્રદેશ છે. આને લીધે દક્ષિણમાં ગુજરાતની માફક ઠેર ઠેર ઝાડ માલમ પડતાં નથી.

પાક:—પહાડની પાસેના ભાગમાં જ્યાં વરસાદ ઠીક પડે છે ત્યાં ટેકરાની ખાજીએ અગાસી જેવા ખુદ્દા ભાગોમાં ડાંગર થાય છે. ખેતી થઈ શકે તેવા ભાગોમાં રૂ, તેલીખીઆ, કઠોળ, જુવાર વગેરે થાય છે. ઉચ્ચ પ્રદેશોમાં હવા સમાધાત હોય છે. ત્યાં જાત-જાતની તરકારી, ફળ અને મેવા થાય છે.

લોકો:—લોકો કદમાં ટીંગણા પણ શરીરે મજબુત છે. તેઓ વેપારઉદ્યોગમાં ઘણા પાછળ છે તેમના પ્રદેશનો ઘણો વેપાર ગુજરાતી અને મારવાડી વેપારીઓના હાથમાં છે. જમીન ગુજરાત જેવી ફળદ્રુપ નહિ હોવાથી તેમજ ધંધાહુન્નર વગર ગરિબાદ ગુજરાત કરતાં વધારે છે.

નિહલાઓ:—રાજ્યવ્યવસ્થા માટે આ વિભાગના સાત નિહલા પાડવામાં આવ્યો છે.

(૧) પૂર્વ ખાનદેશ, (૨) પશ્ચિમ ખાનદેશ, (૩) નાશિક, (૪) અહમદનગર, (૫) પુના, (૬) સતારા અને (૭) સોલાપુર. આ બધા નિહલા ઉત્તર વિભાગના જીલ્લા કરતાં મોટા છે.

પશ્ચિમ ખાનદેશ.

સીમા:—ઉત્તરે ગુજરાત અને હોલકરનું રાજ્ય, પૂર્વે પૂર્વ ખાનદેશ, દક્ષિણે નાશિક જિલ્લો, અને પશ્ચિમે ગુજરાત.

સામાન્ય વર્ણન:—

પહેલાં પશ્ચિમ ખાનદેશ અને પૂર્વ ખાનદેશ બે જિલ્લા મળીને ખાનદેશ એકજ જિલ્લો હતો. ખાનદેશ ગુજરાતની પાસે આવેલો હોવાથી આ બંને દેશોને ઘણો સંબંધ છે. બંને દેશોના ઇતિહાસે એક બીજા ઉપર અસર કરી છે. બે ગુજરાતનો રાજ્યકર્તા જખરો હોય તો તે ખાનદેશને કબજે કરવા પ્રયત્ન કરતો અને ખાનદેશનો રાજ્યકર્તા જખરો હોય તો ગુજરાત તાબે કરવા પ્રયત્ન કરતો. આથી આ બે દેશો વચ્ચે ઘણો વખત લડાઇ ચાલતી. ખાનદેશ અને ગુજરાત વચ્ચેનો વેપાર પણ વણઝારા મારફતી સારી રીતે ચાલતો.

જિલ્લાની ઉત્તરે સાતપુડા પર્વત અને દક્ષિણમાં કેટલાક ભાગમાં સહ્યાદ્રિનો ઉત્તરનો એક ઢાંચો આવેલો છે. જિલ્લાની ઉત્તરે નર્મદા અને મધ્યમાં તાપી નદી વહે છે. તાપી નદીની પાસેનો મુલક ફળદ્રુપ છે. બાકીનો ઘણો ભાગ પહાડી છે તેમાં અનાય જાતના લોક વસે છે. તેની જમીન પહાડી છે તેથી વસ્તી આછી છે.

બે કે લોકોની ભાષા મરાઠી છે, પણ ગુજરાતની પાસે આવેલા ભાગોની ભાષા ગુજરાતી અને મરાઠીના મિશ્રણ જેવી છે.

અગત્યનાં સ્થળ:—

ધુળીઆ:—પાંઝરા નદીને કિનારે આવેલું જિલ્લાનું મુખ્ય શહેર છે. તેનાથી ૨૪ માઇલ દૂર મુલતાનપુરનાં ખંડેરે આવેલાં છે. તેની પાસેજ એક સુંદર વડ જોવાલાયક છે. આ શહેર ૩ અને અળસીના વેપારનું મથક છે.

નંદરખાર:—જિલ્લાની લગભગ મધ્યમાં વેપારનું મથક છે. અહીં રહીને પ્રેમાનંદ કવિએ કેટલાંક કાવ્યો લખ્યાં છે.

પૂર્વ ખાનદેશ.

સીમા:—ઉત્તરે હોલકરનું રાજ્ય, પૂર્વે મધ્યપ્રાંત અને વરાહ, દક્ષિણે નિઝામનું રાજ્ય, અને પશ્ચિમે નાશિક જિલ્લો તથા પશ્ચિમ ખાનદેશ આવેલા છે.

સામાન્ય વર્ણન:—જિલ્લાનો ઉત્તર ભાગ પહાડી છે, અને છેડે દક્ષિણ ભાગ પણ પહાડી છે, પણ ઉત્તર ભાગ કરતાં ઓછો પહાડી છે, ઉત્તરના પહાડી ભાગમાં જંગલો આવેલાં છે, મધ્ય ભાગમાં તાપી નદી વહે છે અને તેની ખીણનો પ્રદેશ કાળા માટીનો અનેલો છે અને તે ફળદ્રુપ છે. જિલ્લાનો મુખ્ય પાક રૂ છે; તેલીખીઆં, જુવાર, બાજરી અને ઘઉં પણ થાય છે. કપાસ લોઢવાના જીન અને માંસડીઓ બાંધવાનાં પ્રેસ જિલ્લામાં ઘણી જગાએ છે તેથી લોકોને રોજી મળે છે. ઉત્તર ભાગમાં વસ્તી ઓછી છે, પણ મધ્યમાં વસ્તી સાધારણ સારી છે.

અગત્યનાં સ્થળ:—

જળગામ:—રાષ્ટ્રી વેલી રેલવે અને જી. આઈ. પી. રેલવેનું જંકશન અને જિલ્લાનું મુખ્ય શહેર છે. વળી પૂર્વ ખાનદેશના રૂના વેપારનું અગત્યનું મથક છે. અહીં કપાસ લોઢવાનાં જીન અને માંસડી બાંધવાના પ્રેસ છે.

ભુસાવળ:—જી. આઈ. પી. રેલવેનું જંકશન અને જિલ્લાનું અગત્યનું વેપારનું મથક છે. ઉત્તર હિંદુસ્થાન સાથેના ઘણો વેપાર આ શહેર મારફત ચાલે છે.

નાશિક જિલ્લો.

સીમા:—ઉત્તરે પશ્ચિમ ખાનદેશ, પૂર્વે પૂર્વ ખાનદેશ અને નિઝામનું રાજ્ય, દક્ષિણે અહમદનગર જિલ્લો અને પશ્ચિમે થાણા જિલ્લો અને સુરત એજન્સી આવેલાં છે.

સામાન્ય વર્ણન—જિલ્લાની પશ્ચિમે, દક્ષિણે અને મધ્યમાં પહાડ આવેલા છે અને જિલ્લાનો ઘણો ભાગ ઉચ્ચ પ્રદેશ છે. જિલ્લાના દક્ષિણ ભાગમાં ગોદાવરી નદી વહે છે. પહાડી પ્રદેશમાં ડાંગર, જુવાર, અને હલકાં અનાજ થાય છે અને સપાટ પ્રદેશમાં રૂઘ, તેલીબીયાં અને શેરડી થાય છે. આ ઉપરાંત અનુકૂળ પ્રદેશોમાં દ્રાક્ષ, અંજીર કેળા, વગેરે થાય છે.

અગત્યનાં સ્થળ:—

નાશિક:—જિલ્લાનું મુખ્ય શહેર ગોદાવરીને બન્ને તીરે આવેલું છે અને તે પવિત્ર તીર્થ મનાય છે.

આ તીર્થની અગત્ય શ્રી રામચંદ્રજીને ગૌતમ ઋષિએ ખતાવી હતી અને વનવાસનો ઘણો કાળ તેમણે અહીંજ ગાળ્યો હતો એમ મનાય છે. શહેરની પાસેજ પંચવટી (પાંચ વડ) નું મંદિર છે તે ઘણું પવિત્ર મનાય છે. લક્ષ્મણજીએ સુરપણ્યાનું નાક અહીં કાપ્યું હતું તેથી તે નાશિક કહેવાય છે. શહેરમાં ઘણા ઘાટ અને મંદિરો છે, નાશિકમાં જન જનની શાક તરકારી, મેવો, અને દ્રાક્ષ સારી થાય છે. અહીંના ત્રાંબાપિત્તળનાં વાસણુ ઘણાં વખણાય છે.

ત્ર્યંબક:—ગોદાવરી નદીના મુખ પાસે જનનાનું ધામ છે તેમાં સિંહસ્થના વર્ષમાં મોટી જત્રા ભરાય છે.

કવલાલી:—લશ્કરને રહેવા માટેનો કાંપ (કંમ્પ) અને હવા ખાવાનું સ્થળ છે.

બાગલાણ:—જુનો કિલ્લો છે. ગુજરાતનો છેલ્લો રજપુત રાજા કરણદેવો તેની હાર પછી અહીં રહ્યો હતો.

અહમદનગર જિલ્લો.

સામાન્ય વર્ણન:—આ જિલ્લો નાશિક જિલ્લાની દક્ષિણે આવેલો છે. જિલ્લાની મધ્યની તેમજ દક્ષિણના ભાગની અને પશ્ચિમ સરહદ પાસેની જમીન પહાડી છે. સલાદ્રિનું સૌથી ઊંચું શિખર

કુમ્ભમુખાર્ધ આ જિલ્લામાં આવેલું છે. પહાડો ઘણે ભાગે ઝાડી વગરનાં છે.

ઉત્તર સરહદ ઉપર વહેનારી ગોદાવરી મુખ્ય નદી છે, અને તેને કેટલીક નાની નદીઓ મળે છે.

ગોદાવરીની ખીણના ક્ષણદ્રુપ પ્રદેશમાં ઘઉં અને ચણા મુખ્ય પાક છે. બીજા ભાગોમાં જુવાર અને હલકાં અનાજ થાય છે. પૂર્વના કેટલાક ભાગમાં કપાસ અને શેરડી થાય છે.

અગત્યનાં સ્થળ:—

અહમદનગર:—જિલ્લાનું મુખ્ય શહેર થાંડ-મનમાડ લાંબી ઉપર આવેલું છે. આદમણી વંશના કાંટા નિઝામશાહી વંશની ગાદીનું એ મુખ્ય સ્થળ હતું. તેનો કિલ્લો જોવો લાયક છે. આ કિલ્લામાં રહીને વીરામના ચાંદબીબીએ અકબરની સામે બચાવ કર્યો હતો, અને જ્યારે દારૂગોળો ખપી ગયો ત્યારે ધરણી મળાવી સોના રૂપાની ગોળીઓ છોડી હતી. હાલ અંગ્રેજ સરકારનું કેટલુંક લશ્કર એ કિલ્લામાં રહે છે.

અહીંથી ચૌદ માઇલ ઉપર મુખી ખીણ આવેલી છે. લાંબી હવા સખત તાપ વખતે પણ ઠંડી હોય છે.

પુના જિલ્લો.

સામાન્ય વર્ણન:—ચાણા અને અહમદનગર જિલ્લાની દક્ષિણે પુના જિલ્લો આવેલો છે. જિલ્લાની પશ્ચિમની જમીન પહાડી છે, મધ્યની જમીન ખેડ થઈ શકે તેવી છે, અને તેમાં વરસાદ પણ સાધારણ રીતે અનુકૂળ પડે છે. પૂર્વની જમીન સારી છે પણ વરસાદ અનિયમિત હોય છે.

સાથાદ્રિ પર્વતના કાંટા જિલ્લામાં આવેલા છે. તેના ઉપર અહારાપ્ટના ઇતિહાસમાં પ્રખ્યાત થએલા ઘણા પહાડી કિલ્લા છે. પહાડમાંથી ઝરણાં અને નાની નદીઓ નીકળે છે, તે હીમાને મળે છે.

પહાડની ખાણોએ ઉપર ડાંગરનો પાક થાય છે. બીજા ભાગોમાં ઘઉં, ચણા, બાજરી, શેરડી અને તેલીબીયાં થાય છે. કેટલાક જાગમા મેવા પુષ્કળ થાય છે.

અગત્યનાં સ્થળ:—

પુના:—જિલ્લાનું મુખ્ય શહેર તેમજ મધ્ય વિભાગની રાજધાની હોવા ઉપરાંત ચોમાસામાં ગર્વનર સાહેબને રહેવાનું મથક છે. શહેર ધૂળા અને મુદા નદીના સંગમ ઉપર આવેલું છે. અંગ્રેજ સરકારના કબજામાં આવ્યું તે પહેલાં તે પેશ્વાઓની રાજધાની હતું. તે જી. આઇ. પી. અને સધર્ન મરાઠા રેલવેનું જંકશન છે. ઊંચી ક્ષેત્રવણી માટેની જુદી જુદી કોલેજો, સરકારી ઓફિસો, નદીનો બંધ અને જુના મહેલો જોવા લાયક છે.

ખડકી:—પુનાની પાસેજ આવેલું છે. તેમાં લશ્કરી છાવણી છે. આખા ઇલાકાનું તે મુખ્ય લશ્કરી મથક છે.

કાર્લો:—તેની પાસે ખૌદ ધર્મીઓની ખડકમાં કાતરી કાઢેલી ગુફા છે.

લોનાવલા અને ખંડાલા હવા ખાવાના સ્થળ છે. લોનાવલાની ટેકરી પાસે પહાડનું પાણી રોકી દઇ નીચેની તળેટીમાં ખંપોલી આગળ મોટા નળ વાટે પડવા દે છે અને પાણીના જોસથી વીજળી ઉત્પન્ન કરવા માટે મોટું કારખાનું કાલવામાં આવ્યું છે.

સતારા જિલ્લો.

સીમા:—મધ્ય વિભાગનાં સૌથી દક્ષિણે સતારા જિલ્લો છે. તેની ઉત્તરે હોર સંસ્થાન, પુના જિલ્લો, અને કુલ્હણ, સંસ્થાન, પૂર્વે સોલાપુર જિલ્લો અને ઐંધ સંસ્થાન, દક્ષિણે કોલ્હાપુર અને સાંગલી સંસ્થાનો, અને પશ્ચિમે સહ્યાદ્રિ પર્વત છે.

સામાન્ય વર્ણન:—પશ્ચિમ અને ઉત્તરનો મુલક પહાડી છે. જિલ્લાની મુખ્ય નદી કૃષ્ણા છે.

મધ્યની જમીન સારી છે પણ વરસાદ સાધારણ પડે છે; મૂર્વની જમીન સારી છે પણ વરસાદ અનિયમિત પડે છે. પશ્ચિમ

તરફ પહાડી મુલકમાં ઘણો વરસાદ પડે છે. જંગલમાં જાત જાતની વનસ્પતિ થાય છે તેમાં સુખડ પણ ઊગે છે. ડુંગરની ખાજીએ ડાંગર થાય છે. મધ્ય ભાગમાં જુવાર, ખાજરી, અને તેલીબીયાં થાય છે. પૂર્વની ખાજીએ હલકાં અનાજ થાય છે.

અગત્યનાં સ્થળ:—

સતારા:—કૃષ્ણા નદીને કિનારે આવેલું જિલ્લાનું મુખ્ય શહેર છે. શિવાજીના વંશના રાજાઓ અહીં રાજ્ય કરતા હતા. છેલ્લા રાજાને વારસ નહિ હોવાથી ઇ.સ. ૧૮૪૮ માં આ મુલક ખાલસા કરવામાં આવ્યો હતો. દરીયાની સપાટીથી શહેર ઊંચું હોવાથી હવા ઠંડી અને મજાની છે. શહેરનો કિલ્લો જોવાલાયક છે.

મહાખળેશ્વર:—પશ્ચિમઘાટનું શિખર ને હવા ખાવાનું મથક છે. ઉનાળામાં ઇલાકાના ગવર્નર સાહેબ અહીં હવા ખાવા જાય છે તેથી તે ઉનાળાનું રાજ્યધાનીનું મથક છે.

સોલાપુર જિલ્લો.

સતારાની પૂર્વે સોલાપુર જિલ્લો આવેલો છે. તેની પૂર્વે નિઝામનું રાજ્ય અને દક્ષિણે દક્ષિણ વિભાગ છે. વાર્સી તાલુકો છુટો છે અને તેની આસપાસ નિઝામનું રાજ્ય આવેલું છે, જિલ્લાની જમીન સપાટ છે, પણ વરસાદ અનિયમિત છે. લીમા એ મુખ્ય નદી છે. લીમા નદીની ખીણના ભાગમાં કપાસ અને ઘઉં થાય છે; જુવાર તેલીબીયાં અને હલકાં અનાજ ખેંચે થાય છે.

અગત્યનાં સ્થળ:—

સોલાપુર:—જિલ્લાનું મુખ્ય શહેર છે. ઝિજાપુરના રાજાઓએ બંધાવેલો કિલ્લો શહેરની પાસે છે. મકરસંક્રાંતિને દિવસે શહેરમાં મોટો મેળો ભરાય છે તે એક મહીનો ચાલે છે. શહેરમાં સુતરાઉ કાપડ વણવાની મીલો છે. શહેરથી થોડે દૂર એક મોટું તળાવ છે, તેમાંથી નહેરો કાઢીને ખેતરોને પાણી પુરું પાડવામાં આવે છે.

પંઠરપુર:—સીમા નદી ઉપર આવેલું જાત્રાનું ધામ છે. તેમાં વિઠાબાનું મંદિર છે. આ ક્ષેત્રને કેટલીક વખત 'પંઠરીક્ષિત્ર' પણ કહેવામાં આવે છે. ગુજરાતના ડાકેર જેવુંજ આનું માહાત્મ્ય છે.

દેશી રાજ્યો.

આ વિભાગમાં ગુજરાતની માફક મોટા દેશી રાજ્યો નથી, તેમજ રાજ્યોની સંખ્યા પણ થોડી છે. આ રાજ્યો ઉપર દેખરેખ રાખવા માટે જુદા પોલિટિકલ એજન્ટ રાખવામાં આવ્યા નથી પણ તે રાજ્યોની પાસેના જિલ્લાના કલેક્ટર તે રાજ્યો ઉપર દેખરેખ રાખે છે.

મહેવાસી રાજ્યો:—તાપી અને નર્મદાની વચ્ચે અને પશ્ચિમ ખાનદેશની સાયબ્યમાં આ રાજ્યો આવેલાં છે. આખો મુલક પહાડી અને જંગલોથી છવાયેલો છે, અને તેમાં અનાર્થ જતોની વસ્તી છે. આ રાજ્યો ઘણાં નાનાં છે. તેમનો મુખ્ય આધાર જંગલ પર છે. ઈમારતી લાકડાં, મધ, લાખ, વગેરે મુખ્ય પેદાશ છે. આના ઉપર પશ્ચિમ ખાનદેશના કલેક્ટર દેખરેખ રાખે છે.

સુરગાણા:—

ડાંગની દક્ષિણે આ સંસ્થાન આવેલું છે. તે પણ મેવાસી સંસ્થાનોની માફક જંગલનો પ્રદેશ છે અને તેની પેદાશ પણ જંગલનીજ છે; વળી થોડી ડાંગર પણ થાય છે. આના ઉપર નાશિકના કલેક્ટર દેખરેખ રાખે છે.

હોર:—પુનાના કલેક્ટરના તાબાનું સંસ્થાન છે. તેની રાજ્યકર્તા 'પંતસચિવચ' કહેવાય છે અને તે બ્રાહ્મણ છે. જમીન પહાડી છે. મુખ્ય પાક ડાંગર, તેલી બીયાં અને બંદી છે.

ઐંધ અને ફલટણ:—સતારાના કલેક્ટરના તાબાનાં સંસ્થાન છે. ઐંધના રાજ્યકર્તા બ્રાહ્મણ છે અને તે 'પંત પ્રિનિધિ' કહેવાય છે. ફલટણ રજપૂત રાજના તાબામાં છે.

અકલકોટ:—સોલાપુરના કુલેકટરના તાબાનું રાજ્ય છે. તેના રાજ્યકર્તા ભોંસલે કુટુંબના છે. કુદરતી રચના સોલાપુરના જેવીજ છે.

ભોર, ઔંધ, ફલટણ, અકલકોટ અને દક્ષિણવિભાગનાં જથ્થા અને ડકલપુર એમ કુલ છ સંસ્થાનો પહેલાં સતારાના રાજ્યકર્તાના તાબામાં હતાં. સતારાનું રાજ્ય ખાલસા થયું ત્યાર પછી તે અંગ્રેજ સરકારના તાબામાં આવ્યાં છે, અને તે ‘સતારા બગીર’ને નામે ઓળખાય છે.

કૃતિ.

૧ મધ્યવિભાગ અને ગુજરાતની કુદરતી રચનામાં શો તફાવત છે?

૨ મધ્યવિભાગની રૂપરેખા બતાવનારો નકશો દોરો; તેમાં જુદા જુદા જિલ્લાની સરહદ દેખાડો.

૩ મધ્યવિભાગની રેલવે લાઇન દેખાડનારો નકશો દોરો; તેના ઉપર અગત્યનાં શહેર જણાવો.

૪ પુના મધ્યવિભાગની રાજ્યધાની અને ચોમાસાની ઈલાકાની રાજ્યધાની હોવા છતાં તેની વસ્તી અમદાવાદથી ઓછી કેમ છે ?


૫ ગુજરાત અને મહારાષ્ટ્ર એ બે પ્રાંતમાં તમને વધારે સમૃદ્ધ પ્રાંત કયો લાગે છે તે કારણ આપી જણાવો.

૬ ગુજરાત અને મહારાષ્ટ્રના કુદરતી સૌંદર્ય સંબંધી કુંક નોંધ લખો.

દક્ષિણ વિભાગ.

સામાન્ય વર્ણન:—

મુંબઈ ઈલાકાનો સૌથી દક્ષિણનો પ્રદેશ દક્ષિણ વિભાગ કહેવાય છે. કુદરતી રીતે તેના બે ભાગ થાય છે:—(૧) કોંકણ, અને (૨) કર્ણાટક. મુંબઈની દક્ષિણે આવેલો પશ્ચિમઘાટ અને દરીઆ-કાંઠા વચ્ચેનો મુલક તે કોંકણ છે. પશ્ચિમઘાટની પૂર્વમાંનો ખીજો મુલક તથા કોંકણની દક્ષિણનો દરીઆકિનારાનો મુલક કર્ણાટક છે.



કોંકણમાં મરાઠી ભાષા બોલાય છે તેથી ખરી રીતે એ મહારાષ્ટ્રનો ભાગ ગણાય. કુર્ણાટકમાં કાનડી ભાષા બોલાય છે. મુંબઈ ઈલાકાની બહારના પ્રદેશમાં પણ કુર્ણાટકનો મુલક આવેલો છે.

કુદરતી રચના અને આબોહવા:—

કુર્ણાટક મહારાષ્ટ્રની દક્ષિણે આવેલો ઉચ્ચ પ્રદેશ છે. તેની પશ્ચિમે આવેલા પશ્ચિમઘાટને લીધે જમીન પહાડી છે અને તેમાં ઘીચ જંગલો આવેલાં છે. પૂર્વ તરફનો મુલક સપાટ છે અને તેમાં કેટલોક મુલક કૃષ્ણદ્રુપ છે. પશ્ચિમ તરફ જઈએ છીએ તેમ તેમ વરસાદ ઓછો થતો જાય છે. દક્ષિણ તરફના કેટલાક ભાગમાં શિઆળામાં પણ વરસાદ પડે છે પણ તે થોડોજ હોય છે. માર્ચ-એપ્રિલમાં કેટલાક પ્રદેશમાં ઘણોજ તાપ પડે છે. કોંકણ દરીઆકિનારાના નિચાણ પ્રદેશની સાંકડી પટ્ટી છે. કેટલીક જગાએ પશ્ચિમઘાટના ઢાંટા ઠેઠ દરીઆ સુધી પહોંચે છે.

કોંકણમાં વરસાદ ઘણો પડે છે. તેમાં જંગલો આવેલાં છે, તે હવા ભેજવાળી અને તાંદુરસ્તી બગાડનારી છે. વળી ચોમાસા પહેલાં ત્યાં ઘણો તાપ પડે છે. શિઆળામાં હવા સારી હોય છે.

પહાડ અને નદીઓ:—

સલ્લાદિ ઉત્તર દક્ષિણ પડેલો છે. તેમાંથી લીમા, કૃષ્ણા, અને તુંગભદ્રા પૂર્વ તરફ વહેનારી મુખ્ય નદીઓ છે. પશ્ચિમ તરફ વહેનારી નદીઓ ઘણી નાની છે તેમાં સ્ત્રીરાવતી મુખ્ય છે. નદીઓમાં કેટલાક જળઘોષ છે તેમાં ગેરસરખાનો ઘોષ દુનીઆમાં સૌથી જાંચો છે. બેલગામમાં ગોક્કનો ઘોષ પણ જોવાલાયક છે.

જો વરસાદ બરાબર પડે છે, તો નદીઓમાં રેલ આવે છે. અને તળાવો ભરાઈ જાય છે, નહિતો દુકાળ પડે છે.

પેદાશ:—કોંકણમાં અને બેલગામ જિલ્લામાં પહાડની બાજુ-

એ ડાંગરનો પાક થાય છે અને ભેજવાળા પ્રદેશમાં કેળાં થાય છે. દરીઆકિનારે નાળિયેર, અને સોપારી પુષ્કળ થાય છે.

પહાડથી પૂર્વમાં આવેલા ઉત્તરના પ્રદેશમાં જમીન કાળી છે. તેમાં કપાસ, ઘઉં, ચણા, અને તેલી બીયાં એ મુખ્ય પાક છે. દક્ષિણમાં કેટલાક ભાગમાં જમીન ખાલી છે તેમાં અંદી અને હલકાં અનાજ થાય છે. દરીઆકિનારાના લોકો માછલાં પકડી વેચે છે કેલાબામાં મીઠું પકવવામાં આવે છે. ધારવાડ જિલ્લામાંથી સોનું, રૂપું, તાપુ, લોખંડ, વગેરે ધાતુઓ નીકળે છે.

વેપારના માર્ગ:—

કુર્ણાટકમાં સધર્ન મરાઠા રેલવેના બે ક્ષેત્ર છે જેમાંનો એક પુના સાથે અને બીજો સોલાપુર સાથે સંબંધ ધરાવે છે. આ બન્ને ક્ષેત્રોને જોડવા પૂર્વ પશ્ચિમ એક લાઇન છે, અને આ લાઇનમાંથી મદ્રાસ અને મહેસુર તરફ જવા માટે બે ક્ષેત્રો નીકળે છે. જોવા જવા માટે પોર્ટુગીઝ રેલવે છે.

કોંકણમાં રેલવે લાઇન નાખવી ઘણી મુશ્કેલ હોવાથી નાખવામાં આવી નથી, પણ તેનો વેપાર દરીઆમાર્ગે ચાલે છે.

આ વિભાગમાં હોન્નાવર, કારવાર, માલવણ, રત્નાગિરિ, અને અલીબાગ એ સારા બંદરો છે. આ બંદરો મારફતે કિનારાના પ્રદેશનો વેપાર સારો ચાલે છે, પણ બીજા પ્રદેશનો માલ સલાદિ આવેલો હોવાથી આ બંદરોએ ચઢાવવો મુશ્કેલ થઈ પડે છે.

જિલ્લા:—

બિજાપુર, બેલગામ, ધારવાડ અને કાનડા એ ચાર જિલ્લા કુર્ણાટકના, અને રત્નાગિરિ અને કેલાબા એ બે જિલ્લા કોંકણના મળી કુલ છ જિલ્લા છે.

બિજાપુર જિલ્લો.

સામાન્ય વર્ણન:—

સોલાપુર જિલ્લાથી દક્ષિણે બિજાપુર જિલ્લો આવેલો છે. આ

જિલ્લો ઘણો ભાગે સપાટ પ્રદેશ છે. ભીમા, ડ્રોણ, અને કૃષ્ણા એ મુખ્ય નદીઓ પૂર્વ તરફ વહે છે. જિલ્લાની મધ્યનો ભાગ કાળી જમીનનો છે તે ઘણો ફળદ્રુપ છે. મધ્ય ભાગમાં કપાસ એ મુખ્ય પાક છે. ખીજા ભાગમાં જુવાર, ઘઉં, બાજરી અને તેલીખીયાં થાય છે. વરસાદ અનિયમિત છે. જિલ્લાની મધ્યમાં ઉત્તરદક્ષિણ રેલવે જાય છે.

લોકોનો મુખ્ય ધંધો ખેતીનો છે. કેટલેક સ્થળેથી રસેદના પાથર નીકળે છે.

ખિજાપુર (વિજયનું શહેર):—એક વખત દક્ષિણનું પહેલી પંક્તિનું શહેર હતું, તે આદીલશાહી વંશના મુસલમાન રાજાઓની રાજધાની હતું. તેમાં જુનાં ખંડેરો, મસ્જિદો, અને મહેલો જોવાલાયક છે. તેમાં મહમદ આદીલશાહનો રાજો જે “ખોલીગુખઝ” ને નામે ઓળખાય છે તે જોવાલાયક છે. તેનો ધુમ્મટ દુનીયામાં ખીજા નંબરનો છે. મહેલોમાં ફક્ત મહમદ આદીલશાહનો મહેલ સારી સ્થિતિમાં છે. તેની અંદર મહમદ પેગમ્બર સાહેબની મૂર્તિના વાળ બહુ રક્ષણ કરીને સુંદર પેટીમાં રાખેલા છે. આ મહેલમાં જુનાં પુસ્તકોનું પુસ્તકાલય હતું પણ તેમાંના ઘણા પુસ્તકો ઉધાધએ કરડી ખાધાં, કેટલાંક ગેરબંદોબસ્તમાં ગુમ થયાં, અને બાકીનાં ઈ. સ. ૧૮૪૪ માં વિલાયત મોકલવામાં આવ્યાં. ખિજાપુરમાં ગેતરજીઓ અને દેશી જોડા સારા બને છે.

બેલગામ જિલ્લો.

ખિજાપુરની પશ્ચિમે બેલગામ જિલ્લો આવેલો છે. તેની હદ દેશી રાજ્યોની હદ સાથે ભેળસેળ થએલી છે. તેની પશ્ચિમે સાવંતવાડી અને કોલ્હાપુર, ઉત્તરે કોલ્હાપુર, સાંગલી અને જત જાગીર, અને પશ્ચિમે જત જાગીર અને ડહલાપુર, જમખંડી અને મુધોલ જાગીરો છે. જિલ્લાની નૈઋત્ય કોણનો ભાગ પહાડી અને ઉચ્ચપ્રદેશ છે. કૃષ્ણા અને ઘટપ્રભા એ મુખ્ય નદીઓ છે. મુખ્ય પાક જુવાર

કપાસ, તમાકુ, તેલી બીયાં અને શેરડી છે. એક રેલવે લાઇન ઉત્તર દક્ષિણ જાય છે અને ગોવા જતી લાઇન પૂર્વથી પશ્ચિમ તરફ જાય છે, અગત્યનાં સ્થળ:—

બેલગામ:—જિલ્લાનું તથા વિભાગનું મુખ્ય શહેર છે. તે દરીઆની સપાટીથી ૨૫૦૦ ફુટ ઊંચું છે, તેથી તેની હવા બીજા ભાગો કરતાં ઠંડી રહે છે. તેમાં કિલ્લો છે, અને લશ્કરી છાવણીનું અગત્યનું મથક છે. અહીં હાથની સાળો ઉપર કાપડ વણવાનો ધંધો ચાલે છે.

ગોક્ક:—ઘટપ્રભા નદીને કિનારે આવેલું છે. તેનાથી થોડે દૂર જળધોળ છે. તે ખાસ કરીને ચોમાસામાં જોવાલાયક હોય છે. જળધોધની પાસે સુતરની મીલ છે તેનું સાંચાકામ ધોધના પાણીથી ઉત્પન્ન થતી વીજળીની શક્તિથી ચાલે છે. આખેહુબ ફળના જેવા દેખાતાં ફળ વગેરે રમકડા અહીં સારાં બને છે.

ધારવાડ જિલ્લો.

ધારવાડ જિલ્લો બિજ્જપુર અને બેલગામની દક્ષિણે આવેલો છે. તેની પૂર્વે નિઝામનું રાજ્ય અને મદ્રાસ ઇલાકા છે અને દક્ષિણે મહૈસુર રાજ્ય આવેલું છે. જિલ્લાની ઘણી જમીન સપાટ છે, પણ વરસાદ અનિયમિત છે. મુખ્ય નદી તુંગભદ્રા છે.

મુખ્ય પાક જુવાર, બાજરી, કપાસ, અને તેલી બીયાં છે. આ જિલ્લામાંથી સ્લેટ અને સોનું, રૂપ, તાંબુ, વગેરે કેટલીક ધાતુઓ નીકળે છે.

બિજ્જપુર જિલ્લામાંથી એક રેલવે લાઇન દક્ષિણમાં ગડગ સુધી આવે છે. ગડગથી એક લાઇન પૂર્વમાં નિઝામના રાજ્યમાં જાય છે અને તેજ લાઇનનો બીજો છેડો પશ્ચિમમાં આ જિલ્લામાં થઇ આગળ જતાં ગોવા સુધી જાય છે. તેજ લાઇન મારફત પુના અને નિઝામના રાજ્યમાં જઈ શકાય છે હુબલીથી એક લાઇન દક્ષિણમાં જઈ મહૈસુર રાજ્યમાં જાય છે.

અગત્યનાં સ્થળા:—

ધારવાડ:—જિલ્લાનું મુખ્ય શહેર પશ્ચિમધાટના ઢાળાવ ઉપર બાંધેલું છે. તેમાં વિજયનગરના રાજ્યએ બંધાવેલો કિલ્લો છે. લિંગાયત લોકોનું આ મુખ્ય મથક છે. અહીંના કેદખાનામાં શેતરંજી અને નેતરની ખુરસીઓ સારી થાય છે.

હુબલી:—દક્ષિણ વિભાગનું રૂના વેપારનું મથક અને રેલવે જંકશન છે. શહેરમાં કેટલીક ખીલો, જીન, અને પ્રેસ છે. વળી તેમાં લશ્કરી હાવણી પણ છે.

કાનડા જિલ્લો.

કાનડા જિલ્લો ધારવાડની પશ્ચિમે આવેલો છે. તેની દક્ષિણે મહેસુર રાજ્ય અને મદ્રાસ પ્રલાકાની હદ છે, અને પશ્ચિમે અરબી સમુદ્ર છે. જિલ્લાની વચ્ચેવચ્ચ સહ્યાદ્રિ પર્વત ઉત્તર દક્ષિણ પડેલો છે, દરીઆકિનારાનો પ્રદેશ સાંકડી પટ્ટી છે અને તે નિચાણનો પ્રદેશ છે, પણ તેની કેટલીક જમીન રેતાળ અને કેટલીક પથરીઆ છે. પર્વતની પાસેના ભાગમાં ઘણો વરસાદ પડે છે. પૂર્વ તરફ વરસાદ ઓછો થતો જાય છે. પર્વતની બાજુએ ડાંગર મુખ્ય પાક છે; દરીઆ કિનારે નાળિયેર અને સોપારી થાય છે. વળી આ જિલ્લામાં જાત જાતના મેવા અને એલચી, મરી, પીપર, વગેરે થાય છે.

અગત્યનાં સ્થળા:—

કારવાર:—જિલ્લાનું મુખ્ય શહેર અને ઘણા વખતથી અગત્યનું બંદર છે. અહીં ઇસ્ટ ઇન્ડિઆ કંપનીની કોડી હતી અને અહીંથી મરી-મસાલા પરદેશ ચઢતા, બારીક મલમલ પણ અહીંથી પરદેશ જતી. તેની અસલની અગત્ય ઓછી થઈ છે, પણ બારે માસ અહીંનું બારું વહાણોને માટે સહીસલામત હોવાથી હજી આ બંદર મારફત ઘણો વેપાર ચાલે છે.

ગોકર્ણ:—હિંદુઓનું જાત્રાનું ધામ છે. ચારે ધામની જાત્રા કરનાર જાત્રાળુ આ તીર્થે સાધારણ રીતે જાય છે. અહીંનું મહાબ-

જેશ્વરનું મંદિર દ્રાવિડી હજીનું છે. આ મહાદેવનું સ્થિતિ શંકરે રાવણને અપ્પું હતું એમ મનાય છે. ગોકર્ણનું નામ સામાન્યણ તથા મહાભારત બન્નેમાં આવે છે.

હોનાવર:—ધલાકાનું સૌથી દક્ષિણનું બંદર છે. ગેરસખાનો ઘોષ જોવા માટે આ બંદરેથી જવાય છે.

રત્નાગિરિ જિલ્લો.

આ જિલ્લો કોંકણનો દક્ષિણનો જિલ્લો છે, અને કાનકાની ઉત્તરે આવેલો છે. જિલ્લાની પૂર્વે પશ્ચિમ ઘાટ આવેલો છે. દરી-આની અને પશ્ચિમ ઘાટની વચ્ચે સાકડી પટી છે. આ ભાગ નિયાણનો પ્રદેશ છે અને તેમાં વરસાદ ઘણો પડે છે, કેટલીક નાની નદીઓ આ જિલ્લામાં છે. કેટલાક ભાગમાં જંગલ છે.

પર્વતની બાજુઓ ઉપર ડાંગર થાય છે. તે ઉપરાંત કેદારા, બંટી, વગેરે હલકાં અનાજ થાય છે. કિનારા ઉપર નાળિયેરી અને સોપારી પુષ્કળ થાય છે આખા કિનારાનો પ્રદેશ ઘણો રમણીય છે. આ જિલ્લામાં રેલવે નથી પણ વ્યવહાર વહાણ મારફતે ચાલે છે.

અગત્યનાં સ્થળ:—

રત્નાગિરિ:—જિલ્લાનું મુખ્ય શહેર દરીઆકિનારે આવેલું છે, પણ તે સાફ બંદર નથી. ભરતી વખતે હોડીઓ આવી શકે છે. દરીઆમાં માછલા પકડવાનું કામ ચાલે છે. અહીંથી, બળતણ, માછલાં અને વાંસ એ મુખ્ય નિકાસ છે.

માલવણ:—જિલ્લામાં સૌથી વધારે વસ્તીવાળું બંદર છે. બંદરની પાસે જ સિંહગઢનો કિલ્લો છે.

કેલાખા જિલ્લો.

કેલાખા જિલ્લો થાણાની દક્ષિણે અને રત્નાગિરિની ઉત્તરે આવેલો છે. તેની પશ્ચિમે સમુદ્ર અને પૂર્વે પર્વત આવેલો છે, તેની સામાન્ય રચના રત્નાગિરિને મળતી છે. મુખ્ય પાક ડાંગર છે. તે ઉપરાંત હલકાં અનાજ અને કઠોળ થાય છે. કિનારાના પ્રદેશમાં

નાળિયેરી અને સોપારી થાય છે. કેટલાક ભાગમાં મીઠું પકવવામાં આવે છે. દરીઆમાં માછલા પકડવાનો ઉદ્યોગ પણ ચાલે છે. અહીંથી કાચાનાં દોરડાં પરદેશ જાય છે. જિલ્લાની ઇશાનમાં થોડા ભાગમાં રેલવે છે પણ તેના વ્યવહારનો મુખ્ય આધાર દરીઆ પર છે. મુખ્ય પાસે હોવાથી અહીંના ઘણા માણસો ત્યાં રોજગાર માટે જાય છે.

અગત્યનાં સ્થળ:—

અલીબાગ:—જિલ્લાનું મુખ્ય શહેર અને બંદર છે. તેમાં સરકારી વેધશાળા છે. મુખ્યની કોલાબાની વેધશાળાના મુખ્ય અધિકારીના હાથ નીચે આ વેધશાળામાં નિરીક્ષણ થાય છે.

માથેરાન:—સહ્યાદ્રિનું શિખર છે, અને તે હવા ખાવાનું સ્થળ છે.

દેશી રાજ્યો.

કોલ્હાપુર.

દક્ષિણ વિભાગમાં સૌથી મોટું દેશીરાજ્ય કોલ્હાપુર છે. તેના રાજ્યકર્તા મરાઠા રાજ્યના સ્થાપક શિવાજી મહારાજના નાના પુત્રના વંશના છે. કોલ્હાપુરના તાબામાં નવ નાનાં રાજ્યો છે. કોલ્હાપુર રાજ્યના તાબાના માલવણ બંદરે ચાંચીઆનું જોર વધી જવાથી મુખ્ય સરકારને ચઢાઈ લઈ જવી પડી હતી, જેથી કોલ્હાપુર રાજ્યે હુંટાએલાં વહાણોની તુકસાની ભરી આપી હતી અને કંપનીની કોઠીઓ માલવણ અને કોલ્હાપુરમાં નાખવા દીધી હતી. પડોશનાં રાજ્યો સાથેની તકરારને લીધે કોલ્હાપુર રાજ્યે ઇ.સ. ૧૮૧૨ માં અંગ્રેજ સરકાર સાથે સલાહ કરી હતી અને કેટલાંક બંદરોના બદલામાં અંગ્રેજ સરકારે આ રાજ્યનું રક્ષણ કરવાનું માથે લીધું હતું. સુધર્ન મરાઠા રેલવે રાજ્યની હદમાં ચર્ચિત જાય છે. આ લાઈનને કોલ્હાપુર શહેર સાથે જોડનારી રાજ્યની રેલવે છે.

પર્વતના ભાગમાં જંગલ છે તેમાં સાગ વાય છે. મુખ્ય પાક ડાંગર, જુવાર અને શેરડી છે. બિનનું અને સુતરાઉ બાકું કાપડ તથા માટીનાં વાસણ અહીં બને છે.

કોલ્હાપુર:—રાજ્યનું મુખ્ય શહેર છે. તે એક પ્રાચીન શહેર છે અને તેમાં ઇ.સ. પૂર્વે ત્રીજા સૈકા સુધીના લેખો મળી આવે છે. શહેરમાં મહાલક્ષ્મીનું મોટું પ્રાચીન મંદિર છે. કોલ્હાપુરમાં રાજને સલાહ આપવા રેસીડન્ટ રહે છે.

દક્ષિણ મરાઠા દેશનાં રાજ્યો.

દક્ષિણ વિભાગમાં આવેલાં કેટલાંક રાજ્યોના સમુહને ‘દક્ષિણ મરાઠા દેશનાં રાજ્યો’ કહેવામાં આવે છે. તેના ઉપર કોલ્હાપુરના રેસીડન્ટ પોલિટિકલ એજન્ટ તરીકે દેખરેખ રાખે છે. આ સમુહમાં આઠ રાજ્યો છે તેમાંનાં છ પટવર્ધન વંશના બ્રાહ્મણ રાજ્યકર્તાના તાબામાં છે. સૌથી મોટું રાજ્ય સાંગલી છે. આ છમાં સાંગલી, મીરજ-મોટી શાખા અને નાની શાખા, કુરંદવાડ-મોટી શાખા અને નાની શાખા, અને જમખંડી છે.

રામદુર્ગની જાગીર પણ હાલે વંશના બ્રાહ્મણ કુટુંબના હાથમાં છે, અને ફક્ત મુઘોળની જાગીર ભોંસલે વંશના મરાઠા રાજ્યકર્તાના તાબામાં છે.

બીજાં રાજ્યો.

જત અને ડક્રલાપુર:—આ બે રાજ્યો હવે એક રાજ્યકર્તાના હાથમાં છે અને તે સતારા જાગીરમાંનાં રાજ્યો ગણાય છે. આ રાજ્યો ઉપર બિજાપુરના કલેક્ટર પોલિટિકલ એજન્ટ તરીકે દેખરેખ રાખે છે.

સાવનુર:—નાનું દેશી રાજ્ય મુસલમાન રાજ્યકર્તાના તાબામાં છે, અને તેના ઉપર ધારવાડના કલેક્ટર દેખરેખ રાખે છે.

સાવંતવાડી:—ફિરંગી લોકોના ગોવાના મુલકની ઉતરે અને રત્નાગિરિની દક્ષિણે આ સંસ્થાન આવેલું છે. આ પ્રદેશ ઘણો સુંદર છે. છઠ્ઠા સૈકાથી માંડીને ઐતિહાસિક લેખો એમાંથી મળી આવે છે. મુખ્ય પાક ડાંગર છે અને જંગલોમાં સાગની પેદાશ સારી છે. હિંદુ લશ્કરમાં આ રાજ્યના મજબુત મરાઠાથી લરતી થાય છે. આ રાજ્યના કેટલાક લોકો પાસેના ખાલસા મુલકમાં મજુરી કરવા જાય છે.

જંજીરા:—આ રાજ્ય કોલાખાના કલેક્ટરની દેખરેખ નીચે છે. અહમદનગરના નિઝામશાહી વંશના રાજાઓની તોકરીમાં તૌકા-ધિપતિ તરીકે હાલના સીધી વંશના નવાખના પૂર્વજ કામ કરતા હતા તેમાંથી આ મુલકના તે ઘણી થઇ પડ્યા હતા. તેની રાજ્યધાની મુરદ છે. તેની સામેનો બેટ જંજીરા કહેવાય છે.

સ્વતંત્ર મુલક.

બેલગામ જિલ્લાની પશ્ચિમે અને કાનડા જિલ્લાની ઉત્તરે ફિરંગી લોકોનું ગોવા સંસ્થાન આવેલું છે. આ સંસ્થાનમાં પોર્ટુગીઝ રેલવે છે. આ સંસ્થાનની સામાન્ય રચના કોંકણના ખીળ મુલક જેવીજ છે.

ગોવા:—હિંદુસ્થાનમાં ફિરંગી સંસ્થાનોની રાજ્યધાની છે. તેમાં ફિરંગી ગવર્નર જનરલ રહે છે. ફિરંગીઓની ચઢતીના સમયમાં તે એક મોટું શહેર હતું અને યુરોપ અને હિંદુસ્થાનનો વેપાર તેની મારફતે ચાલતો. તેનાથી થોડે દૂર માર્ગમાં ગોઆ બંદર છે.


કૃતિ.

૧. દક્ષિણ વિભાગનો રૂપરેખા બતાવનારો નકશો દોરી તેમાં રાજકીય વિભાગ દેખાડો.

૨. કોંકણ અને દક્ષિણ વિભાગના ખીળ જિલ્લાઓ વચ્ચે શો તફાવત છે ?

૩. મધ્યવિભાગ અને દક્ષિણ વિભાગ કેટલી બાબતોમાં મળતા આવે છે, અને કય કય રીતે જુદા પડે છે ?

૪. દક્ષિણ વિભાગ સાથે ગુજરાતનો વ્યાપારી સંબંધ શો છે ?



સિંધ.

સીમા:—પશ્ચિમે બલુચિસ્તાન, ઉત્તરે બલુચિસ્તાન અને પૂર્વે રજપુતાનાનું રણ, અને દક્ષિણે કચ્છનું રણ અને અરબી સમુદ્ર આવેલો છે.

સામાન્ય વર્ણન:—સિંધ ઇલાકાનો સૌથી ઉત્તરનો વિભાગ છે. તે ઇલાકાના બીજા વિભાગોથી ઘણી બાબતોમાં જુદો પડે છે, અને રણ અને સમુદ્રથી તે બીજા ભાગોથી છુટો પડી ગયો છે. તેની કુદરતી રચના, ભાષા, લોકોનો પોશાક અને રીતરિવાજો બીજા વિભાગો કરતાં જુદાજ છે.

તેનો પશ્ચિમનો ભાગ પહાડી છે અને બાકીનો ભાગ સપાટ મેદાન છે; તેની પૂર્વે અને દક્ષિણે રણ આવેલું છે. તેમાં કેટલાક રેતીના ડુંગર છે. તેની જમીન સિંધુ નદીએ આણેલા કાંપની ખેતી છે અને તે ફળદ્રુપ છે.

મુખ્ય નદી સિંધુ છે. આ નદી ઉપર આખા મુલકના લોકોના જીવનનો આધાર છે, તેથી તે ઉપરથી પ્રાંતનું નામ સિંધ પડ્યું છે તે થોડાજ છે.

ઇતિહાસ:—સિંધમાં પહેલાં હિંદુઓનું રાજ્ય હતું. મુસલમાનોનું આક્રમણ સૌથી પહેલું સિંધ ઉપર થયું હતું. લગભગ ઇ. સ. ૭૧૨ માં મુસલમાનોએ તે જીત્યું અને ત્યારથી તે મુસલમાનોના હાથમાં રહ્યું. અંગ્રેજ સરકારના હાથમાં તે ઇ. સ. ૧૮૪૩ માં આવ્યું. તે સમયે તે તાલપુર વંશના બલુચીઓના હાથમાં હતું. તેના રાજ્યકર્તાઓ અમીરો કહેવાતા.

આબોહવા:—સિંધમાં વરસાદ ઘણો ઓછો પડે છે તેથી તેની હવા સુકી છે. ઊનાળામાં ઘણો તાપ પડે છે, અને શિયાળામાં ઘણી ઠાંડ પડે છે. તેવીજ રીતે દહાડા અને રાતના હવામાનમાં પણ

ધણે તદ્વાવત રહે છે. ખાસે રણ હોવાથી ઉનાળામાં દિવસે સહન ન કરી શકાય એવો તાપ પડે છે, અને ઢેટલીક વખત રેતીના વટોળાઆ થાય છે.

વનસ્પતિ:—પહાડની ખાણુ પર ઘાસ થાય છે. અહીં મોટાં છાયા આપનારાં ઝાડ માલમ પડતાં નથી તેમજ જંગલ પણ નથી. લાકડાની પણ અછત છે. ખાવળ એ મુખ્ય ઝાડ છે.

નદીની બંને ખાણુએ આવેલા મુલકમાં અને જ્યાં નહેરો છે તેવાં પ્રદેશમાં રૂ, ઘઉં ડાંગર અને તેલીબીઆં એ મુખ્ય પાક છે. વળી જાતુંજાતના મેવા પણ થાય છે. અહીં રૂ ઊંચી જાતનું થાય છે.

લોકો:—સિંધી લોકો સરીરે કઢાવર અને મજબુત છે. વસ્તીનો લગભગ પોણો ભાગ મુસલમાન અને પા લાગ હિંદુ છે. હિંદુઓમાં આપણી માફક બહુ નાતો નથી. તેમાં મુસદ્દી અને મુસદ્દી નહિ તેવા એમ બેજ વર્ગ છે. બધા પુરુષો મુસલમાનની માફક સુરવાળ પહેરે છે, અને માથા ઉપર એકે જુદાજ ઢબની મોટી ટોપી પહેરે છે. તેમની બાષા સિંધી છે. મુસલમાનો અરબી લિપિમાં લખે છે, અને હિંદુઓ પંજાબી લિપિમાં લખે છે. બધા ખેડુતો મુસલમાન છે. સિંધનાં ઘરોને આપણી માફક છાપરાં હોતાં નથી પણ અગાસીઓ હોય છે.

નહેરો:—સિંધની જમીન તો ફળદ્રુપ છે, પણ ત્યાં બોઈએ તેવો વરસાદ પડતો નથી. જો પુરતું પાણી મળે તો બહુ સારો પાક થાય એમ છે, તેથી કરીને સિંધુ નદીમાંથી બણી નહેરો કાઢવામાં આવી છે. સિંધુ નદીનું વહેણ ધીમે ધીમે પશ્ચિમ તરફ ખસતું જાય છે તેથી કરીને પૂર્વ તરફની ફળદ્રુપ જમીન રણના રૂપમાં બદલાતી જાય છે. આમ થતું અટકાવવાને સકર આગળ સિંધુ નદીમાં મોટો બંધ બાંધવાની યોજના થઈ છે. બંને ખાણુએ પહાડની કરાડમાંથી આ જગ્યાએ નદી વહે છે, તેની આગળ બંધ બાંધવામાં આવશે અને પાણીને નહેરો મારફત ખેતીના કામમાં લેવામાં આવશે.

વ્યવહારના માર્ગ:—

સિંધમાં વસ્તી ઓછી છે અને તેની બે બાજુએ રણ આવેલું છે, એટલે બીજા વિભાગો જેવી રેલવે તેમાં નથી. ગુજરાતથી લાંબા જનારા અમદાવાદથી મારવાડ જાય છે અને ત્યાંથી એક લાઇન પશ્ચિમમાં જાય છે. સિંધનો પૂર્વજ્ય જોડેનો સંબંધ ઉત્તરથી દક્ષિણ આવતી લાઇનથી થાય છે. આ લાઇનમાંથી એક ક્ષેત્ર સુકર આગળ નદીની સામે બાજુએ જાય છે. ત્યાંથી વાયવ્યમાં કુંવેટા સુધી અને દક્ષિણમાં નદીને લગલગ સમાન્તરે જાય છે. જળમાર્ગનો વેપાર કરાચી બંદર મારફતે ચાલે છે. સિંધમાં વહાણો ફરી શકે છે.

જિલ્લા:—સિંધ બીજા વિભાગો કરતાં સુધારામાં પછાત છે, તેથી તેને ધલાકાના બીજા ભાગ જેવા નિયમો લાગુ પડતા નથી. સિંધના કમિશનરને બીજા કમિશનરો કરતાં વધારે સત્તા છે, અને તે કેટલીક બાબતમાં ગવર્નર સાહેબને પૂછ્યા સિવાય સ્વતંત્ર વહીવટ કરી શકે છે. તેના સાત જિલ્લા પાડવામાં આવ્યા છે. તેમાં સિંધની સરહદની ઉપરનો મુલક અને થર તથા પારકર જિલ્લા ઉપરની કમિશનરના તાબામાં છે અને તેમને સામાન્ય નિયમો લાગુ પડતા નથી.

(૧) કરાંચી, (૨) હૈદરાબાદ, (૩) થર અને પારકર, (૪) લારખાના, (૫) નવાબશાહ (૬) સુકર અને (૭) સિંધની ઉપલી સરહદનો મુલક એ સાત જિલ્લા છે.

અગત્યનાં સ્થળ:—

કરાંચી:—સિંધનું અને કરાંચી જિલ્લાનું મુખ્ય શહેર અને અગત્યનું બંદર છે. આ બંદરની મારફતે સિંધ, પૂર્વજ્ય અને મધ્ય એશિયાના કેટલાક પ્રદેશનો વેપાર ચાલે છે. આ બંદરેથી ઘઉં, બીજાં અનાજ અને તેલીબીયાં પરદેશ ચડે છે અને પૂર્વજ્ય અને સિંધ માટે તૈયાર માલની આયાત થાય છે. અંગ્રેજ લોકોના હાથમાં સિંધ આવ્યો ત્યાર પછીથી તેની અમલ વધી છે.

હૈદ્રાબાદ:—સિંધુ નદીને કિનારે હૈદ્રાબાદ જિલ્લાનું મુખ્ય શહેર છે. સિંધ અંગ્રેજ સરકારના હાથમાં આવ્યું તે સમયે તે સિંધની રાજ્યધાની હતું. તેમાં જુનો કિલ્લો અને સિંધના અમીરોની કબરો છે. તેનું રેશમનું ભરત અને લાખનું કામ વખણાય છે.

ઉમરકોટ:—થર અને પારકર જિલ્લામાં રેતીની ટેકરીઓ પાસે આવેલું છે. આ સ્થળે ઇ. સ. ૧૫૪૨માં મહાન અકબર પાદશાહનો જન્મ થયો હતો.

લારખાના:—લારખાના જિલ્લાનું મુખ્ય શહેર છે. સિંધમાં આ શહેરના લોકો સહેલાણી ગણાય છે.

સકર:—સિંધુને કિનારે સકર જિલ્લાનું મુખ્ય શહેર છે. એને સામે કિનારે રોહરી છે, અને તેની પાસે નદીની વચ્ચેમાં બકર બેટ છે તેમાં કિલ્લો છે. રોહરી અને સકરની વચ્ચે નદી ઉપર પૂલ બાંધેલો છે તેના ઉપર રેલવે લાઇન જાય છે. સકરથી થોડે દૂર નદીમાં બંધ બાંધી તેમાંથી નહેરો કાઢવાની યોજના થઇ છે.

શિકરપુર:—સકર જિલ્લામાં આવેલું છે. પહેલાં તેજ નામના જિલ્લાનું મુખ્ય શહેર હતું. અસલના વખતમાં આ વેપારનું મોટું મથક હતું.

જેકોબાબાદ:—સિંધની ઉપલી સરહદના મુલકની રાજ્યધાની અને લરકરી મથક છે. આ શહેર જેકબ સાહેબે વસાવ્યું હતું. તે ઇલાકાનું સૌથી ઉત્તરનું શહેર છે. અહીં સૌથી વધારે તાપ પડે છે. અહીંથી બલુચિસ્તાનમાં બોલનઘાટ મારફતે રેલવે જાય છે.

ખૈરપુર રાજ્ય.

ખૈરપુર રાજ્ય સકર જિલ્લાની ઇક્ષિણે આવેલું છે. તેના ઉપર સકર જિલ્લાના કલેક્ટર પોલિટિકલ એજન્ટ તરીકે દેખરેખ રાખે છે. જે સમયે સિંધમાં તાલપુર વંશના અમીરોનું રાજ્ય સ્થપાયું તે સમયે મુખ્ય અમીરના ભત્રીજાએ ખૈરપુરનું રાજ્ય સ્થાપ્યું હતું

અને હજુ રાજ્યકર્તા એજ વંશના છે. રાજ્યની મુખ્ય પેદાશ તેલી. ખીઆં, ઘી, ચામડાં, તમાકુ અને સાજીખાર છે. રાજ્યધાનીનું શહેર જૈરપુર છે.

કૃતિ.

૧. સિંધનો રાજકીય વિભાગ ખતાવનારો નકસો દોરો.
૨. સિંધનો આધાર સિંધુ નદી ઉપર કેટલો છે તે જણાવો.
૩. સિંધ અને કચ્છનો મુકાબલો કરો.
૪. સફરની નહેરની યોજના સંબંધી ટુંક નોંધ લખો.



હિંદુસ્થાન.

સામાન્ય વર્ણન:—

હિંદુસ્થાન આપણો દેશ છે. આ દુનીઆમાં તેની બરાબરી કરી શકે તેવો કોઈક દેશ હશે. આપણા પહાડ, આપણી નદીઓ, આપણાં ફળદ્રુપ મેદાનો, અને આપણી સભ્યતા આપણા દેશને દુનીઆમાં ઊંચું સ્થાન અપાવે છે,

આપણા ખોરાક, કપડા, રહેવાનાં મકાન અને જિંદગીની બીજી જરૂરિયાતોને માટે જોઈતા બધાં સાધનો પૂરાં પાડવાની તાકાત આપણા દેશમાં છે. તેમાં જોવાનું અને જાણવાનું ઘણું છે. તેના સંબંધી પુરેપુરું જ્ઞાન મેળવવાની આપણી ફરજ છે.

સીમા:—નકશો જોતાંજ માલમ પડશે કે હિંદુસ્થાનનું ચારે તરફથી કુદરતી રક્ષણ થયેલું છે. ઉત્તરે ગિયા પર્વતો અને બીજી બધી તરફ દરીઓ આવેલો છે. ઉત્તરમાં બરફથી સદા ઢંકાયેલો હિમાલય પર્વત અને તેની સાથે જોડાયેલા કારાકોરમ અને હિંદુ-કુશ પર્વત આવેલા છે. પશ્ચિમે સુલેમાન અને હાલા પર્વત તથા અરબી સમુદ્ર આવેલો છે. દક્ષિણે હિંદી મહાસાગર અને પૂર્વે બંગાળી ઉપસાગર તથા હિંદી ચીન છે. બલુચિસ્તાન અને ઍફઘાનિસ્તાન કુદરતી રીતે હિંદુસ્થાનના ભાગ નથી પણ તે હિંદી સામ્રાજ્યના ભાગ છે.

હિંદુસ્થાન એક દ્વીપકલ્પ છે. તેનો આકાર લગભગ ત્રિકોણ છે. ભૂરચનાનો નકશો જુઓ. કિનારાની પાસેનો મુલક નિયાણનો પ્રદેશ છે. સિંધુ અને ગંગા નદીઓ જે પ્રદેશમાં થઈને વહે છે તે પણ નિયાણનો પ્રદેશ છે. આ પ્રદેશ સિંધુ-ગંગાનો પ્રદેશ કહેવાય છે. વચ્ચેનો મુલક તથા દક્ષિણનો ભાગ ગિયા પ્રદેશો છે. ઉત્તર સીમાની પાસેના પ્રદેશ સૌથી ગિયા છે.



પર્વતો:—

જિભાલય:— જિંદુરચાનની ઉત્તરે આવેલો જુનીઆનો સૌથી

ગંચો પર્વત હિમાલય છે. તેમાં એકની પાછળ બીજી એમ કેટલીક હારો આવેલી છે. ત્રણ માઇલથી વધારે ગંચો પર્વતના પ્રદેશ ઉપર હંમેશાં બરફ પડેલો રહે છે. હિમાલયની લંબાઇ લગભગ ૧૫૦૦ માઇલ અને પહોળાઇ વધારેમા વધારે ૨૦૦ માઇલ સુધી છે. તેમાંથી હિંદુસ્થાનની મોટી નદીઓ નીકળે છે. તેનાં શિખરો જાત્રાનાં ધામ તથા હવા ખાવાનાં મથક છે. દેશની ઉનાળાની રાજ્યધાની સિમલા તેનુંજ શિખર છે. કેલાસ, જન્મોત્રી અને ગંગોત્રી એ શિખરો જાત્રાનાં ધામ છે. એવરેસ્ટ અથવા ગૌરીશંકર એ સૌથી ઊંચું શિખર છે. કારાકોરમ તથા હિંદુકુશ તેના કાંટા છે.

સુલેમાન અને હાલા પર્વત પશ્ચિમ સરહદ ઉપર આવેલા છે, અને બલુચિસ્તાન અને અફઘાનિસ્તાનને હિંદુસ્થાનથી જુદા પાડે છે. સરહદ ઉપર ખૈબરઘાટ અને બોલનઘાટ આવેલા છે, તેમની મારફત અવરજવર થઈ શકે છે.

શિવાલિક:—હિમાલયની દક્ષિણે આવેલો છે. તેની પાસે જંગલ આવેલું છે. તે બહુ ગંચો નથી. તેની તળેટી પાસે અસલનાં પ્રાણીઓનાં હાડકાં મળી આવે છે.

વિંધ્યાચળ:—હિંદુસ્થાનની લગભગ મધ્યમાં આડો પડેલો છે. તેની ઉત્તરના ભાગને સામાન્ય રીતે હિંદુસ્થાન અથવા ઉત્તર હિંદુસ્થાન અને દક્ષિણના ભાગને દક્ષિણ કહેવામાં આવે છે.

સાતપુડા:—વિંધ્યાચળની દક્ષિણે આવેલો છે. તે નર્મદા અને તાપી નદીને છુટી પાડે છે. તેમાં કેટલાંક હવા ખાવાનાં સ્થાન છે, તેમાંનું પંચમઠી મધ્યપ્રાંતની સરકારનું હવા ખાવાનું મથક છે.

પૂર્વઘાટ અને પશ્ચિમઘાટ:—વિંધ્યાચળની દક્ષિણે બન્ને કિનારાની પાસે ઉત્તર દક્ષિણ આવેલા છે. પૂર્વઘાટ પશ્ચિમઘાટ જેટલો ગંચો નથી અને તેમાં તુટક થઇને કેટલાક ભાગ થયેલા છે. આ બે પર્વત જોડાઈને જે પ્રદેશ બન્યો છે તે નીલગિરિ કહેવાય છે.

નીલગિરિમાં દક્ષિણના લોકો માટે હવા ખાવાનાં સ્થાન છે. તેનું ઉતાકામંડ શિખર હવા ખાવાના સ્થાન તરીકે લોકપ્રિય છે.

પતકોઈ પર્વત:—બ્રહ્મદેશ અને હિંદુસ્થાનની વચ્ચે આવેલો છે.

નદીઓ:—

હિમાલય પર્વતમાથી ઘણી નદીઓ નીકળે છે. તેમાંની સિંધુ, ગંગા અને બ્રહ્મપુત્રા એ મુખ્ય છે. ખીજી નદીઓ આ મુખ્ય નદીઓને મળે છે. સિંધુની હકીકત આગળ મુખર્ષ ઇલાકાના વર્ણનમાં આવી ગઈ છે.

ગંગા:—હિંદુ લોકોએ માનેલી પવિત્ર નદી છે. તેને કિનારે જાત્રાનાં ઘણું ધામ આવેલાં છે. ઉત્તર હિંદના ઘણા મોટા ભાગને તે પાણી પુરું પાડે છે. તેની ખીણ ઘણી રસાળ છે. તે ગંગોત્રી શિખર આગળથી નીકળે છે. તેને જમના તથા ખીજી નદીઓ મળે છે. તેમાંથી નહેરો કાઢી ખેતરોને પાણી પુરું પાડવામાં આવે છે. તે કલકત્તા આગળ બંગાળી ઉપસાગરને મળે છે.

બ્રહ્મપુત્રા:—હિમાલયમાંથી નીકળી કેટલોક વખત ટિબેટમાં વહી હિંદુસ્થાનમાં દાખલ થાય છે અને બંગાળી ઉપસાગરને મળે છે.

નમદા—અને તાપી એ મધ્ય હિંદુસ્થાનની મુખ્ય નદીઓ છે. મહા, નદી ગોદાવરી, કૃષ્ણા અને કાવેરી એ દક્ષિણની મુખ્ય નદીઓ છે.

ઈરાવદી:—બ્રહ્મદેશની નદી છે. બ્રહ્મદેશની ઉત્તરેથી નીકળી દક્ષિણ તરફ માર્તાબાનના અખાતને મળે છે.

સાલવીન:—કેટલોક વખત ટિબેટમાં વહી પછી બ્રહ્મદેશમાં દાખલ થાય છે અને માર્તાબાનના અખાતને મળે છે.

સરોવર.

હિન્દુસ્તાનમાં બહુ મોટાં સરોવર નથી. કાશ્મીરમાં જુલર સરોવર ઘણું રમણીય છે. રજપુતાનામાં સાંબર સરોવર ખારા પાણીનું છે અને તેમાંથી લાખો રૂપીઆનું મીઠું પકવવામાં આવે છે.

દક્ષિણમાં કોલર સરોવર મેદાસ ઈલાકાના ઉત્તર ભાગમાં આવેલું છે.

રણ.

હિંદુસ્થાનની વચ્ચે મોટું રણ આવેલું છે. તેનો પશ્ચિમ છેડો સિંધસુધી અને દક્ષિણ છેડો કચ્છ સુધી પહોંચેલો છે.

કિનારો.

બીજા દેશને મુકાબલે હિંદુસ્થાનનો કિનારો ખાંચાપુંચીવાળો નથી. તેના પશ્ચિમ કિનારાના ઉત્તર ભાગનું વર્ણન આગળ આવી ગયું છે. તેનો દક્ષિણ ભાગ મલબાર કિનારો કહેવાય છે. મલબાર કિનારાની પશ્ચિમે લક્ષદ્વીપ અને માલદ્વીપ એવા બે ટાપુઓના સમુદ્ર છે. આ ટાપુઓ પરવાળાંના બનેલા છે.

દક્ષિણ કિનારા ઉપર કન્યાકુમારી ભૂમિ આવેલી છે. કન્યા-કુમારીથી રામના સેતુ સુધીનો ભાગ અનારનો અખાત કહેવાય છે. તેમાંથી મોતી નીકળે છે. તેની પાસેજ લંકા બેઠા આવેલો છે. લંકાને સિંહલદ્વીપ કે સિલોન પણ કહે છે. લંકા અને હિંદુસ્થાનની વચ્ચે પાકની સામુદ્રધુની આવેલી છે. લંકા અને હિંદુસ્થાનની વચ્ચે પરવાળાંની ટેકરીઓ આવેલી છે, અને વચ્ચે કેટલાક લાજ દરીઆની સપાટી ઉપર દેખાય છે. આ ભાગને 'રામનો સેતુ' કહેવામાં આવે છે.

પૂર્વ કિનારો તદ્દન ખુલ્લો છે, અને તેમાં વહાણો લગ્નરવાં સહીસલામત નથી. આ કિનારા ઉપર મોટાં બંદરો આવેલાં નથી. બ્રહ્મદેશ અને આ કિનારાની વચ્ચેના ભાગને બંગાળી ઉપસાગર કહેવામાં આવે છે. ઓડિયાના કિનારા ઉપર પાલમાયરા ભૂમિ આવેલી છે. આ કિનારાનો દક્ષિણ ભાગ કેરોમંડળ કિનારો કહેવાય છે. બંગાળી ઉપસાગરમાં આંદામાન અને નિકોબાર એ બે બેઠા આવેલા છે, દેશનિકાલની સળ પામેલાઓને આંદામાનમાં રાખવામાં આવે છે.

હવાપાણી.

હિંદુસ્થાન બહુ મોટો દેશ છે. તેના કેટલાક ભાગ દરીઆની પાસે આવેલા છે અને કેટલાક દરીઆથી ઘણું દૂર આવેલો છે. કેટલીક જમીન સપાટ અને નિચાણમાં આવેલી છે અને કેટલાક ઉચ્ચ પ્રદેશ છે.

આ કારણોને લઈને બધા ભાગમાં હવા સરખી હોતી નથી. દરીઆકિનારાની પાસે આવેલા મુલકમાં શિઆળામાં બહુ ટાઢ પડતી નથી, અને ઉનાળામાં બહુ તાપ પડતો નથી.

દરીઆથી દૂર આવેલા પ્રદેશોમાં શિઆળામાં બહુ ટાઢ અને ઉનાળામાં બહુ તાપ પડે છે. ઉચ્ચ પ્રદેશોમાં અને પહાડોમાં શિખર ઉપર ઘણું ટાઢ પડે છે. હિમાલયનાં કેટલાક ભાગ ઉપર હમેશાં બરફ પડી રહે છે.

આગળ ઉપર તમે વાંચી ગયા કે ચોમાસાના પવન હિંદી-મહાસાગરમાંથી જમીન તરફ વાય છે અને તેને લીધે કોંકણમાં વધારે વરસાદ પડે છે. જે વાદળાં સહ્યાદ્રિનાં શિખરોની ઉપર થઈને અથવા અરવલ્લી અને યુજરાતની સરહદના ડુંગરો ઓળંગીને આગળ જાય છે તે ઠેઠ હિમાલય સુધી પહોંચે છે અને ત્યાં અટકે છે, તેથી હિમાલયના પ્રદેશમાં ઘણો વરસાદ પડે છે, અને સિંધ, રજપુતાના, અને પંજાબમાં નજીવો વરસાદ પડે છે.

પૂર્વ કિનારાના પ્રદેશમાં શિઆળામાં બેજવાળા પવન વાય છે, તેથી ત્યાં શિઆળામાં વરસાદ પડે છે. અહીંનાં વાદળોને લીધે વિંધ્યાચળની દક્ષિણે આવેલા પ્રદેશમાં તથા બંગાળા અને તેની આસપાસના મુલકમાં શિઆળામાં પણ વરસાદ પડે છે.

વનરૂપતિ.

જાત જાતની આબોહવા અને જાત જાતની જમીન હોવાથી હિંદુસ્થાનમાં હરેક જાતની વનરૂપતિ માલમ પડે છે. હિમાલય અને બીજા પર્વતોનાં ઊંચાં શિખરો ઉપર ઠંડા પ્રદેશની વનરૂપતિ આવે છે.

જ્યા ટાઢ સાધારણ પડે છે ત્યાં દેવદાર અને શંકુ આકારનાં ઝાડ અને જાત જાતનાં ફળ થાય છે. જે પ્રદેશ ખરમ છે અને જ્યાં વરસાદ ઘણો પડે છે ત્યાં જંગલો છે અને તેમાં જાતજાતનાં મોટાં ઝાડ અને ખીજ વનસ્પતિ થાય છે. અહિંદેશનાં અને દક્ષિણનાં જંગલોમાં સાગ મુખ્ય પેદાશ છે. દક્ષિણમાં સુખડ પણ થાય છે. રણના પ્રદેશમાં કંઈ પણ થતું નથી. વડ, પીપળો, લીમડો, આમલી વગેરે ઝાડ લગભગ બધાં ગામો પાસે માલમ પડે છે.

બેતી.

હિંદુસ્થાનની જમીનના મુખ્ય ત્રણ પ્રકાર છે.

(૧) નદીના કાંપની:—

સિંધ, ગુજરાત, પંજાબ સંયુક્ત પ્રાંત, બંગાળા, આસામ, અહિંદેશ, મદ્રાસ ઇલાકાના ગોદાવરી અને કૃષ્ણાના પ્રદેશ અને તાંજોર, આટલા મુલકોની જમીન રસાળ છે. તેમાં જાતજાતના પાક થાય છે.

(૨) દક્ષિણની કાળી જમીન:—

આ જમીનમાં બાજરી, કપાસ અને કઠોળ ઊગે છે.

(૩) પથરીઆ જમીન:—

મદ્રાસ, મલ્લેસુર અને મુંબઈ ઇલાકાની પૂર્વ અને દક્ષિણમાં આવેલા પ્રદેશોની આ પ્રકારની જમીન ઘણી હલકી છે, અને તેમાં નિચાણના પ્રદેશો સિવાય ખીજે કંઈ ઊગતું નથી.

મુખ્યપાક નીચે મુજબ છે:—

ડાંગર:—પાણીની સગવડ હોય તેવે સ્થળે થાય છે. બંગાળા, આસામ, અહિંદેશ, સંયુક્ત પ્રાંત અને મદ્રાસમાં નદીઓની ખીણોમાં અને મુખ પાસેના પ્રદેશોમાં થાય છે.

ઘઉં:—સિઆળ પાક તરીકે પંજાબ, મુંબઈ ઇલાકો, વરાહ, સંયુક્ત પ્રાંતો અને મધ્ય પ્રાંતમાં થાય છે.

બાજરી અને કડોળ બધે થાય છે. જે સ્થળે ડાગર થાય છે તે સ્થળે શેરડી થઈ શકે છે.

તેલીબીઆં:—

અળશી મધ્ય પ્રાતમા, તલ મધ્ય પ્રાત, મુંબઈ, મદ્રાસ, અને બ્રહ્મદેશમા, એરડી બંગાળામા અને મગધની દક્ષિણમા થાય છે. દરીઆકિનારાના પ્રદેશમા નાળિયેરી થાય છે.

ગરમ મસાલા:—મલબાર કિનારે થાય છે.

ચા—આસામ, દાર્જીલીંગ, કમાઉન, કાંગરા, નીલગિરિ અને લંકામા ટેકરાઓની બાબુએ થાય છે.

બુંદ (કોરી):—મહેસુર અને કુર્ગમા થાય છે.

કપાસ:—દક્ષિણની કાળી જમીનમા, સિંવ, મદ્રાસ, અને મધ્ય પ્રાતમા થાય છે.

શણ:—ગંગા નદીની ખીણના પ્રદેશમા થાય છે.

તમાકુ:—મુખ્યત્વે બંગાળામા થાય છે. તે ઉપરાંત મદ્રાસ, મુંબઈ, પંજાબ, સંયુક્ત પ્રાંતો અને બ્રહ્મદેશમા પણ થાય છે.

ઘણા પાક તો દેશની જરૂરિયાતને માટે વપરાય છે. ઘઉં, રૂ, શણ, ગળી અને ચા પરદેશ ચઢાવવામા આવે છે.

•

જનાવરો.

જંગલોમા વાઘ, ચિત્તા, રીછ, વગેરે હિંસક પશુઓ સામાન્ય રીતે હોય છે. હરણ, શિયાળ, લોકડી, વાદરા એ લમબગ બધે માલમ પડે છે. સિંહ ફક્ત ગીરના જંગલમાંજ છે. ગાય, ભેંસ, બકરાં, ઘેટાં, કુતરા, ઘોડા, ગધેડાં અને ઊંટ એ મુખ્ય પાળેલા જનાવરો છે.

લોકો.

કુલ વસ્તી ૩૨ કરોડ છે. તેમાં પોણા ભાગ હિંદુ છે, અને લગભગ પાંચમે ભાગે મુસલમાન છે. બાકીના બૌદ્ધો, અનાયો, ખ્રિસ્તીઓ, શીખો, જૈનો અને પારસીઓ છે.

ગંગા-જમનાની ખીણનો પ્રદેશ ઘણોજ ફળદ્રુપ છે, તેથી ત્યાં વસ્તી સૌથી ઘાટી છે. દરીઆકિનારાના મેદાનોમાં વસ્તી તેનાથી ઓછી ઘાટી છે. મધ્યના ઉચ્ચ પ્રદેશમાં વસ્તી આ બંને કરતા ઓછી છે. રણ અને નેની પાસેના પ્રદેશો તથા બલુચિસ્તાન અને બ્રહ્મદેશમાં વસ્તી તદ્દન ઓછી છે.

ધંધા.

વસ્તીનો ઘણો મોટો ભાગ ખેતી ઉપર આધાર રાખે છે. સુતરાકે કાપડ બનાવવાની મીલો મુંબઈ ઈલાકામાં અને શાણના કારખાના બંગાળમાં છે તેમાં કેટલાક લોકોને રોજ મળે છે. આ ઉપરાંત કાંચસાની તેમજ બીજા ખાણોમાં કેટલાક લોકોને મજૂરી મળે છે. બીજા ધંધાદારીઓ સ્થાનિક જરૂરિયાતો પૂરી પાડે છે.

રાજ્યવહીવટ.

આખા દેશ ઉપર શાહનશાહના પ્રતિનિધિ તરીકે વાઇસરોય સાહેબ દેખરેખ રાખે છે. તે પ્રાંતોના ગવર્નરોના ઉપરી હોવાથી ગવર્નર જનરલ પણ કહેવાય છે. વાઇસરોય સાહેબને મદદ કરવા કારોબારી મંડળ છે. તે મંડળના દરેક સભાસદ એકેક ખાતાના ઉપરી છે. હિંદના સેનાપતિ પણ તે મંડળના સભાસદ હોય છે. કાયદા બાધવા માટે બે સભા છે; એક વડી ધારાસભા (લેજિસ્લેટિવ એસેમ્બલી) અને રાજ્યસભા (કાઉન્સિલ ઓફ સ્ટેટ). આ બંને સભાઓમાં પમાર થએલા દરારને વાઇસરોય સાહેબ બહાલી આપે એટલે તે કાયદો બને છે. આખા હિંદુસ્થાનને પ્રાંતો અને પ્રલાકામાં વહેંચવામાં આવ્યો છે, અને તેમના ઉપર દેખરેખ રાખવા અમલદારો નીમવામાં આવ્યા છે. આ ભાગોનો વહીવટ કેટલેક અંશે મુંબઈ ઈલાકાની માફક થાય છે.

